



కార్మిక లోకం

జూన్ '96



కష్టదీవుల చేతుల్లో ఆయుధాలు
కార్మిక జన ఆనాజ్యోతులు
వామసర్వ ప్రభుత్వాలకినే
కార్మికలోకం జేచేలు





ఆంధ్రప్రదేశ్ కార్మిక సంక్షేమ మండలి

మన రాష్ట్రంలో 1987 వ సంవత్సరంలో ఆంధ్రప్రదేశ్ కార్మిక సంక్షేమ నిధి చట్టం చేయబడి 1988 మే 16 నుండి అమలులోనికి వచ్చింది.

ముఖ్యోద్దేశం

ఆంధ్రప్రదేశ్ కార్మిక సంక్షేమంను పెంపొందించుటకు కావాల్సిన ఆర్థిక సహాయం అందించుటకు ఒక నిధిని ఏర్పాటు చేయుట, ఈ నిధి కార్యకలాపాలు నిర్వహించుటకు ఒక మండలిని ఏర్పాటు చేయుట, ఈ నిధికి ధర్మకర్తగా బోర్డు ఈ క్రింది లక్ష్యాలకు కార్మిక సంక్షేమ నిధిని వినియోగిస్తుంది.

1. కార్మిక శాఖ ఆధీనంలో వున్న కార్మిక సంక్షేమ కేంద్రాల నిర్వహణ
2. పరనాలయాల స్థాపన మరియు క్రీడల ప్రోత్సాహము
3. విజ్ఞాన యాత్రలు, వినోద పర్యటనల నిర్వహణ, కమిటీ హాళ్ళు హాలిడే క్రీడల నిర్మాణము
4. ఉద్యోగుల పిల్లలకు, వృత్తి విద్యా శిక్షణ, పోషకాహారం అందించుట
5. ప్రత్యేక చికిత్స అవసరమగు కార్మికులకు వైద్య సహాయం

చట్ట పరిధిలోనికి వచ్చు ఉద్యోగులు

1. 1988 దుకాణాలు మరియు వాణిజ్య సంస్థల చట్టం క్రింద పేర్కొన్న సంస్థల్లో పని చేస్తున్న ఉద్యోగులు
2. 1948 ప్లాంట్టరీ చట్టం క్రింద పేర్కొన్న కర్మాగారాల్లో పనిచేస్తున్న కార్మికులు
3. 1961 మోటార్ రవాణా సీబిబి చట్టం క్రింద పనిచేస్తున్న కార్మికులు
4. రిజిస్ట్రేషన్ ఆఫ్ సాపైటీస్ యాక్ట్ క్రింద నమోదైన సహకార సంఘాలు ధర్మాదాయ మరియు ఇతర ట్రస్ట్లలో పనిచేస్తున్న ఉద్యోగులు

ఇంతవరకూ సుమారు పది లక్షలమంది కార్మికులను ఈ చట్ట పరిధిలోనికి తీసుకుని రావడం జరిగింది. అర్హులైన మిగిలిన కార్మికులను కూడా ఈ పరిధిలోనికి తీసుకుని వచ్చుటకు ముమ్మరంగా ప్రయత్నాలు జరుగుచున్నవి.

ఇంతవరకూ చేపట్టిన సంక్షేమ కార్యక్రమాలు

1. 7 వ తరగతి మరియు 10 వ తరగతి ఉత్తీర్ణులైన కార్మికుల పిల్లలకు ప్రోత్సాహక నగదు బహుమతి చెల్లించుట.
2. కార్మికుల పిల్లలకు మెడిసిన్, ఇంజనీరింగ్, బి.ఎస్సీ (అగ్రికల్చర్) బి.ఎ.ఎస్.సి. మొదలగు పై చదువులు చదువుటకు ఆర్థిక సహాయం అందించుట.
3. వృత్తి కోర్సులు అయిన ఐ.టి.ఐ, పాలిటెక్నిక్ చదువుతున్న కార్మికుల పిల్లలకు ఆర్థిక సహాయం ఇచ్చుట.
4. కార్మిక పిల్లలు ఏదైనా సివిల్ సర్వీస్ అనగా ఐ.ఎ.ఎస్, ఐ.పి.ఎస్. పోటీ పరీక్షలకు తర్ఫీదు పొందడానికి గాను ఆర్థిక సహాయం చేయుట.
5. దీర్ఘకాలిక వ్యాధులతో బాధపడుతూ అధిక వ్యయానికి లోనైన కార్మికులకు మరియు వారి కుటుంబ సభ్యులకు ఆర్థిక సహాయం ఇచ్చుట.
6. వికలాంగ కార్మికులకు ఆర్థిక సహాయం అందించుట.
7. మరణించిన కార్మికుల అంత్యక్రియల నిమిత్తం ఆర్థిక సహాయం.
8. ఉద్యోగ నిర్వహణ ప్రమాదవశాత్తూ మరణించిన కార్మిక కుటుంబ సభ్యులకు ఆర్థిక సహాయంగా అందజేయుట.
9. కార్మికుల కుటుంబ సభ్యులకు వృత్తికోర్సుల్లో ఉచితంగా శిక్షణ ఇచ్చేందుకు వారి ఆదాయ వనరులను పెంచేందుకు కార్మిక సంక్షేమ కేంద్రాల్లో కుటుంబ మిషన్లు, టైప్ మిషన్లు ఏర్పాటు చేయుట.
10. జంట నగరాల్లో కార్మిక విశ్రాంతి భవన నిర్మాణం.
11. కార్మికుల క్రీడోత్సవాల నిర్వహణ మరియు సాంస్కృతిక కార్యక్రమాలు చేపట్టుట.
12. కార్మిక శాఖ వివిధ కార్యాలయాలు జంట నగరాల్లో విడివిడిగా నుండుట వల్ల కార్మికులకు జరుగుతున్న అసౌకర్యాన్ని దృష్టిలో వుంచుకుని ముషీరాబాద్ కార్మిక సంక్షేమ కేంద్రాల్లో కార్మిక శాఖ కార్యాలయాల సముదాయం " శ్రీ టంగుటూరి అంజయ్య కార్మిక సంక్షేమ భవనం.
13. జంట నగరాల మరియు రంగారెడ్డి జోన్లోని వివిధ పారిశ్రామిక వాడల్లో కార్మికుల సౌకర్యార్థం చలివేంద్రాలు ఏర్పరచుట.

సంక్షేమ కమీషనర్

ఆంధ్రప్రదేశ్ కార్మిక సంక్షేమ మండలి
హైదరాబాద్

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 24

జూన్ 1996

వెల: రు. 3.00 సంచిక: 6

యునైటెడ్ ఫ్రంట్ పోలన తర్ఫీ

అందరూ అనుకున్నట్లుగానే పార్లమెంటు ఎన్నికల ఫలితాలు వచ్చాయి. ఏ పార్టీకీ మెజారిటీ రాలేదు. హంగ్ పార్లమెంటు ఏర్పడింది. స్వాతంత్ర్యం తర్వాత కాంగ్రెస్ ఎన్నడూ లేనంతటి ఓటమిని పొందింది. సీట్లు తగ్గాయి, ఓట్లు తగ్గాయి. అది అనుసరించిన ఆర్థిక, పాఠశాల విధానాలు, మతతత్వ ప్రమాదంతో రాజీపడడం, పోరమైన అవినీతి కుంభకోణాలలో చిక్కుకుని ఉండటం ఇదొక ప్రధాన కారణం. వామపక్ష ప్రజాతంత్ర శక్తులు కూడా ఆశించినట్లుగా సీట్లు సంపాదించుకోలేక పోయాయి. బి.జె.పి. మాత్రం తన బలాన్ని పెంచుకున్నది.

ఇటువంటి వరిస్థితిలో ఎదురయ్యింది. ప్రభుత్వాన్ని నమస్కరిస్తుంది. కాంగ్రెస్ కు

సంపాదకీయం

రాష్ట్రపతికి రాజ్యాంగ సమన్య ఏర్పరచటానికి ఎవరిని పిలవాలన్నది నాలుగోవంతు సీట్లు రాలేదు సరికదా;

అది ప్రభుత్వాన్నేర్పర్చ సాహసించలేదు. కాంగ్రెస్ అనుసరించిన ఏ విధానాలను ప్రజలు తిరస్కరించారో ఆ విధానాలనే పట్టుకు వేలాడుతూ దేశాన్ని మతకలహాలలో ముంచెత్తుతున్న బి.జె.పి.ని ప్రభుత్వం ఏర్పర్చమని పిలవడం కూడా ప్రజల అధిష్టానానికి విరుద్ధం. కాబట్టి వామపక్ష, ప్రజాతంత్ర, లోకీక శక్తులన్నీ కలిసి 180 సీట్లు సంపాదించుకొనగా దానిని ప్రభుత్వం ఏర్పరచమని పిలవడం సమంజసంగా ఉండేది.

కాని రాష్ట్రపతి రాజ్యాంగచట్టానికి ముఖస్య ముక్కకి అర్థంలేని, ఎక్కువసీట్లున్న బి.జె.పి.ని ప్రభుత్వాన్నేర్పర్చ రమనడం సమర్థనీయం కాదు. వామపక్ష, ప్రజాతంత్ర, లోకీక పక్షాలు 8 రాష్ట్రాలలో ప్రభుత్వాన్నేలుతున్నవి. దీనిని రాష్ట్రపతి విస్మరించి 4 రాష్ట్రాలలో మాత్రమే ప్రభుత్వాన్ని సాగిస్తున్న బి.జె.పి.ని పిలవడం విడ్డూరం.

భారత దేశం సార్వభౌమ, ప్రజాతంత్ర, సోషలిస్టు, రిపబ్లిక్; రాష్ట్రాల యూనియన్ ఇందుకు భిన్నమైనది బి.జె.పి. పాలసీ. దానిని ప్రభుత్వాన్నేర్పరచమనటం రాజ్యాంగ చట్టానికి విరుద్ధం.

ఏమైనా 28వ తేదీన పార్లమెంటులో బలపరీక్ష జరగబోతుంది. ఎట్లాగూ బి.జె.పి. ఓడిపోతుంది. ఎట్లాగూ వామపక్ష, ప్రజాతంత్ర, లోకీక శక్తుల యునైటెడ్ ఫ్రంట్ అధికారంలోకి వస్తుంది. ఇది తథ్యం.

యునైటెడ్ ఫ్రంట్ ప్రభుత్వంపై బృహత్తర కర్తవ్యాలు ఉండగలవు. కాంగ్రెస్ దుష్టపాలన ఫలితంగా ఏర్పడిన విషమ పరీక్షలను పరిష్కరించాలి. బి.జె.పి. రగుల్కొల్పిన మత విద్వేషాలను చల్లార్చాలి. రాష్ట్రాలకు ఎక్కువ అధికారాలను ఇవ్వాలి. ప్రజాహిత కార్యక్రమాలను చేపట్టాలి. ఖచ్చితమైన సామ్రాజ్యవాద వ్యతిరేక వైఖరిని అవలంబించాలి. వీటిని నిర్వర్తించటంలో యునైటెడ్ ఫ్రంట్ ప్రభుత్వం సఫలం కాగలదని ఆశిద్దాం.

“దేశంలో ఆర్థిక, రాజకీయ సంక్షోభం కొనసాగుతుంది.

క్రమబద్ధమైన పని విధానంతో పాటు పెల్లుబిడే స్పాన్సేనియస్ ఉద్యమాలను కూడా ఎప్పటికప్పుడు అందిపుచ్చుకోవాలని, కార్మికులున్న ప్రతిచోట సి.ఐ.టి.యు. కార్యకర్తలుండే నిర్మాణాన్ని పటిష్టం చేసుకోవాలని” మే 5, 6 తేదీల్లో హైదరాబాద్‌లో జరిగిన సి.ఐ.టి.యు. రాష్ట్ర కమిటీ సమావేశం నిర్ణయించింది.

పార్లమెంట్ ఎన్నికలు ముగిసిన వెనువెంటనే జరిగిన ఈ సమావేశంలో రాజకీయ పరిస్థితిపై రాష్ట్ర అధ్యక్షులు కా॥ నండూరి ప్రసాదరావు వివరణ ఇచ్చారు.

ఏ పార్టీకి స్పష్టమైన మెజార్టీ రాదని, హంగ్ పార్లమెంట్ ఏర్పడుతుందని అందరి అంచనా. మైనార్టీగా వచ్చినా ఇతర పార్టీలను చీల్చి ఎన్నుకోబడిన పార్లమెంట్ సభ్యులను కొని మెజార్టీ సంపాదించాలని పి.వి.నరసింహారావు ప్రయత్నం. చిల్లరమల్లర పార్టీలన్నిటినీ కూడగట్టుకొని ప్రభుత్వాన్ని ఏర్పాటు చేయాలని బి.జె.పి. కల వామపక్ష ప్రజాతంత్ర కార్మిక శక్తులన్ని కలిసి, ప్రాంతీయ పార్టీల సహాయంతో ప్రభుత్వాన్ని ఏర్పరచాలన్నది వామపక్ష, నేషనల్ ఫ్రంట్‌ల ప్రయత్నం.

ఏ ప్రభుత్వం వచ్చినా ప్రారంభం నుండే దానికి బ్రహ్మాండమైన సమస్యలు ఎదురవుతవి. పి.వి.నరసింహారావు ప్రభుత్వం అనుసరించిన వినాశకర ఆర్థిక పారిశ్రామిక విధానాల ఫలితంగా ఏర్పడిన సంక్షోభం చాలా క్లిష్టమయినది. ఆర్థిక సర్వేలో ఇవ్వబడిన దొంగ లెక్కలను కాక ప్లానింగ్ కమిషన్, ఇతర ఆర్థిక శాస్త్రవేత్తలు చేసిన సర్వేలను బట్టి ఈ సమస్యల భీకర ప్రమాణం తెలుస్తున్నది. 1991లో 35.6 శాతం వున్న దరిద్రుల సంఖ్య 1996 జనవరి నాటికి 39.6 శాతం పెరిగింది. (కేంద్ర ప్రభుత్వం 19 శాతంకి తగ్గిందని దొంగలెక్క ఇచ్చింది.) ఐదుసంవత్సరాల కాలంలో నిరుద్యోగుల సంఖ్య 2 కోట్లు పెరిగింది. (ఎకనామిక్ సర్వే నిరుద్యోగులసంఖ్య ఇవ్వటం మానివేసింది) 1991లో దాదాపు 2.5 లక్షలుగా వున్న ఖాయిలా పరిశ్రమలు, ఫెడరేషన్ ఆఫ్ ఇండియన్ కామర్స్ అండ్ ఇండస్ట్రీస్ లెక్కల ప్రకారం 1995 నాటికి 4.06 లక్షలకు పెరిగింది. (ఈ లెక్కలు కూడా ఆర్థిక సర్వే ఇవ్వటం మానివేసింది). జీవన వ్యయ సూచిక 1991లో 996 పాయింట్లు వుంటే ఇప్పటికి అది 1503 పాయింట్లకు పెరిగింది. 1991లో 1 లక్ష 61 వేల కోట్ల రూపాయల విదేశీ అప్పు ఇప్పటికి 4 లక్షల కోట్ల రూపాయలకు చేరింది. మొత్తం విదేశీ, స్వదేశీ అప్పులపై గత ఏడాది రు.52 వేల కోట్లు వడ్డీ చెల్లిస్తే ఈ సంవత్సరం రు.60 వేల కోట్లు బడ్జెట్‌లో కేటాయించబడింది. కాబట్టి ఏ ప్రభుత్వం వచ్చినా ముందున్నది మునుపు పండగే!

ఈ నేపథ్యంలో దేశంలోగాని ముఖ్యంగా మన రాష్ట్ర కార్మిక వర్గ సమస్యలను సమావేశం చర్చించింది. రాష్ట్ర ప్రభుత్వరంగ పరిశ్రమలు సంక్షోభంలో వుండగా ఐ.డి.సి.ఎల్., హెచ్.ఎం.టి., ల్యాంప్ డివిజన్, షిప్‌యార్డు వంటి కేంద్ర ప్రభుత్వరంగ సంస్థలలోని కార్మికులు మూసివేతలు, ఇతర రాష్ట్రాలకు బదిలీలు, రిట్రెయిన్‌మెంట్లు ఎదుర్కొంటున్నారు. ఆల్వీన్ వాచ్ డివిజన్ పరిస్థితి డోలాయమానంగా వుంది. కనుక రానున్న కాలంలో మరింత ప్రతిఘటన చేయనిదే కార్మిక వర్గం తన హక్కులను రక్షించుకోజాలదని కమిటీ రాష్ట్ర కార్మిక వర్గానికి పిలుపునిచ్చింది.

గత కమిటీ సమావేశం జనవరి 16, 17 తేదీలలో జరిగింది. ఆ సమావేశంలో పెన్షన్ సమస్య, అసంఘటిత రంగ కార్మికుల ఆందోళన, అంగన్‌వాడీ సమస్యలపై ఆందోళన గురించి చర్చించి కార్యక్రమాలు తీసుకున్నారు. అలాగే ఆర్.టి.సి. రంగంలోనూ, అంగన్‌వాడీ రంగంలోనూ

నిర్మాణ పటిష్టత, పోరాటాలు కానీసాగింపుకే

సి.ఐ.టి.యు. రాష్ట్ర కమిటీ పిలుపు

మన కృషి గురించి నిర్మాణం గురించి చర్చించి కొన్ని నిర్ణయాలు తీసుకున్నాం. ఈ కాలంలో ఆ కమిటీలో తీసుకున్న నిర్ణయాలను అము జరిపేందుకు కృషి చేశాం. అలాగే ఏప్రిల్ మాసంలో పార్లమెంట్ ఎన్నికల్లో కూడా చురుకుగా పాల్గొన్నాం. ఇంకా స్థానిక స్థాయిలో అనేక పోరాటాలు నిర్వహించాం.

పెన్షన్ సమస్య:

1995 నవంబర్ ద్వితీయార్థం నుండి ఫిబ్రవరి మాసాంతం వరకు పెన్షన్ సమస్యపై రాష్ట్ర వ్యాప్తంగా సి.ఐ.టి.యు. తీవ్ర కృషి చేసింది.

రాష్ట్ర కేంద్రంలోను, జిల్లా కేంద్రంలోను ఎప్పటికప్పుడు ప్రెస్ కాన్ఫరెన్సులు స్టేట్‌మెంట్లు ద్వారా పెన్షన్ స్కీం బండారాన్ని కేంద్ర ప్రభుత్వ కుటలత్వాన్ని ఎండగట్టాం.

ఆర్.టి.సి.లో నాలుగు దఫాలుగా 2 లక్షల కరపత్రాలువేశారు. 4 వేల బుక్‌లెట్స్ వేశారు.

సమ్మె సందర్భంగా కూడా విస్తృతంగా కృషి చేశారు. ఫిబ్రవరి 21వ తేదీ హైదరాబాద్ ప్రభుత్వరంగ కార్యకర్తల సమావేశంలో కా॥ జీబిన్‌రాయ్ పాల్గొన్నారు.

అందిన సమాచారం మేరకు 5,43,200 సి.ఐ.టి.యు. కరపత్రాలు, 408 గ్రూపు గేటు మీటింగ్‌లు జరిగాయి. వీటిలో 47,053 మంది పాల్గొన్నారు. 54,555 మంది బ్యాడ్జీలు ధరించారు. 1,514 పరిశ్రమలలో సమ్మె జరిగింది. 1,94,261 మంది సమ్మెలో పాల్గొన్నారు. జూబ్, రైస్ అండ్ ఆయిల్, టెక్స్టైల్స్, ట్రాన్స్‌పోర్టు, బిడీ, పారిశ్రామిక వాడలు, మెడికల్ రిప్రజెంటేటివ్స్, పీర్‌లెస్, బి.ఇ.ఎల్., షిప్‌యార్డ్, స్టీల్, ఎ.పి.హెచ్.ఎం.ఇ.ఎల్. మొ॥న వాటిలో సమ్మె బాగా జరిగింది. 94 ప్రదర్శనలు, రాస్తారోకో, ధర్నాలు జరిగాయి సమ్మె రోజున. అందులో 24,305 మంది పాల్గొన్నారు. 209 పత్రికా ప్రకటనలు ఇచ్చారు.

సమ్మె సి.ఐ.టి.యు. పరిధి దాటి విస్తృతంగా జరిగింది. ఇతర అనుబంధ సంఘాలు కూడా సమ్మెలో పాల్గొన్నారు. సమ్మె అనంతరం కోర్టులు ద్వారా స్టేలు తేవడానికి కృషి చేశాం.

పెన్షన్ సమస్యపై కార్మిక వ్యతిరేక వైఖరిని తీసుకుని ఎ.ఐ.టి.యు.సి. ఐ.ఎన్.టి.యు.సి.లను ఎండగట్టేందుకు కృషి చేశాం. కార్మికులు కూడా యూనియన్ లాయర్లీస్‌ను వదిలి కార్యక్రమాలలో పాల్గొన్నారు. మన కృషి అన్ని జిల్లాల్లోనూ బాగా జరిగింది.

పెన్షన్ సమస్యపై కృషి మూలంగా సి.ఐ.టి.యు. ప్రతిష్ట బాగా పెరిగింది. కొత్త సంబంధాలు వచ్చాయి. ఉద్యమ విస్తరణకు తోడ్పడింది. ముఖ్యంగా సి.ఐ.టి.యు. బలహీనంగా వున్న జిల్లాలో సి.ఐ.టి.యు. అభివృద్ధికి బాగా తోడ్పడింది.

అసంఘటిత ప్రదర్శన:

2,73,000 కరపత్రాలు వేశారు. 186 కేంద్రాల నుండి 26 రంగాలకు చెందిన 18,004 మంది ప్రదర్శనలో పాల్గొన్నారు.

అంగన్‌వాడీ: 23 జిల్లాలలోని 134 ప్రాజెక్టుల నుండి 9,307 మంది

పాల్గొన్నారు.

అసంఘటిత రంగ కార్మికుల సమస్యలపై ఆందోళన:

అసంఘటిత రంగ కార్మికుల సమస్యలపై రాష్ట్రంలో నవంబర్ నుండి మార్చి ప్రారంభం వరకు వివిధ దశలలో విస్తృతమైన, సమగ్రమైన ఆందోళన నిర్వహించాం. కార్యక్రమం 23 జిల్లాలలో జరిగింది. వర్క్ షాప్ లో పాల్గొన్న సంఖ్య: 2,701, దళాల సంఖ్య: 852, దళ సభ్యుల సంఖ్య: 2,491, సర్వే చేయబడిన కార్మికుల సంఖ్య: 1,42,215 వేసిన కరపత్రాల సంఖ్య 5,54,100, జరిపిన సదస్సుల, మీటింగుల సంఖ్య: 298, చేయించిన సంతకాల సంఖ్య: 96,575, జిల్లా స్థానిక ప్రదర్శనలలో పాల్గొన్నవారి సంఖ్య 38,981, గుర్తించిన కార్యకర్తల సంఖ్య: 2,690, అయిన ఖర్చు రు.2,26,487.

ఈ ఉద్యమానికి పరాకాష్టగా మార్చి 12వ తేదీన హైదరాబాద్ లో ప్రదర్శన జరిగింది. దీనికి సన్నాహంగా మరల విస్తృతంగా కార్యక్రమం నిర్వహించడం జరిగింది. ఈ కార్యక్రమం కూడా జయప్రదంగా జరిగింది.

అసంఘటితరంగ కార్మికుల సమస్యలపై ప్రదర్శనానంతరం సుందరయ్య విజ్ఞాన కేంద్రం వద్ద జరిగిన సభలో రాష్ట్ర ముఖ్యమంత్రికి మహజరు సమర్పించడం జరిగింది. (మే సంచికలో ఈ మెమోరాండం ఇచ్చాం.) అంతకు ముందే వివిధ సమస్యలపై కార్మిక శాఖాధికారులతో ప్రభుత్వాధికారులతో చర్చించడం మూలంగా సభలో ముఖ్యమంత్రి కొన్ని వాగ్దానాలు చేయడం సాధ్యపడింది. సలహా సంఘాలను సరైన ప్రాతినిధ్యంతో ఏర్పాటు చేస్తామని కార్మిక శాఖ అధికారిగా మంచి అధికారిని నియమిస్తామని, జి.ఓ.నెం.16 రద్దు చేస్తామని, కాంట్రాక్టు కార్మికులకు డి.ఎ. ఇస్తామని, భవన నిర్మాణ కార్మికులకు సమగ్ర చట్టం చేస్తామని వగైరా వాగ్దానాలు చేయడం జరిగింది.

అంగన్ వాడీ ర్యాలీ:

అంగన్ వాడీ వుద్యోగుల సమస్యలపై మనం దీర్ఘకాలంగా ఆందోళన చేస్తూ వచ్చాం. రాష్ట్ర స్థాయి సమస్యలపై పరిష్కరించేందుకు కృషి చేస్తున్నాము.

ఈ ర్యాలీ మన సంఘం రాష్ట్ర వ్యాప్తంగా అంగన్ వాడీ వుద్యోగుల్లో బలపడడానికి స్థిరపడ్డానికి తోడ్పడింది.

అయితే అంగన్ వాడీ యూనియన్ లో అత్యధికులు కొత్తవాళ్ళు సి.ఐ.టి.యు. జిల్లా కమిటీలు శ్రద్ధ పెట్టి రాజకీయ తర్ఫీదు జేసుకుని సంఘటితం చేసుకోవాల్సి వుంటుంది. అందుకు మే 15 నుండి 20 వరకు విశాఖపట్నం, ఖమ్మం, వరంగల్, హైదరాబాద్, అనంతపురంలలో అంగన్ వాడీ ఉద్యోగులకు జోనల్ క్లాసులు నిర్వహించడం జరుగుతున్నది.

పార్లమెంట్ ఎన్నికలు:

రాష్ట్ర కార్యవర్గం గత సమావేశంలో పార్లమెంట్ ఎన్నికల్లో కాంగ్రీ, బి.జె.పి.ల అభ్యర్థుల ఓటమికి, వామపక్ష లోకీక, ప్రజాతంత్ర శక్తుల అభ్యర్థుల గెలుపుకు కార్మికవర్గం కృషి చేయాలని పిలుపునిచ్చింది.

అందుకనుగుణంగా సి.ఐ.టి.యు. అన్ని జిల్లాల్లోనూ కృషి చేసింది. కార్మికలకు విజ్ఞప్తి చేస్తూ రాష్ట్ర కేంద్రం నుండి తెలుగు 20 వేలు, ఉర్దూ 10 వేలు కరపత్రాలు వేయడం జరిగింది. జిల్లాలలో కరపత్రాలు వెయ్యడం జరిగింది. ఖమ్మం నియోజకవర్గంలో ప్రతి తరగతికి విజ్ఞప్తి చేస్తూ కరపత్రం, అంగన్ వాడీ ఉద్యోగులు విజ్ఞప్తి చేస్తూ 15 వేలు

కరపత్రాలు రాష్ట్ర సంఘం తరపున వెయ్యడం జరిగింది. బీడీ కార్మికులకు విజ్ఞప్తి చేస్తూ నమూనా కరపత్రం జిల్లాలకు పంపించడం జరిగింది.

అన్ని జిల్లాల్లోనూ సి.ఐ.టి.యు. కార్యకర్తలు కృషి చేశారు.

రాజకీయ పాఠశాల:

రాష్ట్ర కమిటీ ఆధ్వర్యంలో మార్చి 13 నుండి 17 వరకు విజయవాడలో రాజకీయ పాఠశాల నిర్వహించడం జరిగింది. ఈ మధ్య కాలంలో అసంఘటిత రంగం పెన్షన్, అంగన్ వాడీ, ఆర్.టి.సి. కార్యక్రమాలలో చురుకుగా పాల్గొన్న కార్యకర్తలను ప్రధానంగా ఎంపిక చేయడం జరిగింది. సుమారు 200 మంది హాజరయ్యారు.

ఈ రాష్ట్ర వ్యాప్త ఉద్యమాలను జయప్రదం చేయడమే అనేక జిల్లాల్లో స్థానికంగా యజమానులకు వ్యతిరేకంగా పైగా నికరంగా నిలబడి పోరాడుతున్నది. సుమారు 3 నెలలకు పైగా ఆముదాలవలసలోని వెంకట బాలాజీ జాట్ మిల్ కార్మికులు సమ్మె పోరాటంలో వున్నారు. మెజార్స్ యూనియన్ గా గుర్తింపు పొందినప్పటికీ ఓడిపోయిన మైనార్టీ యూనియన్ తో (అది బి.ఎం.ఎస్.కి అనుబంధించబడింది) ఒప్పందాలు చేసుకుంటున్నది యాజమాన్యం. కార్మిక శాఖ బహిరంగంగా యాజమాన్యం కొమ్ముకాస్తున్నది. ఈ పరిస్థితుల్లో సమ్మెలోకి దిగారు కార్మికులు. పోలీసుల సాయంతో అణిచి వేయాలని యాజమాన్యం కుట్ర చేస్తున్నది.

ప్రకాశం జిల్లా మార్పురులోని మద్ది లక్ష్మయ్య పాగాకు కంపెనీలో సి.ఐ.టి.యు. యూనియన్ స్థాపించుకున్నందుకే కక్ష సాధింపు చర్యలకు దిగింది యాజమాన్యం. 14 మందిని బదిలీలు చేసింది. మరో 60 మంది సీజనల్ కార్మికులను బర్తర్ఫ్ చేసింది. రిగల్ పోరాటం సాగుతున్నది.

పటాన్ చెరులోని హగ్ ల్యాండ్స్ డెనిసన్ లో సి.ఐ.టి.యు.పై యాజమాన్యం కక్ష కట్టి ఇద్దరు యూనియన్ ముఖ్య కార్యకర్తలను బొంబాయి, కలకత్తా వంటి సుదూర ప్రాంతాలకు, మరో 39 మందిని ఇతర కంపెనీలకు బదిలీ చేసింది. కాని ఆ కార్మికులెవరూ దానికి అంగీకరించక ప్రస్తుతం బయటన్నారు. ఎ.సి.ఎల్. ఇది చట్ట విరుద్ధమని తేల్చి చెప్పినా తన పంథా మార్చుకోలేదు యాజమాన్యం. ఈ కార్మికులకు వారు పని చేసిన రోజులకు కూడా వేతనం చెల్లించలేదు. సి.ఐ.టి.యు. డివిజన్ కమిటీ సంఘీభావ ఉద్యమం చేపట్టింది. బయటన్న కార్మికులకు బియ్యం పంపిణీ చేసింది. ఎ.సి.ఎల్. కార్యాలయానికి పెద్ద ప్రదర్శన నిర్వహించింది. యాజమాన్యం దుష్ట చర్యలను ఎండగడ్డా 10 వేల కరపత్రాలు ముద్రించి మొత్తం పారిశ్రామికవాడలో పంపిణీ చేసింది. అన్ని కార్మిక సంఘాల నుండి మేనేజ్ మెంట్ కు, కార్మిక శాఖ కమిషనర్ కు టెలిగ్రాములు ఇప్పించింది. ఉద్యమం ఇంకా కొనసాగుతున్నది.

కడప, అనంతపురంలో సి.డి.సి.ఓ.ల దౌర్జన్యాలకు విసిగిన అంగన్ వాడీ కార్యకర్తలు 3 రోజులకు పైగా సి.డి.సి.ఓ. కార్యాలయాలను దిగ్బంధనం చేశారు. సి.డి.సి.ఓ. సస్పెన్షన్ తో ఈ పోరాటం ముగిసింది.

ఏలూరులో రైస్ మిల్స్ కార్మికులకు అగ్రిమెంట్ జరిగింది. 25% వేతన పెరుగుదల వచ్చింది. కరీంనగర్ రైస్ మిల్స్ హమాలీలు గత నాలుగు సంవత్సరాలుగా వివిధ రూపాల్లో పోరాడిన ఫలితంగా 7.5.96న ఒప్పందం కుదిరింది. రు.900 బోనస్ గాను, బట్టల నిమిత్తం మరో రు.350లు ఇవ్వడానికి అంగీకారం కుదిరింది. మెదక్ జిల్లాలో వీడియాలో 1100 నుండి 1400ల రూపాయల భారీ పెరుగుదలతో వేతన ఒప్పందం జరిగింది. ఇదికాక క్యాంటీన్ సౌకర్యం, సర్వీసు గిఫ్ట్, సీజనల్ డ్రెస్ లు, ఇల్లు కట్టుకునే వారికి వడ్డీలేని అప్పు సౌకర్యం వంటివి వున్నాయి. ఫోర్స్ కెమికల్స్ లో రు.900/- ఒప్పందం, సెంచరీ ఫైబర్ లో రు.700/-లు ఒప్పందం జరిగాయి. రాష్ట్రంలోని వివిధ తరగతుల కార్మికుల హక్కుల రక్షణకై ఉద్యమిస్తూ సి.ఐ.టి.యు. రాష్ట్రంలో పురోగమిస్తున్నది.

దేశ స్వాతంత్ర్యానికి సార్వభౌమత్వానికి ప్రమాదకరమైన ఆర్థిక పారిశ్రామిక విధానాలనవలంబిస్తూ బహుళజాతి గుత్త సంస్థలు దేశ సంపదను యధేచ్ఛగా దోచుకుంటానికి ద్వారాలు బార్లగా తెరచిన కాంగ్రెస్ను, జాతీని మతరీత్యా నడిమికి రెండుగా చీల్చి దేశాన్ని మతకలహాల రక్తపుటేరులలో ముంచెత్తుతున్న బి.జె.పి.ని పూర్తిగా ఓడించాలని వామపక్ష, ప్రజాతంత్ర, లోకీక శక్తులను పార్లమెంటు ఎన్నికలలో గెలిపించాలని సి.ఐ.టి.యు. పిలుపు నిచ్చింది. ఆ పిలుపు నందుకుని కార్మికవర్గం కాంగ్రెస్కు బి.జె.పి.కి వ్యతిరేకంగా ఓటు చేసింది. కాంగ్రెస్ ఘోరంగా ఓడిపోయింది. కాని బి.జె.పి. కూడా మెజారిటీ సంపాదించలేక పోయినా వెనుకటి కన్నా బలాన్ని పెంచుకుని మొదటి పార్టీగా వచ్చింది. వామపక్ష ప్రజాతంత్ర లోకీక శక్తులు కూడా దానికి దీటుగానే స్థానాలు సంపాదించుకున్నాయి. కాని ఏ పార్టీకి స్వంతంగా ప్రభుత్వం నడిపించగల సీట్లు రాలేదు.

ఎన్నికలు జరిగి ఫలితాలు ప్రకటించబడిన 534 సీట్లలోను బి.జె.పి.కి 160, కాంగ్రెస్కి 137, జనతాదళ్కి 49, మార్క్సిస్టు పార్టీకి 32, సి.పి.ఐ.కి 11, సమాజ్వాద్ పార్టీకి 17, టి.డి.పి.కి 16, డి.ఎం.కె. 17, టి.యు.సి. 20, శివసేన 15, సమతా పార్టీ 8, అకాలీదళ్ 8, తివారీ కాంగ్రెస్ 4, ఎ.జి.పి.కి 5, రాగా మిగిలినవి ఇతరులకు వచ్చాయి.

ఈ ఫలితాలను చూస్తే కేరళ, తమిళనాడు, ఆంధ్ర, పశ్చిమబెంగాల్లలో బి.జె.పి.కి ఒక్క సీటు కూడా రాలేదు. కాంగ్రెస్ ఘోరంగా ఓడిపోయింది. తమిళనాడులో అయితే దానికి ఒక్క సీటు కూడా రాలేదు. ఆంధ్ర, కేరళ, కర్ణాటక రాష్ట్రాలలో దాని బలం తగ్గింది. పెద్ద రాష్ట్రాలైన యు.పి., బీహార్, మహారాష్ట్ర, గుజరాత్, మధ్యప్రదేశ్లలో దానికి సీట్లు చాలా తక్కువ వచ్చాయి. పరిగ ఏరుకున్నట్టు ఒకటి, రెండు సీట్లు ఉన్న చిన్న రాష్ట్రాలలోనే దానికి సీట్లు వచ్చాయి. 120 సీట్లకు పైగా అది ఓడిపోయింది. బి.జె.పి.కి కర్ణాటక తప్ప దక్షిణాది రాష్ట్రాలలో ఎక్కడా సీట్లు రాలేదు. పశ్చిమ బెంగాల్లో రాలేదు. ఈశాన్య భారతంలో రాలేదు. యు.పి.లో తమ స్థానాన్ని నిలబెట్టుకున్నది. బీహార్లో పెంచుకున్నది. మహారాష్ట్ర, గుజరాత్, ఢిల్లీలలో పెంచుకున్నది. రాజస్థాన్లో మొత్తంలో సగం మాత్రమే తెచ్చుకున్నది.

వామపక్ష ప్రజాతంత్ర శక్తులు-మూడవ కూటమి-దక్షిణాదిన అన్ని రాష్ట్రాలలో బాగా బలం పెంచుకున్నది. అస్సాంలో బలం పెంచుకుంది.

ఈ పరిణామాలు చూస్తే దక్షిణాదిన పశ్చిమ బెంగాలులోను, మూడవ ఫ్రంట్కు బాగా బలమున్నదని, మహారాష్ట్ర, గుజరాత్, యు.పి., బీహార్ ఢిల్లీలలో బి.జె.పి.కి బలం ఉన్నదని తెలుసున్నది.

వామపక్షాలు ఎక్కడ బలహీనంగా ఉంటే అక్కడ బి.జె.పి. బలపడిందని తెలుస్తున్నది.

దీనితో ఒక రాజ్యాంగ సమస్య ఉత్పన్నమయ్యింది. ఏ పార్టీకి మెజారిటీ రాలేదు సరికదా, మెజారిటీకి 70, 80 సీట్లు తక్కువగా ఉన్నాయి. హంగ్ పార్లమెంటు ఏర్పడింది. కాబట్టి

అందలమెక్కిన

ప్రభుత్వాన్ని ఏర్పాటు చేయటానికి ఎవరిని పిలవాలి అన్న సమస్య ఏర్పడింది. రాజ్యాంగ చట్టంలో ఇదమిద్దమయిన సూత్రాలు ఏవీ లేవు. 74, 75వ అధిక రుణాల ప్రకారం రాష్ట్రపతి ఒక ప్రధాన మంత్రి నాయకత్వం క్రింద మంత్రి మండలిని ఏర్పరుస్తాడు అని మాత్రమే ఉన్నది. ఏదైనా ఒక పార్టీ మెజారిటీ ఉన్నప్పుడు ఆ పార్టీని మంత్రి మండలిని ఏర్పరచమని పిలవటం సాంప్రదాయంగా వస్తున్నది. కాని ఏ పార్టీకి మెజారిటీలేనటువంటి పక్షంలో లేదా మెజారిటీ ఉండి తరువాత అవిశ్వాస తీర్మానం పాసయి మంత్రి మండలి రాజీనామా ఇచ్చినప్పుడు ఏమి చేయాలి అనేది రాష్ట్రపతి విజ్ఞతకు వదలబడింది. 1947 నుండి 1977 వరకు కాంగ్రెస్ పార్టీకే మెజారిటీ వస్తున్నందువల్ల రాష్ట్రపతికి ఎవరిని పిలవాలి అనే సమస్య తేలికగానే పరిష్కారమయ్యేది. 77లో జనతాపార్టీ మెజారిటీ సంపాదించినపుడు కూడా ఈ సమస్య ఉత్పన్నం కాలేదు. కానీ మొరార్జీ దేశయ్ ప్రభుత్వం పడిపోయినపుడు ఈ సమస్య ఎదురయ్యింది. అప్పటి రాష్ట్రపతి నీలం సంజీవరెడ్డి పార్లమెంటులో మెజారిటీ సభ్యుల విశ్వాసాన్ని సంపాదించగలిగాడన్న అభిప్రాయంతో చరణ్ సింగ్ను ప్రభుత్వాన్ని ఏర్పాటు చేయమని కోరటం జరిగింది. ఆరు నెలల వరకు పార్లమెంటు సమావేశం కాలేదు. ఈలోగా మార్క్సిస్టు పార్టీ తన మద్దతును ఉపసంహరించుకున్నది. కాంగ్రెస్ తన మద్దతును ఉపసంహరించుకున్నది. కాబట్టి చరణ్ సింగ్ ప్రభుత్వం కూలిపోయింది. తిరిగి 1990లో ఇటువంటి సమస్యే ఉత్పన్నమయ్యింది. ఏ పార్టీకి మెజారిటీ లేదు. కాంగ్రెస్ ప్రభుత్వాన్ని ఏర్పరచలేక పోయింది. కాబట్టి పార్లమెంటు సభ్యులలో ఎక్కువ మంది మద్దతును సంపాదించగలిగిన వి.పి.సింగ్ను ప్రభుత్వాన్ని ఏర్పరచమని కోరటం జరిగింది. వి.పి.సింగ్ ప్రభుత్వం ఏర్పరచాడు కాని 11 నెలల తరువాత బి.జె.పి. తన మద్దతును ఉపసంహరించుకోవటం ద్వారా విశ్వాస తీర్మానం ఓడిపోయి వి.పి.సింగ్ రాజీనామా చేయటం జరిగింది. అప్పుడు కేవలం 30 మంది సభ్యులు కూడా లేనటువంటి, జనతాదళ్ నుంచి చీలిపోయినటువంటి చంద్రశేఖర్ గ్రూపును కాంగ్రెస్, బి.జె.పి.ల మద్దతుతో మంత్రివర్గాన్ని ఏర్పరచమని కోరటం జరిగింది. అదీ స్వల్పకాలంలోనే కాంగ్రెస్ మద్దతునుకోల్పోవటం ద్వారా కూలిపోయింది.

దీన్నిబట్టి పార్లమెంటు సభ్యులలో మెజారిటీ విశ్వాసాన్ని పొందగలుగుతారని అనుకున్న వారినే మంత్రివర్గాన్ని ఏర్పాటు చేయమని రాష్ట్రపతి కోరటం జరుగుతున్న సాంప్రదాయం ఏర్పడింది.

ఇప్పుడు ఏ పార్టీకి మెజారిటీ రాలేదు సరికదా 537లోను 200 సీట్లు కూడా ఎవరికీ రాలేదు. బి.జె.పి. దాని మిత్రపక్షాలకు కలిపి 194 సీట్లు ఉన్నవి. మరొక ప్రక్క వామపక్ష ప్రజాతంత్ర లోకీకశక్తుల కూటమి మూడవ ఫ్రంట్ ఇతరులతో కలిసి 173 సీట్లను సంపాదించింది. 137 సీట్లు ఉన్న కాంగ్రెస్ దానిని బలపరుస్తున్నది. ఈ విధంగా ఈ మూడవ ఫ్రంట్ పార్లమెంటులో 310 మంది పార్లమెంటు సభ్యుల విశ్వాసాన్ని పొందుతున్నాయి. ఏ పిల్లవాడైనా 194 కంటే 310 చాలా ఎక్కువని చెప్పగలడు.

మనదేశం పేరు ఇండియా అనగా భారత్ అని ఇది లోకీక, ప్రజాతంత్ర, సోషలిస్టులు రాజ్యాంగ చట్టంలో పేర్కొనబడింది. కాబట్టి

మతాన్నిదం

మనది భారతదేశమని మనమంతా భారతీయులమని జాతి, మత, కుల, ప్రాంతీయ విభేదాలు లేకుండా అందరూ భారత్ దేశపౌరులమని అనుకుంటున్నాం. కానీ బి.జె.పి. భారతదేశాన్ని కేవలం హిందువుల యొక్క దేశంగానే పరిగణిస్తూ హిందువుల ధర్మాలు, సాంప్రదాయాలు ఆచారాలు, సంస్కృతియే మనదేశ సంస్కృతి అని కాబట్టి తాము అధికారంలోకి వస్తే దేశంలో హిందూత్వాన్ని ప్రతిష్ఠించుతామని దానిని ఇతర మతాల వారు అందరూ అంగీకరించి తీరాలని లేదా దేశ పౌరసత్వ హక్కులను పోగొట్టుకుంటారని చెబుతున్నది. ఇది పూర్తిగా భారతదేశాన్ని హిందూదేశంగా మార్చటానికి చేసే మత విద్వేష ప్రయత్నం రాజ్యాంగ చట్ట ప్రకారం ఇది నిషేధం పొరపాటున ఇటువంటి శక్తులకు మెజారిటీ వచ్చినా అది రాజ్యాంగ విరుద్ధమవుతుంది. కాబట్టి దాన్ని రద్దు చేసే అధికారం రాష్ట్రపతికి ఉన్నది. అల్లీరియల్ ఇటువంటి మతవిద్వేష శక్తులే పార్లమెంటు ఎన్నికలలో మెజారిటీని సంపాదించి ప్రభుత్వాన్ని ఏర్పాటు చేస్తానని ఉప్పొంగుతే దేశాధ్యక్షుడు ఆ ఎన్నికలనే రద్దు చేసి ప్రజాస్వామ్యాన్ని పరిరక్షించాడు.

బి.జె.పి.కి దాని మిత్రపక్షాలయిన శివసేన, సమతా పార్టీలు మాత్రమే మద్దతు నిచ్చినాయి. కొన్ని షరతులకు లోబడి అకాలీదళ్ బలపరుస్తానని అన్నది ఇవి అన్ని కలుపుకున్నా దానికి 194 మంది కన్నా బలపరిచే వారులేరు. బలనిరూపణకు వారికి 15 రోజులు కాదు 150 రోజులు ఇచ్చినా ఏ ఇతర పెద్ద పార్టీ-కాంగ్రెస్, జనతాదళ్, మార్క్సిస్టు పార్టీ, కమ్యూనిస్టు పార్టీ, ఇతర వామపక్షాలు, సమాజ్ వాదీ పార్టీ, తెలుగుదేశం, డి.ఎం.కె., టి.ఎం.సి., కాంగ్రెస్ (టి), మధ్యప్రదేశ్ వికాసపార్టీ, బి.జె.పి.ని ససేమిరా బలపరచమని అన్నవి.

అటువంటప్పుడు రాష్ట్రపతి స్పష్టంగా బి.జె.పి.కి మెజారిటీ రాదని తెలుస్తున్నా, నాలుగు రోజులు కూడా బ్రతకలేదని స్పష్టంగా తెలిసినా ప్రభుత్వాన్ని ఏర్పరచమని పిలవటం ఏ విధంగా సమర్థనీయం కాదు. ప్రభుత్వాన్ని ఏర్పరచమని బి.జె.పి.ని పిలవటం ద్వారా రాజ్యాంగ చట్టాన్ని ఉల్లంఘించటమే కాక తెలిసో, తెలియకో, మత విద్వేష శక్తులకు ఊతమిచ్చినట్లయ్యింది.

దీనిని నిరసించటానికి మూడవ ఫ్రంట్ మే 20వ తేదీన దేశమంతటా ప్రదర్శనలు, ధర్నాలు నిర్వహించమని పిలుపు నిచ్చింది. ఈ నిరసన ప్రదర్శనలు దేశమంతటా బ్రహ్మాండంగా జరిగాయి.

మూడవ ఫ్రంట్ ఏర్పడటం దేశంలో ఒక గొప్ప పరిణామం భారత కమ్యూనిస్టు పార్టీ (మార్క్సిస్టు) కాంగ్రెస్ విధానాలవల్ల బి.జె.పి. విధానాలవల్ల దేశానికి రాబోయే ముప్పును గ్రహించి వీటిని అరికట్టటానికై వామపక్ష ప్రజాతంత్ర లౌకిక శక్తులను అన్నిటిని కూడా కట్టడానికి ప్రయత్నించింది. లోగడ ఉన్న నేషనల్ ఫ్రంట్ విచ్ఛిన్నంకావటం మూలంగా ఈ కూటమి నేర్పరచటం దుష్కరమయ్యినదిగానే అనిపించింది. ముఖ్యంగా జనతాదళ్ కు యు.పి.లో ఒక బలమైన శక్తిగా ఉండి బి.జె.పి.ని నిలవరించగలిగిన సమాజ్ వాదీ పార్టీకి ఉన్న విభేదాలు తొలగించటానికి చాలా శ్రమపడాల్సి వచ్చింది. సి.పి.ఐ.(ఎం) ప్రధాన కార్యదర్శి శ్రీ హరికిషన్ సింగ్ సూర్యిత, పశ్చిమబెంగాల్ ముఖ్యమంత్రి జ్యోతిబసెం ఇందుకై

విశేషమైన కృషి చేసి చివరకు సయోధ్యను కుదర్చగలిగారు. ఆ విధంగా వామపక్షాలు, జనతాదళ్ సమాజ్ వాదీ పార్టీలు ఒక ఫ్రంట్ గా ఏర్పడి కనీస కార్యక్రమంపై ఎన్నికలలో పోటీ చేయటానికి సంసిద్ధమయ్యాయి. 110 స్థానాలు సంపాదించగలిగాయి. తరువాత బి.జె.పి., కాంగ్రెస్ లకు వ్యతిరేకంగా నిలచిన ప్రజాతంత్ర, లౌకిక శక్తులను కూడగట్టడానికి కృషి చేయడం జరిగింది. ప్రధానం నుండి కాంగ్రెస్, బి.జె.పి.కి గట్టిగా వ్యతిరేకంగా నిలబడ్డ తెలుగుదేశం పార్టీ నాయకుడు చంద్రబాబునాయుడు కృషి తోడయినది. చంద్రబాబు ప్రాంతీయ పార్టీలైన తెలుగుదేశం పార్టీని, డి.ఎం.కె.ను, తమిళ మనిలా కాంగ్రెస్ ను, అస్సాం గణపరిషత్ ను, కేంద్ర, రాష్ట్ర సంబంధాలను పునర్నిర్మించడానికి ఇటువంటి ప్రజాతంత్ర సమస్యల మీద ఒక కూటమిగా ఏర్పరచడంలో కృతకృత్యుడయినాడు. ఈ ప్రాంతీయ పార్టీలన్నీ నేషనల్ ఫ్రంట్, లెఫ్ట్ ఫ్రంట్ కూటమితో కలిసి మూడవ ఫ్రంట్ గా ఏర్పడటం జరిగింది. ఈ విధంగా మార్క్సిస్టు పార్టీ నిర్మించదలచిన వామపక్ష, ప్రజాతంత్ర, లౌకిక శక్తుల వేదికను ఏర్పరచడం జరిగింది.

ఈ సందర్భంలో లక్ష్యపార్వతి వర్గం అనుసరించిన సైంధవ పాత్రను గుర్తించడం అవసరం. దేశ రాజకీయాలకు సంబంధించిన పార్లమెంటు ఎన్నికలలో దేశాన్నంతటికీ సంబంధించిన ప్రధాన రాజకీయ, ఆర్థిక సమస్యలన్నీంటిని వదిలిపెట్టి కేవలం చంద్రబాబునాయుడుని తిట్టిపోయడంతోనే ఆ ప్రభుత్వాన్ని కూలగొట్టాలనే నినాదంతోనే ఎన్నికలలో పాల్గొన్నది. నలభైరెండు సీట్లకు కూడా పోటీ చేసింది. వాటిలో 34 సీట్లలో డిపాజిట్లు పోగొట్టుకోవడమేగాక సుమారు 16 సీట్లలో ఈ ముఠాకు సరిగానే బుద్ధి చెప్పారు. ఎన్నికల కాలంలో కొంతమంది, ఎన్నికలయిన తరువాత మరికొంతమంది లక్ష్యపార్వతి ముఠాను వదిలి తెలుగుదేశంలో చేరారు. ఆ విధంగా లక్ష్యపార్వతికి రాజకీయ సమస్యయే మిగిలింది.

ఇప్పుడు వాజ్ పేయి ప్రభుత్వం ఏర్పడింది. మే 22న దాని మొదటి గండం ఎదురవుతున్నది. స్పీకర్ ను ఎన్నుకోవాలి. బి.జె.పి అభ్యర్థి ఎలాగు ఎన్నుకోబడరు, మూడవ ఫ్రంట్, కాంగ్రెస్ కలిసి ఒక ఉమ్మడి అభ్యర్థిని నిలబెట్టాలని ప్రయత్నిస్తున్నది. ఆ విధంగా ఆదిలోనే హంసపాదు అన్నట్లు బి.జె.పి.కి ప్రారంభంలోనే ఎదురుదెబ్బ తగులుతున్నది. మే 31లోగా బి.జె.పి. తమ మెజారిటీని నిరూపించుకోవాలని రాష్ట్రపతి ఆదేశించాడు. అది అసాధ్యమని చెప్పి తేలిపోయింది. కాబట్టి ఈ లోగానే వాజ్ పేయి మంత్రివర్గం రాజీనామా ఇస్తుందా లేక బలపరీక్షకు నిలబడి ఓడిపోవడమా అనేది సమస్య.

ఎలాగూ బలపరీక్షలో నెగ్గదు కాబట్టి ముందుగానే రాజీనామా చేయాలని ఇప్పుడే ఎన్నుకోబడ్డ పార్లమెంటును రద్దుచేసి మళ్ళీ ఎన్నికలు జరపమని కోరనున్నట్లు వదంతులున్నవి. రాజీనామా ఇస్తే ఏ చిక్కు వుండదు కానీ అవమానకరంగా నిష్క్రమించే టటువంటి ప్రధానమంత్రి సలహాను రాష్ట్రపతి అంగీకరించవలసిన అవసరం లేదు. కాబట్టి ఈ నెలాఖరులోగానే మూడవ ఫ్రంట్ ప్రభుత్వాన్ని ఏర్పరచేటటువంటి అవకాశాలు ఏర్పడుతున్నవి.

వాడేవాడేలా అరుణ పీతాకం



ఎన్నికల కోలాహలం మధ్య ఈ ఏడాది మే దినోత్సవాలు రాష్ట్ర వ్యాప్తంగా జరిగాయి. మే దినోత్సవాల ర్యాలీలపై ఎన్నికల కమిషన్ చేసిన అనుచిత నిర్ణయాన్ని సి.ఐ.టి.యు. ఖండించింది. అంతర్జాతీయ దీక్షా దినోత్సవమైన మేడేను హైదరాబాద్, విజయవాడ, విశాఖపట్టణం వంటి పారిశ్రామిక పట్టణాలలోను ఇతర పట్టణాల్లోనూ, పలు గ్రామాలలో కార్మికవర్గం పతాకాలను ఆవిష్కరించి ఘనంగా జరిపారు. ఫ్యాక్టరీ ఆవరణల్లోనూ, పారిశ్రామిక కేంద్రాలలోను బహిరంగ సభలు, గేట్ మీటింగులు, సాంస్కృతిక కార్యక్రమాలు జరిగాయి.

హైదరాబాద్ లో

మేడే సందర్భంగా సి.ఐ.టి.యు. రాష్ట్ర కార్యాలయం ఎన్.వి.బి.స్మారక కేంద్రంలోనూ, సి.పి.ఎం. రాష్ట్ర కార్యాలయం మాకినేని బసవపున్నయ్య భవనంలోనూ ఘనంగా మే దినోత్సవం జరిగింది. ఈ కేంద్రాలవద్ద శ్రీ పర్వా సత్యనారాయణ, శ్రీ నందూరి ప్రసాదరావులు ఎర్ర జెండాలు ఎగురవేశారు. ఈ సందర్భంగా జరిగిన సభలో శ్రీ నందూరి ప్రసాదరావు ప్రసంగిస్తూ నూట నది సంవత్సరాల క్రితం కార్మిక పారాటంనుండి ఆవిర్భవించిన ఎర్రజెండాను చేపట్టి కమ్యూనిస్టు పార్టీ అనేక పోరాటాలను చేసిందని, ఉన్నతమైన సమాజాన్ని, నిర్మించటానికి కృషి చేసిందని అన్నారు. పాత సోషలిస్టు దేశాలలో కమ్యూనిస్టులు తిరిగి పుంజుకుంటున్నారని. ఇటీవల జరిగిన ఇటలీ ఎన్నికలలో సైతం కమ్యూనిస్టులు బలపడ్డారని భవిష్యత్తు కమ్యూనిజానిదేనని అన్నారు. శ్రీ పర్వా సత్యనారాయణ మాట్లాడుతూ మేడే స్ఫూర్తిని ప్రతికార్మికుడివద్దకు తీసుకువెళ్ళాలన్నారు. క్యూబాలోని కార్మిక వర్గ ప్రభుత్వాన్ని కూలదోయటానికి అమెరికా సామ్రాజ్యవాదం అనేక ఆర్థిక ఆంక్షలు విధించిందని, పిన్న పిల్లలకు కనీసం పాలపాడిని సైతం దిగుమతి చేసుకొనివ్వటంలేదని అన్నారు. ఆర్థికవిధానాపేరిట దేశస్వాతంత్ర్యానికి ముప్పు ఎర్పడిందని ఈ విధానాలకు వ్యతిరేకంగా కార్మిక వర్గం పోరాడాలని అన్నారు. ఈ సభలో శ్రామిక మహిళ సమన్వయ కమిటీ కన్వీర్ డా. హేమలత, నగర సి.ఐ.టి.యు. కార్యదర్శి శ్రీ ఎస్. వీరయ్య ప్రసంగించారు.

విశాఖ పట్టణం

విశాఖ నగరంలో పలుచోట్ల మేడే కార్యక్రమాలు ఘనంగా జరిగాయి. జిల్లా వ్యాప్తంగా 64 కేంద్రాలలో మేడే ఉత్సవాలు జరిపారు. భీమిలీ డివిజన్ లో సమారు 12 ప్రాంతాలలో 800 మంది కార్మికులు ఈ మేడే కార్యక్రమాలలో పాల్గొన్నారు. చిట్టివలసలో ప్రచారబేరీలు జరిగాయి. కంచరపాలెం డివిజన్ లోను, ఇండస్ట్రియల్ ఎస్టేట్, ఇతర పరిశ్రమల వద్ద జెండాలు ఎగురవేశారు. గోపాలపట్నం డివిజన్ లో పాలిమర్స్, సింహాచలం తదితర పన్నెండు ప్రాంతాల్లో మేడే ఉత్సవాలు జరిగాయి. సి.ఐ.టి.యు. జిల్లా అధ్యక్షులు శ్రీ అజయ్ శర్మ, శ్రీ పి.వెంకటరెడ్డి తదితరులు నాయకత్వం వహించారు. జిల్లా సి.ఐ.టి.యు. కార్యాలయం వద్ద జరిగిన కార్యక్రమంలో ప్రధాన కార్యదర్శి శ్రీ సి.హెచ్.నర్సింగరావు పతాకాన్ని ఆవిష్కరించి ప్రసంగించారు. ఈ కార్యక్రమానికి శ్రీ జి.పోలేశ్వరరావు అధ్యక్షత వహించగా శ్రీ మౌలాలీ మేడే విశేషాలు వివరించారు. విశాఖ సిటీ డివిజన్ కమిటీ ఆధ్వర్యంలో నగరంలో 13 చోట్ల మేడే దినోత్సవాలు జరిగాయి. పతాక ఆవిష్కరణలో సి.ఐ.టి.యు. జిల్లా కార్యదర్శి శ్రీ ఎం.ఆనందరావు, శ్రీ ఎం.బి.రాధాకృష్ణ, సిటీ కార్యదర్శులు శ్రీ వై.రాజు, శ్రీ ఎం.మన్మథరావు, శ్రీ ఎస్.కోటేశ్వరరావు, శ్రీ జి.వామనమూర్తి పాల్గొన్నారు. స్టీల్ సిటీలో స్టీల్ ప్లాంట్ ఎంప్లాయిస్ యూనియన్ ఆధ్వర్యంలో జరిగిన మేడే వేడుకల్లో యూనియన్ ఉపాధ్యక్షులు శ్రీ ఎం.కృష్ణారావు పతాక ఆవిష్కరణ చేశారు. సుమారు 200 మంది కార్మికులు పాల్గొన్నారు. స్టీల్ ప్లాంట్ యూనియన్ ఆఫీస్ వద్ద 350 మంది పాల్గొన్న మరొక కార్యక్రమంలో ప్రధాన కార్యదర్శి శ్రీ ఎన్.రామారావు అరుణ పతాకాన్ని ఎగురవేశారు. ఈ కార్యక్రమంలో యూనియన్ కార్యవర్గ సభ్యులు శ్రీ డి.సి.హెచ్.వెంకటేశ్వరరావు, శ్రీ ఎస్.వి.కె.పరశురామ్ తదితరులు ప్రసంగించారు. సి.ఐ.టి.యు. మల్కాపురం డివిజన్ ఆధ్వర్యంలో గుల్లపాలెం, శ్రీహరిపురం, ఆంధ్ర స్టీల్ కాలనీ ప్రాంతాల్లో మేడే జరుపుకున్నారు. శ్రీ వై.ధర్మారావు, శ్రీ డి.అప్పారావు, శ్రీ వి.ఎన్.వర్మ, శ్రీ వై.అప్పారావులు పతాకాలు ఆవిష్కరించగా ఈ కార్యక్రమానికి శ్రీ ఎన్.కృష్ణమూర్తి అధ్యక్షత వహించారు.

తిరుపతి

సి.ఐ.టి.యు. జిల్లా కమిటీ ఆధ్వర్యంలో ఉదయం నుండి అన్ని కార్మిక వాడల్లో అరుణ పతాకాలను ఎగురవేశారు. ఆంధ్రప్రదేశ్ అగ్రి కల్చర్ యూనివర్సిటీ, వెటర్నరీ స్టాఫ్ అండ్ వర్కర్స్ ఆధ్వర్యంలో వెటర్నరీ కాలేజీ వద్ద అరుణ పతాక ఆవిష్కరణ జరిగింది. సి.ఐ.టి.యు. రాష్ట్ర ఉపాధ్యక్షులు శ్రీ జి.మాల్యద్రి ఇక్కడ ఎర్ర జెండాను ఆవిష్కరించారు. ఈ సభకు ఎ.పి.ఎ.యు. వెటర్నరీ స్టాఫ్ అండ్ వర్కర్స్ యూనియన్ అధ్యక్షుడు శ్రీ గోపీనాథ్ అధ్యక్షత వహించారు. ఈ సభలో సి.ఐ.టి.యు. పట్టణ అధ్యక్షులు శ్రీ ఆర్.హరికృష్ణ, బ్యాంక్ ఎంప్లాయిస్ యూనియన్ నాయకులు శ్రీ ఎస్.పి.రావు తదితరులు పాల్గొన్నారు. ఇంకా తాటితోపు గ్రామంలో పట్టణంలోని బస్టాండ్ ఏరియాలో ఆర్టీసీ స్టాఫ్ అండ్ వర్కర్స్ ఆటో డ్రైవర్స్ యూనియన్ ఆధ్వర్యంలో అరుణ జెండాలు ఎగురవేశారు. ఆర్టీసీ రెండో డిపోలో ఆర్టీసీ ఎస్.డబ్ల్యు.ఎఫ్, మున్సిపల్ పార్క్ వద్ద పార్క్ వర్కర్స్ యూనియన్, ఎస్.జి.ఓ. కాలనీలో మెడికల్ రిప్రజెంటేటివ్స్ యూనియన్ల ఆధ్వర్యంలోనూ, పట్టణంలో లీలా మహల్, తుడ, సుందరయ్య నగర్, సంజయ్ గాంధీ కాలనీ, తాతయ్య గుంట, మల్లయ్య గుంట, సి.పి.ఎం. ఆఫీస్, రాయలచెరువు గేటు తదితర ప్రాంతాల్లో ఎర్రజెండా ఆవిష్కరణ జరిగింది. ఈ కార్యక్రమాల్లో జిల్లా నాయకులు శ్రీ పి.మోహన్ రావు, శ్రీనివాసులు, కె.ఆర్.ఎస్.మణ్యం, బి.ఆర్.కృష్ణులు పాల్గొన్నారు. తిరుపతిలోని

(మిగతా 8 పేజీలో)

అంతర్జాతీయ

కార్మిక సంస్థ 83 వ సమావేశం జెనీవాలో 1996 జూన్ 4 నుంచి జరగబోతున్నది. ఈ సమావేశాల్లో గృహ కార్మికుల సమస్యలపై సదస్సు, వారి జీవన పరిస్థితుల మెరుగుదలకు చేయబోయే సిఫార్సులు వుంటాయి.

గృహ కార్మికుల సదస్సు భారత ప్రభుత్వ వ్యతిరేకత

ఎం.కె.పాంధే (సి.ఐ.టి.యు) ఆర్.ఎల్. డాక్టర్ (ఐ.ఎన్.టి.యు.సి), వి.త్యాగి (హెచ్.ఎం.ఎస్), జి.ప్రభాకర్ (బి.ఎం.ఎస్), కె.ఎల్.మహేంద్ర (ఎ.ఐ.టి.యు.సి) వ్రనంగించారు. కేంద్ర కార్మిక సంఘాల

అసంఘటిత రంగంలో అంతర్జాతీయ స్థాయిలోనే పెరుగుతున్న ధోరణి ఇంటి వద్దనే వుండి పనిచేయడం. బీడీ, చేనేత, పింగాణి, దుస్తులు, తోలు, అప్పడాలు, ప్లాస్టిక్, అగ్గిపెట్టెలు, సిల్క్ నేత, బొమ్మలు ఇలాంటి అసంఘటిత పరిశ్రమలు ఎన్నెన్నో, ప్లాక్టరీల వద్ద పనిచేసే పనిని వికేంద్రీకరించి కార్మికుల ఇళ్ళ వద్దనే ఉత్పత్తి సాగించడం, ఈ పద్ధతిని అనేక పెద్ద కంపెనీలు ఈ రోజున అనుసరిస్తున్నాయి. ప్లాక్టరీల వద్దనే పనిచేయాలన్న పద్ధతి తగ్గిపోతున్నది. సరళీకృత, ప్రపంచీకరణ ఆర్థిక విధానాలతో ఈ గృహ కార్మిక విధానం అంగలు పంగలతో ముందుకు పోతున్నది. ఈ అసంఘటిత గృహ కార్మికులు భారతదేశంలో 3 కోట్లమంది వున్నారని అంచనా అయితే ఇందులో అత్యధికులు మహిళలు. వీరి రక్షణకు ఎటువంటి చట్టాలు లేవు. సాంఘిక భద్రతా ప్రయోజనాలకు వీరు నోచుకోరు. రోజుకు 8 రూపాయల నుంచి 15 రూపాయల దాకా సంపాదిస్తున్న వీరు దారిద్ర్య రేఖకు దిగువన దుర్బర జీవితాలు గడుపుతున్నారు. ఈ విధమైన ఉత్పత్తి పద్ధతుల ద్వారా యజమానులు భారీ లాభాలు పోగేసుకుంటున్నారు. వాస్తవానికి యజమానులు పనిస్థలం (కార్మికుడి ఇల్లు), విద్యుత్ వగైరాల వల్ల పనిచేస్తున్న కార్మికుల నుంచే సబ్సిడీలు పొందుతున్నారు. పైగా దుర్బర జీవితాలు ఈడ్చుకోవడానికి తమతో పాటు ఇంటిలోని పిల్లల చేత కూడా పనిచేయిస్తున్నారు. ఈ రంగంలో బాల కార్మికుల సంఖ్య పెరుగుతున్నది. అంతర్జాతీయ కార్మిక సంస్థ 1995 జూన్ లో జరిపిన 82 వ సమావేశాల్లో మొదటిసారిగా ఈ సమస్యపై చర్చించింది. గృహ శ్రమ పై కమిటీ ఇచ్చిన నివేదికను 82 వ సమావేశం ఆమోదించి ఈ సమస్యపై ఒక సదస్సును ఆ సదస్సులో సిఫారసులను చేపట్టాలని నిర్ణయించింది. దేశంలో విస్తృతంగా వున్న అసంఘటిత రంగంలోని కోట్లాది కార్మికులపై మొసలి కన్నీళ్ళు కార్చే భారత ప్రభుత్వం సదస్సు జరపడాన్ని వ్యతిరేకించింది. అయినా కమిటీ నివేదిక నాలుగు ఓట్ల అతి కొద్ది తేడాతో ఆమోదం పొందింది. ఇప్పుడు జరగబోయే 83 వ అంతర్జాతీయ కార్మిక సంస్థ సమావేశం సదస్సు ఏర్పాటు సిఫారసులను గురించి చర్చిస్తుంది.

గృహ కార్మికుల సమస్యపై 1995 జూలై 2, 3 తేదీల్లో ఢిల్లీలో సి.ఐ.టి.యు, ఎ.ఐ.డబ్ల్యు.ఎ. సంయుక్త ఆధ్వర్యంలో జాతీయ వర్క్ షాప్ నిర్వహించారు. దేశంలో వివిధ పరిశ్రమల నుంచి వచ్చిన గృహ కార్మికులు ఈ వర్క్ షాప్ లో పాల్గొన్నారు. ఐ.ఎల్.ఓ. నిర్వహించతలపెట్టిన గృహ కార్మికుల అంతర్జాతీయ సదస్సును ఈ వర్క్ షాప్ ఆహ్వానించింది. ఐ.ఎల్.ఓ. 83 వ సమావేశం గృహ కార్మికుల సమస్యపై ముసాయిదాను, సిఫారసులను చర్చించడానికి గాను ఢిల్లీలో ఏప్రిల్ 3 నుంచి 5 దాకా ఆసియా వర్క్ షాప్ నిర్వహించారు. అనేక జాతీయ, అంతర్జాతీయ కార్మిక సంఘాల సహకారంతో సెల్స్ ఎంప్లాయిడ్ ఉమెన్స్ అసోసియేషన్ (ఎస్.ఇ.డబ్ల్యు.ఎ) ఈ వర్క్ షాప్ ను నిర్వహించింది. ఈ వర్క్ షాప్ ను ఉద్దేశించి

నాయకులందరూ ఐ.ఎల్.ఓ. నిర్వహించతలపెట్టిన సదస్సును భారత ప్రభుత్వం వ్యతిరేకించడాన్ని విమర్శించారు. ప్రభుత్వం ఈ సదస్సుకు ఆమోదం తెలిపేలా ఒత్తిడి తీసుకురావాలని నిర్ణయించారు. ఈ సదస్సులో పాల్గొన్న విదేశీ ప్రతినిధులు సైతం ఐ.ఎల్.ఓ. సదస్సును అవసరాన్ని గుర్తించాలని పేర్కొన్నారు. గృహ కార్మికులకు చెందిన చట్టాలపై ఒక సమావేశం ఈ వర్క్ షాప్ లో జరిగింది. దీనికి ఎం.కె.పాంధే అధ్యక్షత వహించారు. ఈ వర్క్ షాప్ గృహ కార్మికులకు సంబంధించిన సమస్యలపై చర్చించి అనేక తీర్మానాలను ఏకగ్రీవంగా చేసింది.

బంగ్లాదేశ్, ఇండియా, మలేషియా, నేపాల్, పాకిస్తాన్, ఫిలిప్పైన్స్ నుంచి అలాగే అంతర్జాతీయ కార్మిక సంస్థలు ఐ.యు.ఎస్., ఐ.టి.జి.ఎల్.డబ్ల్యు.ఎఫ్, హోమ్ నెట్ నుంచి వచ్చిన ప్రతినిధులు ఈ సమావేశాల్లో పాల్గొన్నారు. ఐ.ఎల్.ఓ. సదస్సు ప్రతిపాదనను ఈ సమావేశం సమర్థించింది. గృహ కార్మికుల హక్కుల పరిరక్షణకు, వారి జీవితాల మెరుగుదలకు ఈ సదస్సు పిలుపు నిచ్చింది. ఎం.కె.పాంధే (సి.ఐ.టి.యు), కె.ఎల్.మహేంద్ర (ఎ.ఐ.టి.యు.సి), జి.ప్రభాకర్ (బి.ఎం.ఎస్), ఆర్.ఎ.మిట్టల్ (హెచ్.ఎం.ఎస్) రీనానా సబ్ వాలా, మీనా పటేల్ (ఎస్.ఇ.డబ్ల్యు.ఎ) లతో కూడిన ప్రతినిధి బృందం ఏప్రిల్ 5 న కార్మిక శాఖా మంత్రిని కలసి ఈ వర్క్ షాప్ చేసిన తీర్మానాన్ని అందజేసింది.

పారిశ్రామిక వినిమయ ధరల సూచీ

(1982-100 పాయింట్ల పునాదిపై)

	ఫిబ్రవరి 96	మార్చి 96	లింకింగ్ ప్యాక్షర్ (1960-100)
ఆలిండియా	316	319	4.93
హైదరాబాద్	296	298	5.23
గుంటూరు	314	317	5.60
గూడూరు	322	322	4.33
విశాఖపట్నం	308	307	2.48
వరంగల్	311	314	2.36
కొత్తగూడెం	327	326	3.25
రాష్ట్ర సరిష్			
విజయనగరం	282	282	---
రాజమండ్రి	307	305	2.55
విజయవాడ	307	307	---
ఆదోని	333	333	2.33
ఎస్.ఎన్.బి.	316	315	2.52
ఎం.జి.సి.	309	306	2.49

వాడేవాడేలా అరుగు పతాకం

(6వ పేజీ తరువాయి)

క్యారేజీ రిపేర్ షాప్ మెయిన్ గేట్ వద్ద జరిగిన మేడే కార్యక్రమంలో సాత్ సెంట్రల్ రైల్వే ఎంప్లాయిస్ యూనియన్ కార్యదర్శి శ్రీ జె.మురళి ప్రసంగించారు.

అనంతపురం

మేడే సందర్భంగా అనంతపురంలోని సి.ఐ.టి.యు. కార్యాలయం వద్ద బహిరంగ సభ జరిగింది. ఈ కార్యక్రమంలో 700 మంది కార్మికులు పాల్గొన్నారు. ఈ సభలో ప్రసంగిస్తూ జిల్లా సి.ఐ.టి.యు. అధ్యక్షులు శ్రీ జి.ఓ.బుల కొండారెడ్డి కార్మికులకు చేటు తెస్తున్న కేంద్ర రాష్ట్ర ఆర్థిక విధానాలను విమర్శించారు. ఈ సభలో సి.ఐ.టి.యు. నాయకుడు శ్రీ వి.రాంభూపాల్, అంగన్ వాడీ వర్కర్స్ అండ్ హెల్పర్స్ యూనియన్ జిల్లా కార్యదర్శి శ్రీ బి.లలితమ్మ, ఎలక్ట్రిసిటీ 327 యూనియన్ నాయకుడు శ్రీ హుస్సేన్ ప్రసంగించారు. మేడే సందర్భంగా గూడ్స్ షేడ్ హమాలీ యూనియన్, రైస్ మిల్లు వర్కర్స్ యూనియన్, ఎస్.సి.ఐ. హమాలీ యూనియన్, మున్సిపల్ ఇంజనీరింగ్ ఎంప్లాయిస్ యూనియన్, న్యూ టౌన్ హమాలీ యూనియన్లు సి.ఐ.టి.యు. ఆధ్వర్యంలో పతాకాలు ఎగురవేశారు.

నిజామాబాద్

సి.ఐ.టి.యు. నిజామాబాద్ జిల్లా శాఖ ఆధ్వర్యంలో జరిగిన ఈ కార్యక్రమంలో సి.పి.ఎం. పట్టణ కార్యదర్శి శ్రీ అన్నే నారాయణరావు ఎర్ర జెండా ఆవిష్కరించి ప్రసంగించారు. సి.ఐ.టి.యు. జిల్లా కన్వీనర్ శ్రీ ఎం.రాంచందర్, శ్రీ రఘుబాబు, శ్రీ నర్సింహులు, శ్రీ రామ్మోహన్ రావులు ఈ సందర్భంగా కార్మికుల నుద్దేశించి ప్రసంగించారు.

హనుమాన్ జంక్షన్

హనుమాన్ జంక్షన్ చుట్టు పక్కల పలు పరిశ్రమలలోని కార్మికులు ప్రపంచ కార్మిక దీక్ష దినమైన మేడేను ఘనంగా జరిపారు. భారత ఆహార గిడ్డంగి సంస్థలో ముతా వర్కర్స్ (సి.ఐ.టి.యు) పతాకాన్ని ఆవిష్కరించారు. శ్రీ హనుమాన్ కో-ఆపరేటివ్ షుగర్స్ లిమిటెడ్ లో శ్రీ పిచ్చిరెడ్డి, డెల్టా ఆగ్రో కెమికల్స్ యూనియన్ సహాయ కార్యదర్శి శ్రీ పి.వెంకటేశ్వర్లు, సర్కార్ ఫైబర్ యూనియన్ అధ్యక్షుడు శ్రీ జె.మదన్ కుమార్, శ్రీ రాజరాజేశ్వరి పేపర్ మిల్లు శ్రీ డి.రామారావు, స్థానిక బస్టాండ్ వద్ద రిక్జా వర్కర్స్ యూనియన్ తరపున శ్రీ రాములు సి.ఐ.టి.యు. పతాకాలు ఆవిష్కరించారు. చుట్టల కార్మికుల కాలనీలో శ్రీ అబ్దుల్ బారీ అరుణ జెండా ఎగురవేశారు. ఈ కార్యక్రమంలో సి.ఐ.టి.యు. నాయకులు శ్రీ ఏలూరి ధనుంజయరావు, శ్రీ నల్లి ఆంజనేయులు, శ్రీ సుభాని, శ్రీ వెంకట్రావు తదితరులు పాల్గొన్నారు.

ఏలూరు

సి.ఐ.టి.యు. ఏలూరు పట్టణ కమిటీల ఆధ్వర్యంలో ఘనంగా జరిగింది. సి.పి.ఎం. జిల్లా కార్యాలయమైన ఉద్దరాజు రామం భవనం వద్ద అరుణ పతాకాన్ని సి.ఐ.టి.యు. జిల్లా కార్యదర్శి శ్రీ ఆర్.సత్యనారాయణ రాజు ఎగురవేశాడు. ఏలూరులోని రైస్ మిల్లు వర్కర్స్ యూనియన్ ఆధ్వర్యంలో విజయలక్ష్మి టాకీస్ సెంటర్, బాలాజీ టాకీస్ సెంటర్, తంగెళ్ళమూడి, గోపాలకృష్ణ రైస్ మిల్లు సెంటర్, రాధాకృష్ణ రైస్ మిల్లు సెంటర్, చాటపర్రు రోడ్డు, లింగారు గూడెం, జాలిపూడి సెంటర్లలో జరిగిన మేడే కార్యక్రమంలో సి.ఐ.టి.యు. నాయకులు శ్రీ పల్నాటి సూర్యప్రకాశరావు, శ్రీ టి.ఆర్.ఆర్. మోహన్ రావు, శ్రీ కోలా అప్పారావు, శ్రీ తాతబాయిలు

ఎర్ర జెండాను ఎగురవేశారు. టింబర్స్ డిపో వర్కర్స్ యూనియన్ ఆధ్వర్యంలో గూడ్స్ షేడ్ రోడ్డులోని అంబికా సామిల్లు వద్ద యూనియన్ కార్యదర్శి శ్రీ కంది విశ్వనాథం సి.ఐ.టి.యు. జెండాను ఎగురవేశారు. శ్రీ కృష్ణా జూట్ వర్కర్స్ యూనియన్ ఆధ్వర్యంలో స్థానిక జూట్ మిల్లు యూనియన్ కార్యాలయం వద్ద యూనియన్ ప్రధాన కార్యదర్శి శ్రీ బి.సోమయ్య జెండాను ఎగురవేశారు.

పెద్దాపురంలో

పెద్దాపురం పట్టణంలో సి.ఐ.టి.యు. ఆధ్వర్యంలో కార్మిక ప్రదర్శన జరిగింది. వివిధ కార్మిక సంఘాలకు చెందిన మూడు వందల మంది కార్యకర్తలు ఈ ప్రదర్శనలో పాల్గొన్నారు.

గూడూరులో

28 సెంటర్లలో పతాక ఆవిష్కరణ గావించారు. స్థానిక సిరామిక్, గ్లాస్ ప్యాక్టరీల ఆవరణలో కూరగాయల మార్కెట్ పాత బస్టాండ్, టాక్సీ వర్కర్స్, లారీ వర్కర్స్, పోర్టర్స్, తోపుడు బళ్ళ సంఘం వారు, ఆర్టీసీలో ఎస్.డబ్ల్యు.ఎస్.సి.ఐ.టి.యు అనుబంధ కార్మిక సంఘాలు ఆయా సెంటర్లలో ఆవిష్కరణ జరిగింది.

ఆలేరు

ఆలేరు పట్టణంలో మే దినోత్సవ వేడుకలు ఘనంగా నిర్వహించారు. ఆటో వర్కర్స్ యూనియన్, రైస్ మిల్లులో మోటార్ వర్కర్స్ యూనియన్ ఆఫీస్ ఆవరణలో ఆయా యూనియన్ అధ్యక్షులు పతాకాలను ఆవిష్కరించారు. ఆటో వర్కర్స్ యూనియన్ డ్రైవర్స్ పట్టణంలో ఆటోలతో ప్రదర్శన నిర్వహించారు. ముందు భాగాన పవర్ లూమ్స్, హమాలీ కార్మికులు, మోటార్ వర్కర్స్ యూనియన్ కార్యకర్తలు పాల్గొన్నారు. తర్వాత వంద ఆటోల్లో ఆలేరు ప్రధాన వీధుల గుండా ప్రదర్శన నిర్వహించారు. మేడే వేడుకల్లో ఎన్.పి.ఆర్ రైల్వే కార్మికులు కూడా పాల్గొన్నారు. సి.ఐ.టి.యు. అనుబంధ సంస్థ మోటార్ వర్కర్స్ ఆఫీస్ ముందు ఏర్పాటు చేసుకున్న జెండాలను ఐ.ఎన్.టి.యు.సి. గూండాలు తొలగించి మూడు రంగుల తోరణాలు కట్టి ఘర్షణకు దిగారు. సి.ఐ.టి.యు. నాయకులు పోలీసులకు ఫిర్యాదు చేయడంతో సమస్య పరిష్కారమైంది. ఈ కార్యక్రమంలో ఆలేరు సర్పంచ్ శ్రీ ఆకవరం మోహన్ రావు, ఉప సర్పంచ్ శ్రీ ఎం.డి.జక్కిమెద్దీన్, ఆలేరు సింగిల్ విండ్ చైర్మన్ శ్రీ ఎం.చంద్రశేఖర్, సి.ఐ.టి.యు. జిల్లా కౌన్సిల్ సభ్యుడు శ్రీ కె.హరనాథ్, పవర్ లూమ్స్ నాయకులు శ్రీ కె.లక్ష్మీనారాయణ, శ్రీ ఎన్.సురేందర్ తదితరులు పాల్గొన్నారు.

పెనుకొండ

పెనుకొండ పట్టణంలో మేడే ఘనంగా జరిగింది. పెనుకొండ పట్టణంలోని సివిల్ సప్లయ్ యూనియన్ రైస్ అండ్ ఆయిల్ మిల్లు యూనియన్, ఆటో యూనియన్ కార్మికులు మేడే సందర్భంగా ప్రదర్శన జరిపారు. ప్రదర్శనకు ముందు సివిల్ సప్లయ్ హమాలీ యూనియన్ కార్యాలయంలో జరిగిన సమావేశానికి సి.ఐ.టి.యు. పెనుకొండ శాఖ అధ్యక్షుడు శ్రీ రఘాఫ్ అధ్యక్షత వహించారు. సి.పి.ఎం. పెనుకొండ తాలూకా నాయకులు, ప్రముఖ న్యాయవాది శ్రీ తిప్పారెడ్డి ముఖ్య అతిథిగా పాల్గొన్నారు. మేడే ప్రాముఖ్యతను వివరిస్తూ సమస్యలపై కార్మికులు ఐక్యంగా పోరాడాలని కోరారు. ఈ కార్యక్రమంలో అధ్యక్షేట్ హాసీఫ్, సివిల్ సప్లయ్ హమాలీ యూనియన్ నాయకులు శ్రీ మహబూబ్ పేరు, శ్రీ బషీర్, శ్రీ సుబ్బరాయుడు, జబ్బూర్, రైస్ అండ్ ఆయిల్ మిల్లు నాయకులు శ్రీ బాషా, ఆటో యూనియన్ నాయకులు శ్రీ ప్రాణేశ్వరరావు, షఫీ తదితర నాయకులు పాల్గొన్నారు.

ప్రపంచ కార్మికోద్యమ పునరుద్ధరణ చిశలో తాలి మెట్టు

ఈజిప్ట్ రౌండ్ టేబుల్ కాన్ఫరెన్స్

గుత్త పెట్టుబడి కార్మిక వర్గంపై ప్రపంచ వ్యాపితంగా దాడులు చేస్తోంది. దీనికి వ్యతిరేకంగా పోరాటం తగినంతగా లేదు. బ్రేడ్ యూనియన్ ఉద్యమంతో గల అనైక్యతే దీనికి కారణం. సోవియట్ లోనూ, తూర్పు యూరప్ రాజ్యాల్లోనూ, సోషలిజం కూల్చివేయబడిన తర్వాత డబ్ల్యు.ఎఫ్.టి.యు. బలహీనపడింది. దాని ప్రతిఘటనా శక్తి సన్నగిల్లింది. ఐ.సి.ఎఫ్.టి.యు. కూడా ఈ దాడిని ఖండించడానికి ముందుకు రాలేదు. ప్రతిఘటనకై కార్మిక శ్రేణులను ఉత్సాహపరచలేదు. డబ్ల్యు.ఎఫ్.టి.యు.తో చర్చించడానికే ఐ.సి.ఎఫ్.టి.యు. విముఖంగా వుంది. ఆ కారణంగా అంతర్జాతీయ స్థాయిలో కార్మికోద్యమం అభివృద్ధి కావడానికి ఆటంకం ఏర్పడింది. కార్మికోద్యమంలో అనైక్యత కొనసాగుతోంది. డబ్ల్యు.సి.ఎల్. వున్నా అది కూడా ఈ సమయంలో సముచిత పాత్ర నిర్వహించడం లేదు. ఆయా దేశాల్లో ఎక్కడికక్కడ పోరాటాలు జరుగుతున్ననూ ప్రపంచమంతటా చూస్తే స్తబ్ధత నెలకొని వున్నది. పెట్టుబడిదారీ దేశాల్లో బ్రేడ్ యూనియన్ సభ్యత్వం పడిపోయింది. ఆ దేశాల్లోని కార్మికోద్యమ స్థితికి ప్రతిబింబమే ఈ సభ్యత్వం పడిపోవడం దక్షిణాఫ్రికా బ్రేడ్ యూనియన్ (సిఐఎస్ఎటియు) చెప్పిన మాటలు గుర్తు చేసుకుందాం.

“సభ్యత్వం పడిపోయినా నూతన దాడులను ప్రతిఘటించడంలో బ్రేడ్ యూనియన్లు ప్రధాన పాత్ర వహిస్తున్నాయి. పరిస్థితిని విశ్లేషిస్తే సరిపోదు; మన ప్రతిపాదన లేమిటో అందరి ముందర పెట్టాలి” ప్రస్తుతం నెలకొని వున్న స్తబ్ధతను బ్రద్దలు కొట్టడానికే ఈజిప్ట్ లో రౌండ్ టేబుల్ కాన్ఫరెన్స్ జరిగింది.

1996 ఏప్రిల్ 10, 11 తేదీల్లో ఈజిప్ట్ దేశపు రాజధాని నగరం కైరోలో బ్రేడ్ యూనియన్ల రౌండ్ టేబుల్ కాన్ఫరెన్స్ జరిగింది. నగర శివార్లలో వర్క్స్ యూనివర్సిటీ క్యాంపస్ లో చక్కని ఏర్పాట్లు చేయబడినవి. ఈజిప్ట్ బ్రేడ్ యూనియన్ ఫెడరేషన్ (ఇ.టి.యు.ఎఫ్) ఈ సమావేశాన్ని ఏర్పాటు చేసింది. దీనికి షరతులంటూ ఏమీ లేవు. కాన్ఫరెన్స్ చర్చల్లో పాల్గొనవలసినందరూ 12 దేశాల బ్రేడ్ యూనియన్లకు ఆహ్వానాలు అందాయి. ఫ్రాన్స్, దక్షిణాఫ్రికా, పోర్చుగల్, మెక్సికో, యు.ఎస్.గ్వే, ఇండియా, నెదర్లాండ్స్, కెనడా, నైజీరియా, స్పెయిన్, అర్జీరియా, మొరాకో దేశాలకు ఆహ్వానాలు అందగా ఇండియా నుంచి ఆహ్వానించబడింది సి.ఐ.టి.యు. స్పెయిన్, నైజీరియా, మొరాకో దేశాల బ్రేడ్ యూనియన్లు పాల్గొనలేకపోయాయి. అయితే ఇలాంటి చొరవకు అది స్వాగతం పలికాయి. ఇ.టి.యు.ఎఫ్. అధ్యక్షుడు అస్వస్థతగా వున్నందున సీనియర్ ఉపాధ్యక్షుడు ముస్తాఫా మోంగీ సమావేశానికి అధ్యక్షత వహించాడు. సభను ప్రారంభిస్తూ శ్రీ మోంగీ ఇలా అన్నారు-

“శీఘ్రగతిన ప్రపంచం మారుతోంది. కొత్తకొత్త ఆర్థిక

కూటములు, వ్యాపార కూటాలు తలెత్తుతున్నాయి. ప్రపంచమంతటా వాటి ప్రభావం పడుతోంది” గతంలో మాదిరిగానే పేదరికం, నిరుద్యోగం, వెనుకబాటుతనం కొనసాగుతున్నది. ఇలాంటి స్థితిలో సమాజంలోని పేద వర్గాల స్థితిని మెరుగుపరచే కృషిలో ముందు కృషితో బ్రేడ్ యూనియన్ సంస్థలు నిలవాలి. టెర్రరిజం, ఫెనటిసిజం, అస్థిరత, తదితర సాంఘిక పీడనలు మూడవ ప్రపంచ దేశాల మీద దుష్ప్రభావం పడవేస్తున్నాయి. తరచూ ప్రపంచ శాంతికి భంగం వాటిల్లుతోంది. కార్మికులు బాధితులు అవుతున్నారు. ప్రపంచ కార్మికోద్యమాన్ని సంఘటితపరచుకోవడం ద్వారానే పరిస్థితిని ఎదుర్కోగలం. అయితే ఇందుకు నూతన బ్రేడ్ యూనియన్ సంస్థ ఏర్పాటు కూడదు. అనుబంధం వున్నా లేకున్నా అన్ని బ్రేడ్ యూనియన్లనూ ఉమ్మడి సమస్యలపైన ఐక్య కార్యాచరణ కోసం ఒకే వేదిక మీద కు నమీకరించాలి అని ప్రారంభోపన్యాసం ముగించాడు.

ఎం.కె. పాంథే

ఫ్రాన్స్ దేశపు బ్రేడ్ యూనియన్ (సి.జి.టి) కార్యదర్శి శ్రీ ఆల్బోన్స్ వెరోనెస్ మాట్లాడుతూ ఈ రౌండ్ టేబుల్ కాన్ఫరెన్స్ కు పునాది ఫ్రాన్స్ లో జరిగిన సి.జి.టి. కాన్ఫరెన్స్ లోనే పడిందన్నారు. ప్రపంచ వ్యాపితంగా జరిగిన అనేక పోరాటాలను ప్రస్తావించాడు. ప్రైవేటీకరణ, నిబంధనల సరళీకరణకు వ్యతిరేకంగా 1993 లో యూరోపియన్ చిమ్మ స్వీఫర్స్, 1994 నావికులు, గ్యాస్ విద్యుత్ కార్మికులు, బోలోగ్నాలోనూ 1996 లో జరిపిన పోరాటాలను ప్రస్తావించారు. 1996 ఏప్రిల్ 1 వ తేదీన జి-7 దేశాలు విల్లి నగరంలో సమావేశమవుతుండగా సమావేశ ప్రారంభ దినాన అనేక ఫ్రెంచి కార్మిక సంఘాలు జరిపిన ఐక్య కార్యాచరణను గుర్తుచేశాడు. 1996 జూన్ లో మరోసారి అగ్ర దేశాల అధిపతులు లియాన్ నగరంలో సమావేశం జరుపుకునేటప్పుడు కూడా అంతర్జాతీయ బ్రేడ్ యూనియన్ ఉద్యమం తన అభిప్రాయాన్ని నొక్కి చాటాలని కోరాడు. ఈ పరిస్థితుల్లో ఖండాంతర జాతి కార్పొరేషన్ల నుండి ఎదురవుతున్న సవాళ్ళను తట్టుకోవాలంటే ప్రపంచ కార్మికోద్యమం బ్రహ్మాండమైన బాధ్యతలను చేపట్టాల్సి వుందన్నాడు. ఈ సమస్యల పట్ల అవలంబించాల్సిన వైఖరి, బ్రేడ్ యూనియన్లు సమిష్టిగా ఎదుర్కోగలిగే శక్తి సి.జి.టి. దృష్టిలో కీలకమైన అంశాలన్నాడు. ప్రపంచ కార్మికోద్యమం తన శక్తి సామర్థ్యాలను వాటి పట్ల విశ్వాసాలను తిరిగి పుంజుకుంటున్న కాలమిది అని చెప్పాడు. మెక్సికో బ్రేడ్ యూనియన్ (ఎఫ్.ఎ.టి) నాయకుడు తన దేశపు కార్మికుల స్థితిగతులను వివరించాడు. ఉద్యోగాల్లో వున్న 4 కోట్ల మంది కార్మికుల్లో 60 లక్షలమందికి మాత్రమే ఒక మోస్తరుగా జీవన స్థాయి వుందన్నాడు. బహుళ జాతి కంపెనీల లాభాలు ఇబ్బడిముబ్బడిగా పెరుగుతుంటే మిగతా కార్మికుల స్థితిహీనంగా వుందని 25 లక్షలమంది నిరుద్యోగులని

(మిగతా 14వ పేజీలో)

కో - ఆపరేటివ్ స్పెషియల్ మిల్లుల పరిస్థితి

రాష్ట్రంలోని కో-ఆపరేటివ్ రంగం ఒక పథకం ప్రకారం విధ్వంసం చేయబడుతున్నది. ప్రత్యేకించి నూలుమిల్లుల పరిస్థితి మరి దయనీయంగా మారింది. అధునాతన యంత్రాలతో సుమారు 25 కోట్ల రూపాయలకు పైగా ప్రపంచ బ్యాంక్ సహాయంతో స్థాపించిన ఇంకోల్లు, యెడ్లపాడు, పిరిసిల్ల, నంద్యాలలోని నాలుగు స్పెషియల్ మిల్లులు ఈనాడు తీవ్ర సంక్షోభంలో వున్నాయి. వీటిని చౌకగా తన్నుకుపోవడానికి ఇప్పటికే పెట్టుబడిదారులు కాచుకుని కూర్చున్నారు. ఈ నేపథ్యంలో రెండు మిల్లుల పరిస్థితి చూద్దాం.

నంద్యాల కో-ఆపరేటివ్ స్పెషియల్ మిల్లు పరిస్థితి

నంద్యాల స్పెషియల్ మిల్లులో 5-5-96 నుండి లే ఆఫ్ ను ప్రకటించి యాజమాన్యం కార్మికులను అర్థాకలితో బజారున పెట్టి వేసినందుకు యూనియన్ నాయకులు అల్లా బకాష్ బాలా హుస్సేనీ, గౌస్, సద్దాం హుస్సేనీ ప్రభుత్వ విధానాన్ని తీవ్రంగా ఖండించారు. 1986లో నాటి ముఖ్యమంత్రి శ్రీ ఎన్టీరామారావు గారు శంకుస్థాపన చేసి 1988 లో ప్రారంభిస్తూ పాణ్యం, నంద్యాల చుట్టుపక్కల వున్న రైతు సోదరుల శ్రేయస్సు కొరకు నిరుద్యోగులకు ఉపాధి కల్పన కొరకు ఈ మిల్లు ఉపయోగపడుతుంది. అని తెలియజేశారు. ఫ్యాక్టరీ నిర్మాణ కాలం నుండి ఎం.డి. నటరాజన్ లక్షల కమీషన్లు తీసుకుని అవినీతికి పాల్పడి సొంత ఫ్యాక్టరీ నిర్మించుకున్నాడు. ఆ తర్వాత వచ్చిన ఎం.డి.లు అందరూ అవినీతికి పాల్పడి ఫ్యాక్టరీని దివాళా తీయించారు. మొత్తం ఫ్యాక్టరీ నష్టం 14 కోట్లకు చేరుకుంది. ఫ్యాక్టరీ నడవాలి అంటే నెలకు కార్మికుల జీతాలు నిర్వహణ ఖర్చులు రు. 40 లక్షలు కావాలి. ఫ్యాక్టరీకి నిధులు లేక ప్రభుత్వాలగానీ స్పెన్సర్ డి అధికారులుకానీ శ్రద్ధ చూపకుండా నిధులు మంజూరు చేయకుండా జాప్యం చేస్తున్నందున ఫ్యాక్టరీకి లేఆఫ్ ప్రకటించే పరిస్థితి ఏర్పడింది. మూతపడి ప్రమాదమున్నదని కార్మికులు భయాందోళనకు గురవుతున్నారు.

మిల్లు నష్టాలకు కారణాలు

1. మిల్లు చుట్టుపక్కల ప్రాంతాల నుండి పత్తిని కొనుగోలు చేయకుండా దూర ప్రాంతాల నుండి కొనుగోలు చేసి ట్రాన్స్పోర్టు కమీషన్లు బేళ్ళలో కమీషన్లు తీసుకున్నందులకు 2. నాసి రకం పత్తిని కొనుగోలు చేయడం వల్ల నాణ్యమైన నూలు ఉత్పత్తి జరగక నూలుకు మార్కెట్లో గిరాకీ రాక మిల్లు గుడ్విల్ దెబ్బతిని నష్టం వస్తున్నది 3. మిల్లులోని షేర్ హోల్డర్స్ ను సమావేశపరచి మిల్లుకు సహకారం ఇచ్చుటకు ఆ కల్చర్ ఆఫీసర్ ను నియమించకుండా వున్నందువల్ల మిల్లుకు నష్టం వస్తున్నది. 4. మిల్లులో లక్షల రూపాయలు ఖర్చుచేసి తెచ్చిన జిన్నింగ్, లాస్సింగ్, క్యూబర్ మిషన్లు నడవకపోవడం వల్ల నష్టం వస్తున్నది. 5. బయట మిల్లులో జిన్నింగ్ అండ్ ప్రెస్సింగ్ చేయించుట వల్ల నష్టాలు వస్తున్నాయి. 6. సి.పి.సి. కమిటీ నిర్ణయించిన ఫ్యాక్టరీ వారి నుంచి కొనుగోలు చేసిన బేళ్ళలో అవినీతి జరుగుతున్నది. వాటిని వెంటనే అరికట్టి స్థానికంగా పత్తిని కొనుగోలు చేసి ఫ్యాక్టరీలోని జిన్నింగ్ అండ్ ప్రెస్సింగ్ యూనిట్లను ప్రారంభించాలనే ఆలోచన అధికార యంత్రాంగంలో లేకపోవడం వల్ల నష్టాలు వస్తున్నాయి.

పై విషయాలను అన్నింటినీ సి.ఐ.టి.యు. అనుబంధ సంస్థ

స్పెషియల్ మిల్లు ఎంప్లాయిస్ యూనియన్ ఎప్పటికప్పుడు అధికారుల దృష్టికి తెస్తూనే స్పెన్సర్ డి ఎం.డి షీలా బేది గారు నంద్యాలకు వచ్చినప్పుడు ఆందోళన కూడా నిర్వహించడం జరిగింది. అంతేకాకుండా స్థానిక ఎం.పి. మన దేశ మాజీ ప్రధాని శ్రీ పి.వి.నరసింహారావు గార్ని మిల్లు అధికారులు అవినీతి పై సి.బి.సి.ఐ.డి. ద్వారా సమగ్రమైన దర్యాప్తు చేసి కఠినమైన చర్యలు తీసుకుని నిజాయితీ గల ఐ.ఎ.ఎస్. ఆఫీసర్లను నియమించాలని మిల్లుకు వెంటనే రు. 3 కోట్ల నిధులు మంజూరు చేయాలని, మిల్లును ఎన్.టి.సి. మిల్లులో చేర్చాలని ఎన్నిసార్లు విజ్ఞాపన పత్రాలు అందజేసినా నిమ్మకు నీరెత్తినట్లు ప్రవర్తించారు. మన ముఖ్యమంత్రి శ్రీ నారా చంద్రబాబు నాయుడును కలసి విజ్ఞాపన పత్రం అందజేసి పరిస్థితిని వివరించినా వారు సకాలంలో చర్యలు తీసుకోనందుకు ఫ్యాక్టరీకి నిధులు ఇవ్వనందుకు లేఆఫ్ ఏర్పడే పరిస్థితి వరకూ పరిమితం కాకుండా మూతపడి ప్రమాదమున్నది. మిల్లు మూతపడితే దాదాపు 5 వందలమంది కార్మికులు వీధులపాలవుతారని కావున వెంటనే మిల్లుకు నిధులు మంజూరు చేసి మిల్లులోని కార్మికులను ఆదుకోవాలని సి.ఐ.టి.యు. నాయకులు డిమాండ్ చేస్తూ భవిష్యత్ కార్యాచరణకు సిద్ధమవుతున్నారు.

ఇంకోల్లు మిల్లును రక్షించాలి

ఇంకోల్లు చుట్టుపక్కల గ్రామ ప్రాంత రైతు సోదరులకు వెసులుబాటుగా వున్న ఇంకోల్లు నూలు మిల్లు పరిస్థితి దినదినగండంగా మారిపోవుచున్నది. ఆనాటి తెలుగుదేశం పార్టీ నిర్మాత ఎన్టీరామారావు గారు ఈ మిల్లును ఇంకోల్లు ప్రాంతంలో ఏర్పాటు చేయడం జరిగింది. అప్పటి నుండి కూడా పత్తి రైతులకు ఎంతో చేయూతనిస్తూ వచ్చుతున్నది. ఈ సంవత్సరం కూడా పత్తి పండించిన రైతులు కొనుగోళ్ళు లేక అయోమయ స్థితిలో వున్నప్పుడు సి.సి.ఐ. (కాటన్ కార్పొరేషన్ ఆఫ్ ఇండియా) మార్క్ ఫెడ్ కొనుగోలుకు రానిక్రమంలో మన నూలుమిల్లు కోట్లాది రూపాయలు విలువ చేసే వందల క్వింటాళ్ళ కప్పాస్ (పత్తిని) కొనుగోలు చేసింది. ఈ విధంగా కొనుగోలు చేసిన పత్తిని జిన్నింగ్ చేయించడానికి నిరుపేద కుటుంబాల నుండి వచ్చిన వ్యవసాయ కార్మికులకు ఎంతో చేయూతగా వున్నది. కావున దీన్ని కాపాడుకొను బాధ్యత మనందరిపై వున్నదని గుర్తింపు సంఘంగా మేము అభిప్రాయపడుచున్నాం. ప్రస్తుతం మిల్లు పరిస్థితి కార్మికుల్లో ఆందోళనకరంగా వుంది. దారం నిలువలు పేరుకుపోయి అమ్మిన దారం తాలూకు డబ్బులు రాక మిల్లులోని నెలసరి ఖర్చులకు జీతభత్యాలకు విద్యుత్ ఛార్జీల చెల్లింపులకు డబ్బులులేక అయోమయ స్థితిలో కొట్టుమిట్టాడుతున్నది. రైతుల వద్ద కొనుగోలు చేసిన పత్తికి డబ్బులు పెట్టిన గడువు లోపల చెల్లించలేని పరిస్థితి ఏర్పడింది. ఈ పరిస్థితులు ఇలా వుండగా విద్యుత్ కోత కారణంగానూ స్పేర్ పార్ట్స్ సకాలంలో కొనుగోలు చేయలేని కారణంగా అనేక యంత్రాలు ఆగిపోయి నష్టాలకు గురవుతున్నది.

ఉత్పత్తి వివరాలు

1 నెలకు లక్షా 50 వేల కేజీలు ఉత్పత్తి తీయాల్సి వుండగా ప్రస్తుతం సెప్టెంబర్ 95 - 107,515 కేజీలు, అక్టోబర్ 95-99,554

(మిగతా 14వ పేజీలో)

ఎ.ఐ.టి.యు.సి., హెచ్.ఎం.ఎస్.లు విలీనం అవుతున్నట్లు ఇటీవల ఒక ప్రకటన వెలువడింది. ఒక పరిశ్రమలో ఒకే యూనియన్, దేశంలో ఒకే కేంద్ర కార్మిక సంఘం వంటివి కార్మిక వర్గ ప్రయోజనాల రక్షణకై పాటుబడే వారందరికీ ఆనందదాయకమే.

కాని ఆ సందర్భంగా వెలువడ్డ కొన్ని సూత్రీకరణలే గమనార్హం "యజమానుల నుండి, ప్రభుత్వం నుండి రాజకీయ పార్టీల నుండి ఏ విధమైన జోక్యం లేకుండా ఈ ట్రేడ్ యూనియన్ స్వతంత్రంగా ఉంటుందనే సూత్రాన్ని రెండు సంఘాలు పూర్తిగా ఆమోదిస్తున్నాయి"

ఇది అసంబంధ ప్రతిపాదన.

కార్మిక సంఘాలు కార్మికుల ప్రయోజనాలు కాపాడటానికి ప్రత్యేకంగా రిజిస్టర్ చేయబడ్డ స్వతంత్ర సంస్థలు. అవి రాజకీయ పార్టీ తోకలుగా ఉండరాదనేది కూడా సరైనది. కాని అందుకు విరుద్ధంగా కార్మిక సంఘాలు రాజకీయాలకు దూరంగా ఉండాలని చెప్పే అది అసంబంధం అవుతుంది. ఇది చాలా కాలం నుండి దేశ బూర్జువా వర్గం చేస్తున్న ప్రతిపాదన. దీనికి వ్యతిరేకంగా కార్మికవర్గం పోరాడుతున్నది.

కార్మికుల ప్రయోజనాలు కాపాడటానికి యజమానులపై నిత్యం

సంక్షోభం తాండవిస్తున్నది. సోవియట్ యూనియన్, ఇతర తూర్పు ఐరోపా రాజ్యాలు కూలిపోగానే శాస్త్ర సాంకేతిక విప్లవ సహాయంతో పెట్టుబడిదారీ విధానమే అన్ని సమస్యలకు పరిష్కారాలు చూపుతుందని ప్రచారం సాగింది.

కాని నూతన శాస్త్ర విజ్ఞానం పేర లక్షల ఉద్యోగాలను హరించి వేస్తున్నది. దీంతో కొత్త వారికి అదనంగా ఉద్యోగాలు రాకపోగా ఉపాధి కోల్పోయిన వారికి దారి తెన్ను కనపడుట లేదు. పలితంగా నిరుద్యోగుల శాతం విపరీతంగా పెరిగిపోతున్నది. ఈ సమస్య పరిష్కారానికి జి.7 దేశాధినేతలు గత 5 సం॥ల్లో అనేక సార్లు సమావేశాలు జరిపినా పరిష్కారాలు దొరకలేదు. ప్రతిదేశంలోను కార్మికులు అప్పటికే అనుభవిస్తున్న హక్కులపై దాడులు తీవ్రం అయ్యాయి. కార్మికులు అనుభవిస్తున్న విద్య, వైద్యం, ఇన్సూరెన్స్, సెలవులు వంటి సౌకర్యాలే గాక వేతన పెరుగుదల కూడా నిరాకరించబడుతున్నది. ఉద్యోగ భద్రత తీవ్ర ప్రమాదంలో పడింది. కాంట్రాక్టు, క్యాజువల్ ఉద్యోగులు పెరుగుతున్నారు. అన్ని అభివృద్ధి చెందిన పెట్టుబడిదారీ దేశాల్లోను పెట్టుబడి దారుల దయాదాక్షిణ్యాలపై కార్మికవర్గం ఆధారపడి బ్రతకాల్సి వస్తున్నది. ఇది కార్మికవర్గ జీవితాలపై ప్రతికూల ప్రభావాన్ని కలుగజేస్తున్నది. వేదరికం పెరగడమే గాక వారి సాంస్కృతిక జీవనం కూడా వివిధ రూపాల్లో దిగజారుతున్నది.

భారత కార్మికోద్యమం

ఇ. బాలనందన్,

అధ్యక్షులు, ఏ.ఐ.టి.యు.సి.

ముందున్న ప్రాథమిక సమస్యలు

పోరాడే సంస్థలు కార్మిక సంఘాలు. మొత్తం బూర్జువా వ్యవస్థను మార్చనిదే కార్మికుల ప్రయోజనాలు కాపాడబడవని ఈ క్రమంలో నేర్చుకున్నాయి కార్మిక సంఘాలు. వారి చైతన్యం, నిర్మాణ స్థాయిని బట్టి ఈ పోరాటం యొక్క గతి, స్థితి ఉంటున్నది. తమ రోజువారీ డిమాండ్ల సాధనలో కార్మిక సంఘాలకు కొన్ని రాజకీయ పార్టీలు ఐచ్ఛికంగా మద్దతుగా నిలువగా కొన్ని పార్టీలు వ్యతిరేకంగా ఉంటాయి. తమ రోజువారీ పోరాటంలో అనేక సార్లు ప్రభుత్వాలను నడిపే బూర్జువా పార్టీలకు వ్యతిరేకంగా నిలవటం కార్మికోద్యమ అనుభవం. కాబట్టి అది తమ ప్రయోజనం రక్షణకు సహజంగానే ప్రభుత్వ విధానాలపై పోరాడవల్సి వస్తున్నది. ఈ పోరాటంలో భాగంగా ప్రభుత్వం మార్పుకు కూడా కార్మికోద్యమం డిమాండు చేస్తున్నది. కాబట్టి కార్మిక సంఘాలను రాజకీయాలకు దూరంగా ఉంచాలనే ప్రయత్నం లోపభూయిష్టమైంది. మన దేశంలో ఇటీవలి ట్రేడ్ యూనియన్ ఉద్యమం అనుభవం ఏమి తెలియజేస్తున్నది. ఐ.ఎన్.టి.యు.సి., బి.ఎం.ఎస్.లు మినహా మిగిలిన అన్ని సంఘాలుకలిసి కేంద్ర ప్రభుత్వ నూతన ఆర్థిక విధానాలపై పోరాడాయి. ఇది ప్రభుత్వ మార్పుకై సాగిన రాజకీయ పోరాటంగా మారింది. ఈ అనుభవం నుండి చూసినా రాజకీయాల నుండి కార్మికోద్యమాన్ని దూరం చేయాలనే ప్రతిపాదన సరైనది కాదు.

అయితే వ్యక్తిగతంగా కార్మికులు తమకిష్టమైన రాజకీయ పార్టీలో చేరే హక్కు కార్మిక సంఘాల ప్రజాస్వామ్యంలో భాగంగా తప్పక గుర్తించాలి. దీన్ని దెబ్బ తీసే ఎట్టి చర్యలైనా అనుమతించరాదు.

ప్రభుత్వాల ప్రభావం నుండి కార్మిక సంఘాలు దూరంగా ఉండాలనేది ఆయా ప్రభుత్వాలు కార్మికోద్యమం యెడల తీసుకునే వైఖరిపై ఆధారపడి ఉంటుంది. ఈనాడు అన్ని పెట్టుబడిదారీ దేశాల్లోను తీవ్రమైన

సంక్షోభ రహిత ఆర్థిక వ్యవస్థను నిర్మిస్తామని పెట్టుబడిదారీ వర్గం కన్న కలలు కల్గలేనాయి. ఈ వ్యవస్థ కార్మికుల ప్రయోజనాలను కాపాడుతుందని కొందరు ట్రేడ్ యూనియన్ నాయకులు కలలు కూడా దీంతో పటాపంచలైనాయి. పెట్టుబడిదారీ విధానంతో నేరుగా తలబడటం తప్ప మరో మార్గం లేని దశలో ట్రేడ్ యూనియన్ ఉద్యమం ఈనాడు ఉన్నది. ప్రధాన ఎజెండా :

మన దేశంలో కూడా మాజీ ఆర్థిక మంత్రి "ప్రస్తుత విధానంలో గతంలో బాగా కార్మికుల ఉద్యోగాలు, జీతభత్యాలు రక్షించబడ్డాయనే హామీ ఇవ్వలేనని" కుండ బ్రద్దలు కొట్టినట్లు చెప్పాడు. అంటే కార్మికుల వేతనాలు, ఉద్యోగ భద్రతకు తీవ్ర ప్రమాదం వచ్చింది.

కాబట్టి కార్మికుల తక్షణ ప్రయోజనాల రక్షణే గాక (ఇది చాలకష్ట సాధ్యం) మొత్తం దేశ పెట్టుబడిదారీ వ్యవస్థ పైన కార్మికోద్యమం పోరాడవల్సి యున్నది. అంటే రాబోయే రోజుల్లో మనం పెట్టుబడిదారుల వారి రాజకీయ పార్టీలకు వ్యతిరేకంగా పోరాడవల్సి యున్నది. ఈ విధానాలను వ్యతిరేకించే రాజకీయ పార్టీల సహకారం తీసుకోవల్సి యున్నది. కాబట్టి కార్మికోద్యమం ముందు "రాజకీయాలే" ప్రధాన ఎజెండాగా నిలుస్తున్నాయి.

కార్మికోద్యమం మరో సవాలును కూడా ఎదుర్కొంటున్నది. కొన్ని విచ్చిన్నకర శక్తులు కుల మత ధోరణులను కార్మికవర్గంలో రెచ్చగొడుతున్నాయి. ఇవి కార్మికోద్యమ పునాదులనే కదిలించి వేస్తున్నాయి. కాబట్టి కుల, మత శక్తులపై పోరాటం కూడా కార్మికోద్యమ రోజువారీ కార్యకలాపాల్లో భాగం కావాలి. పెట్టుబడిదారీ విధాన వ్యతిరేక పోరాటంలో కూడా కార్మికోద్యమాన్ని తర్ఫీదు చేసి చైతన్యపరచుకోవాలి. ఆ రకంగానే కార్మిక సంఘాలు తమ పోరాట పటిమను, ఐక్యతను ద్విగుణీకృతం చేసుకోగలవు.

(సంక్షిప్తానువాదం)

పెట్టుబడిదారుల పలవరింపులు... కలవరింతులు

"Finally the cat is out of bag" అని సామెత. "భారత దేశ అభివృద్ధికి సంస్కరణ" అని, "సంస్కరణలతో దేశం సుభిక్షం" అవుతుందని చెప్పిన మాటల్లోని అసలు నిజం బయట పడింది. ఎన్నికల ఫలితాలు తెలిసే కొద్ది జిజ్ఞాస పత్రికలు దినపత్రికల్లోని జిజ్ఞాస పేజీల వార్తలు చదివితే ఈ విషయం తెలుస్తుంది.

సంస్కరణలకు ఓటమి లేదని, సంస్కరణ 'వాద' పార్టీలైన కాంగ్రే, బి.జె.పిల 'కూటమి'కి 60 శాతం ఓట్లు వచ్చాయని ఎకనామిక్ టైమ్స్ వ్యాఖ్యానించింది. వాజ్ పాయి నేతృత్వంలో సంస్కరణలు కొనసాగుతాయని పరిశ్రమాధిపతులు విశ్వాస ప్రకటనలు చేస్తున్నారు. (మరి కొందరు స్వామి భక్తులు డబ్బు మూటలతో ఢిల్లీలో మకాం వేసినట్లు వార్తలొస్తున్నాయిగా!) **మచ్చుకి ఈ వార్తలు చదవండి**

11 (ఇండియన్ ఎక్స్ ప్రెస్-17-5-1996)

అంతకు ముందు కాంగ్రెస్ అందుకున్న సాయం మూలంగా ఈసారి బి.జె.పి ప్రభుత్వాన్ని కాంగ్రెస్ కూలదోయదు' అని కలకత్తాలోని అతి పెద్ద సంస్థ యజమాని చెప్పాడు. (ట!)

ఇండియన్ మర్చంటైజ్ ఛాంబర్ అధ్యక్షుడు శ్రీ అతుల్ భగ్వతి 'వాజ్ పాయి ప్రధానికావటంతో ఇప్పటివరకు దేశాన్ని భయపెట్టిన గందరగోళం పోయింది. గతం కంటే మంచి పాలన బి.జె.పి ఇవ్వగలద'ని ఆయన ఆశ వ్యక్తం చేశారు.

బి.జె.పిని ఆహ్వానించటం ద్వారా "రాష్ట్రపతి ప్రజాతంత్ర విలువలను, రాజ్యాంగ ఉన్నత ప్రమాణాలను నిలబెట్టారని పిక్కి అధ్యక్షుడు శ్రీ దీపక్ బ్యాంకర్ ఉవాచ. సుస్థిర ప్రభుత్వ స్థాపన ద్వారా వాజ్ పాయి మంచి ఆర్థిక, రాజకీయ నాయకత్వాన్ని దేశానికి ఇస్తారనే పారిశ్రామిక రంగం ఎదురు చూస్తున్నదని ఆయన వాజ్ పాయిని కోరారు.

సాహసోపేతమైన వ్యక్తిత్వం విషయ పరిజ్ఞానం వున్న వాజ్ పాయి తప్పని సారిగా దేశ ప్రజాస్వామ్యానికి ఒక విలువలైన అస్తి. ప్రస్తుతం దేశం ఎదుర్కొంటున్న ఆర్థిక, రాజకీయ సవాళ్లలో ఆయన నేతృత్వం వాంఛనీయం' అని అసోసియేటెడ్ ఛాంబర్ ఆఫ్ కామర్స్ అండ్ ఇండస్ట్రీస్ పేర్కొన్నది.

వాజ్ పాయి సుస్థిర ప్రభుత్వాన్ని అందిస్తాడనే ఆశ ఇండో, అమెరికన్ ఛాంబర్ ఆఫ్ కామర్స్ అధ్యక్షుడు కె.ఎన్.మెహెని వెలిబుచ్చారు.

(ఈ.నాడు)

పాత నిర్ణయాలు మార్చం, సంస్కరణల వేగం పెంచుతాం జస్సంత్ సింగ్ ప్రకటన

నెలాఖరున బలపరీక్షను ఎదుర్కొనాల్సి ఉన్నంత మాత్రాన కీలక నిర్ణయాలు తీసుకోవడంలో బిజెపి ప్రభుత్వం ఎలాంటి జాప్యం చేయదని భారత పారిశ్రామిక రంగానికి, విదేశీ ఇన్వెస్టర్లకు కేంద్ర ఆర్థిక మంత్రి జస్సంత్ సింగ్ అభయమిచ్చారు. దేశంలోకి విదేశీ పెట్టుబడుల ప్రవాహాన్ని రెట్టించు చేసేందుకు వీలుగా ఆర్థిక సంస్కరణల వేగాన్ని పెంచుతామని ఆయన పేర్కొన్నారు. ఇదే సమయంలో మునుపటి ప్రభుత్వం తీసుకున్న నిర్ణయాలు, విధానాలను తమ ప్రభుత్వం కొనసాగిస్తుందని హామీ ఇచ్చారు. ప్రస్తుతం మన దేశంలోకి విదేశీ పెట్టుబడుల ప్రవాహంరెండు బిలియన్ డాలర్లు ఉండగా, దీన్ని నాలుగు బిలియన్ డాలర్లకు పెంచేందుకు ప్రభుత్వం కృషి చేస్తుందన్నారు. అయితే తమ విధానాల్లో స్పష్టత ఉంటుందని, అన్ని లావాదేవీల్లో జవాబుదారీ తనానికి ప్రాధాన్యం ఇస్తామన్నారు. ఆర్థిక వృద్ధిరేటును ప్రస్తుతం ఉన్న 6 శాతం నుంచి 8 శాతానికి పెంచేందుకు కృషి చేస్తామని చెప్పారు. దేశ ఆర్థిక పరిస్థితి గురించి ఉన్నత స్థాయి కార్యదర్శులతో సమావేశం అయిన వెంటనే జస్సంత్ సింగ్ విలేఖరులతో మాట్లాడారు.

మునుపటి కాంగ్రెస్ ప్రభుత్వం అనేక కాంట్రాక్టులను

కుదుర్చుకుందని వాటిని బిజెపి ప్రభుత్వం గౌరవిస్తుందని జస్సంత్ సింగ్ వెల్లడించారు. టెలికమ్యూనికేషన్ రంగం ప్రైవేటీకరణ ప్రక్రియకు స్పష్ట పలికే ప్రసక్తి లేదన్నారు. టెలికమ్యూనికేషన్ రంగంలో ప్రభుత్వ రంగ సంస్థల గుత్తాధిపత్యానికి తెర దించే ప్రైవేటీకరణను కొనసాగిస్తారా అన్న విలేఖరుల ప్రశ్నకు ఆయన ఈ సమాధానమిచ్చారు. అలాగే ప్రభుత్వ అధీనంలోని ఇన్ఫ్రాస్ట్రక్చర్ రంగాన్ని ప్రైవేటీకరించదలస్తే ముందుగా ఆ అవకాశాన్ని దేశీయ కంపెనీలకే ఇస్తామన్నారు. ఈ రంగంలో భారత కంపెనీలకు అనుమతి ఇవ్వడమే తమ మొదటి అడుగున ఆర్థిక మంత్రి చెప్పారు. ఆ తర్వాతనే విదేశీ కంపెనీలను అనుమతించే విషయాన్ని పరిశీలిస్తామన్నారు.

బి.ఎన్.ఇ అధ్యక్షుని హర్షం

కేంద్రంలో ప్రభుత్వాన్ని ఏర్పాటు చేయాల్సిందిగా బిజెపి పార్లమెంటరీ పార్టీ నాయకుడు అటల్ బిహారీ వాజ్ పాయిని రాష్ట్రపతి ఆహ్వానించడం పట్ల బొంబాయి స్టాక్ ఎక్స్చేంజీ (బిఎస్ఇ) అధ్యక్షుడు ఎం.జి.దమాని హర్షం వ్యక్తం చేశారు.

(ఇండియన్ ఎక్స్ ప్రెస్)

A.P. Trade and industry urge Babu to support BJP

Although Chief Minister N.Chandrababu Naidu has pledged support to the "Third Force", trade and industry bodies in the state are hoping he will reverse his stand and lend support to the Bharatiya janata party (BJP) helping it win the vote of confidence, along with other regional parties.

This would enable the state get a better deal, considering the BJP Government is expected to be more stable than a Third Force government might have been according to Mr.K.Satyanarayana, President of the Federations of the Andhra Pradesh Chambers of Commerce and Industry (FAPCCI).

"Even now the doors are open" says Mr.Satyanarayana, urging the TDP and other regional parties to discuss their reservations with the BJP and come up with a common agenda, based on which they could support that party.

"I would definitely suggest such a thing", echoes FAPCCI vice-president Narendra Sharma, who feels

that the image of the BJP as a 'disciplined' Party and its pro-reforms stance are its biggest plus points.

Now that the Naidu Government has proved its strength in the State, it can also take some bold measures to lift Andhra Pradesh from bankruptcy, he feels.

Describing Mr.Naidu as pro-industry, Mr. Surana said prohibition should be lifted, at least for the larger hotels and clubs as it was adversely affecting the hospitality and tourism industry.

He was of the opinion that rationalisation of taxes will definitely come about and advocated a four percent tax on raw materials and capital goods procured for industrial consumption.

Mr. Arun Dey, director of the Hyderabad office of the Confederation of Indian Industry, was more guarded, and said regional parties should support whichever party was best for the economy of the country.


He termed President Shankar Dayal Sharma's decision to invite the BJP to form the government as an "excellent" move.

He said he was confident Mr.Vajpayee would continue with the reform process with the same zest, although there could be some changes.

Meanwhile, scrips at the Hyderabad Stock Exchange (HSE) reacted to the new Government favourably.

The mood was upbeat and volumes picked up from 22.21 lakh shares to 25.83 lakh shares, while turnover touched Rs.1275 crore.

the executive director of the HSE Mr.M.Subramanyam saw the swearing in of Mr.Vajpayee as good news.



Kesava-

ప్రపంచ కార్మికాద్యమ పునరుద్ధరణ దిశలో తాటి మెట్టు

ఆసమానతలు వేగంగా పుంజుకుంటుంటే ఆరోగ్య పథకాలకు పెట్టే ఖర్చు తగ్గిపోతున్నదని బ్రేడ్ యూనియన్ ఉద్యమం మీద దాడులు అధికమయ్యాయని తొత్తు సంఘాలను మాత్రమే ప్రభుత్వం గుర్తిస్తోందన్నాడు. అన్ని అనుబంధాలు గల బ్రేడ్ యూనియన్ల మధ్య అంతర్జాతీయ స్థాయిలో చర్చలను సమర్థించాడు. అంతర్జాతీయ స్థాయిలో పోరాడితే తప్ప ఐ.ఎం.ఎఫ్ ప్రపంచ బ్యాంకుల దాడిని పటిష్టంగా తిప్పికొట్టడం సాధ్యం కాదన్నాడు. నమీబియా ప్రతినిధి మాట్లాడుతూ నేటి ప్రపంచ పరిస్థితుల్లో ఏ దేశాలు ఒంటరిగా మనజాలవన్నాడు. బహుళ జాతి కంపెనీల దాడిని ఎదుర్కోవాలంటే సమిష్టి పోరాటం అవసరమన్నాడు. మూడవ ప్రపంచ దేశాల మధ్య ప్రాంతీయ స్థాయిలో సమన్వయం అవసరమని సూచించాడు. మన దేశాల సరిహద్దుల ఆవల చూడగలగాలని అలా చేయకపోతే అభివృద్ధి సాధ్యం కాదన్నాడు. పోర్చుగల్ బ్రేడ్ యూనియన్ (సి.జి.పి.టి.) నాయకుడు రోజువల్ పోరాటంకా మాట్లాడుతూ బ్రేడ్ యూనియన్ ఉద్యమానికి దీర్ఘకాలిక లక్ష్యం వుండాలన్నారు. కార్మిక వర్గానికి అనుకూలంగా ప్రపంచంలో బలాబలాల్లో మార్పు రావాలన్నాడు. ఉత్పత్తి శక్తుల పూర్తి ప్రయోజనాన్ని పొందగలిగే స్థితి పెట్టుబడి విధానానికి లేదని దాన్ని ఎలా ఉపయోగించాలో దారిద్ర్యం ఆకలిని ఎలా నిర్మూలించాలో బ్రేడ్ యూనియన్ ఉద్యమం సూచించాలన్నాడు. కొత్త పెట్టుబడిదారీ విధానం మానవత్వంతో వుందని, ప్రజాతంత్రంగా పనిచేస్తున్నదని చేస్తున్న ప్రచారాన్ని ఖండించాడు. ఉన్న వ్యక్తులనే క్రమ క్రమంగా ఎలా హరించి వేస్తున్నదో సోదాహరణంగా చెప్పాడు. ఇండియా తరపున సి.ఐ.టి.యు. ప్రధాన కార్యదర్శి డాక్టర్ పాంథే మాట్లాడుతూ దేశాల మధ్య అసమాన వ్యాపార సంబంధాల కారణంగా ప్రపంచ స్థాయిలో అసమానతలు పెరుగుతున్నాయన్నారు. మూడవ ప్రపంచ దేశాల్లో బహుళజాతి కంపెనీలు సాగిస్తున్న దాడులు వాటికి కార్మిక ప్రతిఘటనను ప్రస్తావించాడు. 56 సంఘాలతో కూడిన ప్రజా పోరాట వేదిక ఆధ్వర్యం జరిగిన పోరాటాలను

ఎత్తిచూపాడు. డబ్ల్యు.ఎఫ్.టి.యు, ఐ.సి.ఎఫ్.టి.యు. లాంటి ప్రపంచ కార్మిక సంస్థల అనుబంధ సంఘాలు కూడా ఏ విధంగా ఉమ్మడి పోరాటాల్లోకి వస్తున్నదీ వివరించాడు. ఈ క్రమాన్ని మరింత బలపరచాల్సిన అవసరం వుందన్నారు. రౌండ్ టేబుల్ కాన్ఫరెన్స్ కే ఆహ్వానించబడని బ్రేడ్ యూనియన్లను కూడా కలుపుకుని ఐ.ఎం.ఎఫ్. ప్రపంచ బ్యాంకుల దాడులను ప్రతిఘటించడంలో విశాల ఐక్యతను నిర్మించాలన్నాడు. యురావ్ నాయకుడు జరాన్ ఆల్బర్ట్ క్యాస్టిల్లో మాట్లాడుతూ ఆయా దేశాల రకరకాల సమస్యలు వున్నాయని అందుకే రకరకాల వైఖరులు ప్రదర్శితమవుతున్నాయని సమిష్టి విధానం రూపొందించేందుకు కృషి జరగాలన్నాడు. లాటిన్ అమెరికాలో ప్రజాస్వామ్య హక్కుల మీద దాడి జరుగుతుందన్నాడు. అందుకై అంతర్జాతీయ స్థాయిలో వాటి రక్షణకై పోరాటం జరపాలన్నాడు. నేటి ప్రపంచ స్థితిలో పరస్పరం సంఘీభావ ఉద్యమాల అభివృద్ధి చేయాలన్నాడు. దక్షిణాఫ్రికా నాయకుడు సామ్ సిలోవా (సిఐఎస్ఎటియు) మాట్లాడుతూ కార్మికుల తక్షణ కోర్కెలు పరిరక్షించేదిగా మన ఎజెండా వుండాలన్నాడు. పెట్టుబడిదారీ విధానపు లేబర్ మార్కెట్ విధానాలే నిరుద్యోగానికి ప్రత్యక్ష కారణమన్నాడు. కాబట్టి ఉద్యోగ సమస్య తక్షణం చేపట్టాలన్నాడు. మూడవ ప్రపంచ దేశాలు అప్పుల్లో కూరుకుపోయాయని అందుకే ఈ దేశాల అభివృద్ధి కుంటుపడుతోందని కాబట్టి విదేశీ అప్పుల భారాన్ని తగ్గించాలంటూ ఉద్యమం రావాలన్నాడు. కొత్త టెక్నాలజీ పేరుతో సూపర్ లాభాలు సంపాదించే బహుళజాతి కంపెనీలను వ్యతిరేకించాలన్నాడు. ఈ విధంగా చర్చల్లో వెల్లడైన అభిప్రాయాలపై నిర్దిష్టంగా నిర్ణయాలు చేయబడినవి. వాటి ఆధారంగా మరింత విశాలంగా ప్రపంచ వ్యాపితంగా చర్చలు సాగించాలని సంఘీభావ ఉద్యమాలు నిర్వహించాలని తీర్మానించబడింది. కోట్లాదిమంది కార్మికుల న్యాయమైన కోర్కెలనే రౌండ్ టేబుల్ కాన్ఫరెన్స్ ప్రతిఘటించింది. ప్రపంచ కార్మికాద్యమ పునర్నిర్మాణంలో ఇది తొలి మెట్టే. ఖండఖండాల్లో బ్రేడ్ యూనియన్లు తమ వంతు కృషి సాగించాలి. ఆ విధంగా కైరో సమావేశం శుభారంభం.

రాష్ట్రంలో స్పిన్నింగ్ మిల్లులు-ఒక పరిశీలన

కేజీలు, నవంబర్ 95- 1,16,525 కేజీలు, డిసెంబర్ 95- 1,02,329 కేజీలు, జనవరి 96-83,001 కేజీలు, ఫిబ్రవరి 96- 72,041 కేజీలు.

అధికారుల పని పరిస్థితి

మిల్లులో పనిచేస్తున్న సూపర్వైజర్ స్టాఫ్ (ఎ.ఎస్.ఎంలు సూపర్వైజర్లు) తమ యొక్క బాధ్యతను విస్మరించి పనిచేస్తున్నారు. ఆ కారణంగా మిల్లులోని దారం నాణ్యత తగ్గి మార్కెట్లో అమ్ముడుపోవడం లేదు. గుర్తింపు సంఘంగా మేము అడిగితే సరైన కారణాలు తెల్పక నిర్లక్ష్యంగా వ్యవహరిస్తున్నారు. ఎం.డి. గారు ఈ అధికారులపై ఎటువంటి చర్యలు తీసుకోవడం లేదు. జిల్లా రెవెన్యూ అధికారి (డి.ఆర్.ఒ.) హోదా గలిగిన రామారావు పట్నాయక్ ఎండి బాధ్యతలు చేపట్టిన మొదట్లో మిల్లుపై కొంత శ్రద్ధ వహించి రామరాను అసలు పట్టిపట్టని విధంగా వ్యవహరిస్తున్నారు. రిటైర్మెంట్ దగ్గరకు వచ్చినందుకు తన పబ్లిం తాను గడుపుకుంటూ పదవీ విరమణ తర్వాత తనకు చట్టపరంగా రావాల్సిన మొత్తాలు ఈ మిల్లులో వుంటే రావని గవర్నమెంట్లోనికి ట్రాన్స్ఫర్ కొరకు ప్రయత్నాలు చేస్తున్నారు. వీరికి టెక్స్టైల్ మిల్లులో తగిన అనుభవం లేనికారణంగా మిల్లు యొక్క పత్తి కొనుగోలు నాణ్యత (స్టేబుల్) పరిశీలన, మంచిదారం తీసే బాధ్యతలు అన్నియూ స్పిన్నింగ్ మాస్టర్ (ఎస్.ఎం) గారిపై

పెట్టినప్పటికీ స్పిన్నింగ్ మాస్టర్ బాధ్యతలు మరిచి ఎక్కువ రోజులు సెలవులు క్యాంపులని గడుపుతూ వచ్చిన రోజు కూడా సమస్య మీద పూర్తి అవగాహన లేక తొందరపాటు నిర్ణయాలు కారణంగా కార్మికుల్లో గొడవలు వచ్చి మిల్లులో అశాంతికి కారకులయ్యారు. పత్తి బేళ్ళ కొనుగోలులో నాసి రకం బేళ్ళు కొనడం మిల్లుకు కావాల్సిన సామాగ్రి కొనుటలో బిల్లుల మీద గుడ్డిగా సంతకాలు చేసి కమీషన్లు గుంజుతున్నారు. జిన్నింగ్ యూనిట్లో పనిచేస్తున్న ఎ.ఎస్.ఎం. గారు అంకెల గారడీ చేస్తున్నారని ఎండి, ఎస్.ఎం. గార్ల దృష్టికి తీసుకెళ్ళినప్పటికీ ఒకరి మీద ఒకరు చెప్పుకొంటూ కాలక్షేపం చేస్తున్నారు. అదేవిధంగా మిల్లులో అకౌంటెంట్ అన్ని ఆర్థిక వనరులు వున్నప్పటికీ మిల్లు కరెంట్ బిల్లులు, జీతాలు చెల్లించలేని స్థితికి కారకుడయ్యాడు. మిల్లు యొక్క లావాదేవీలన్నీ కో-ఆపరేటివ్ బ్యాంకు ద్వారా జరగాల్సి వుండగా కాటన్ పార్టీల దగ్గర స్టోర్ సామాన్లు కొన్న వారి దగ్గర లంచాలు గుంజి బ్యాంకులో వడ్డీ కూడా కట్టకుండా మిల్లు మనుగడ దెబ్బతినేందుకు కారకులయ్యారు. విద్యుత్ ఛార్జీలు చెల్లించు పరిస్థితి లేక ఎ.పి.ఎస్.ఇ.బి వారిని గడుపు పొడిగించమని పదే పదే బతిమిలాడే పరిస్థితిలో ఈనాడు వున్నది. రామరాను జీతాలు కూడా ఇస్తారో లేదో అనే అనుమానం కార్మికుల్లో లేకపోలేదు. మిల్లు మనుగడ ప్రమాదంలో పడే సూచనలు కనిపిస్తున్నాయి. ఈ పరిస్థితుల్లో ఇంకొల్లు ప్రాంత రైతాంగం మిల్లు కార్మిక వర్గం కదలి మిల్లు రక్షణకు అవసరమైన చర్యలు చేపట్టే విధంగా ఒత్తిడి తెచ్చుటకు పోరాడాల్సి వున్నది.

అత్యంత కీలకమైన బ్యాంకింగ్ పరిశ్రమలో వేతన ఒప్పందాలు నాలుగు ట్రిబ్యూనల్స్ అనంతరం 1966లో డ్వైపాక్షిక ఒప్పందాలు ప్రారంభమయ్యాయి. ఈ మూడు దశాబ్దాల కాలంలో అనేక మార్పులు ఈ వ్యవస్థలో జరిగాయి. కాని ఉద్యోగుల విషయంలో యాజమాన్యం (ఐ.బి.ఎ.) యొక్క విధానాలలో మార్పులు లేవు. జీతభత్యాలు ఎంత తక్కువగా, ఏ విధంగా చెల్లించగలమా అని ఎప్పుడూ ఆలోచన చేస్తూనే వున్నది. అత్యయిక పరిస్థితి భూతాన్ని అడ్డం పెట్టుకుని ఒప్పందం కాల పరిమితి పెంచింది. తన ప్రతి కోర్కెలను (కౌంటర్ డిమాండ్స్) ప్రతిపాదించడం ప్రారంభించింది. చర్చలు ప్రారంభించడంలోను, ముగించడంలోను విపరీతంగా జాప్యం చేయడం మొదలుపెట్టింది. అనేక కారణాల వలన ఐ.బి.ఎ. నగ్న స్వరూపం కావలసినంత బహిష్కరణం కాలేదు.

1995లో చర్చల విషయంలో నూతన పరిణామాలు చోటు చేసుకున్నవి. ప్రధానంగా నాలుగు ప్రధాన సంఘాలయిన ఎస్.సి.బి.ఇ., ఎ.ఐ.బి.ఇ.సి., బి.ఇ.ఎఫ్.ఐ., ఐ.ఎన్.బి.ఇ.సి.లు ఒక ఉమ్మడి వేదిక మీదకు వచ్చి చర్చలలో పాల్గొన్నవి. ఇది సహజంగానే ఐ.బి.ఎ.కి మింగుడుపడని సమస్య. కాని తన బుద్ధిమార్పుకోకుండా మోసానికి, అబద్ధాలకు పాల్పడింది. చర్చల సందర్భంగా ఐ.బి.ఎ. 10.5 శాతం మించి పెంపుదల చేయలేనని చెప్పింది. బ్యాంకింగ్ వ్యవస్థ ఆర్థిక పరిస్థితి బాగా లేదని, భారం మోయలేదని మొసలి కన్నీరు కార్చింది. ఆఫీసర్లకు కూడా అంతకు మించి పెంచనని అబద్ధపు హామీలు ఇచ్చింది. కాని 3, 4 తరగతి ఉద్యోగుల ఒప్పందం జరిగిన వెంటనే ఆఫీసర్ల సంఘంతో ఒప్పందం కుదుర్చుకున్నది. అన్ని హామీలకు నీళ్ళువదలి ఆఫీసర్లకు విపరీతంగా జీతభత్యాలు పెంచింది. ఆవిధంగా ఆఫీసర్లకు, 3, 4 తరగతి ఉద్యోగులకు మధ్య అంతరాలు సృష్టించింది. ఆఫీసర్లకు పెంచినందుకు కాదు కాని, అబద్ధాలు చెప్పి మోసం చేసినందుకు ఉద్యోగ సంఘాల సమన్వయ కమిటీ కన్నెర్రచేసింది. జీతభత్యాల పెంపుదల విషయంలో ఆఫీసర్లకు ఎంత ఖర్చుపెడితే, మాకు అంతే ఖర్చు పెట్టాలని వాదించింది. అప్పటికీ ఐ.బి.ఎ. తనతప్పుడు లెక్కల ద్వారా ఆఫీసర్లకు ఎక్కువ ఏమీ ఇవ్వలేదని వాదించింది. అటువంటి పరిస్థితులలో సమన్వయ కమిటీ పోరాటంలోకి దిగింది. చివరకు నిరవధిక సమ్మెదాకా వెళితేకాని ఐ.బి.ఎ. ప్రభుత్వం దిగిరాలేదు. చివరకు 27.11.95/8.1.96న జరిగిన చర్చల ఫలితంగా ముగ్గురు సభ్యులతో కూడిన నిజనిర్ధారణ కమిటీని ఏర్పాటు చేయడం జరిగింది. ఈ కమిటీ పరిశీలించే ప్రధాన అంశాలు: కరువు భత్యం న్యూట్రలైజేషన్ (వ్యవస్థీకరణ), రెండవది బ్యాంకుల మీద పడే భారం. ఈ కమిటీ రిపోర్టులోని కొన్ని అంశాలు వాస్తవాలు బయటపడటమేగాకుండా ఐ.బి.ఎ. మోసాన్ని అంకెలగారడీని, వివక్షతను, కుతంత్రాన్ని నగ్నంగా బహిష్కరణం చేశాయి.

ఇంటి అద్దె ఎలవెన్నుకు ఖర్చు అయ్యే (ఆఫీసర్లకు) రు. 22,208 కోట్లు మొత్తం భారంలో 0.823 శాతం అన్నది తక్కువ చేసి చూపినట్లు నిరూపిస్తుంది. సరయిన లెక్కలు ఇవ్వనందున సరైన అంచనాలు వేయలేకపోయింది (కమిటీ). అయినా ఇవన్నీ సరిచేస్తే ఈ భారం శాతం తగినంతగా పెరుగుతుంది. కేవలం 15 శాతం ఆఫీసర్లు మాత్రమే హెచ్.ఆర్.ఎ. పొందుతున్నారనే వాదనను కూడా నిరాకరించింది. అదే విధంగా హాస్పిటల్ ఖర్చులు, గ్రాంటులు, పర్సనల్ ఎలవెన్నుల విషయంలో కూడా తప్పులు పెట్టింది. ఇదంతా ఒక బాగం. ప్రధానమైన అంశం కమిటీకి సమాచారం సమకూర్చుట గురించి-

(పేరా 3.11) సమాచారం అందించిన బ్యాంకుల చాలా తక్కువ. ఆ ఇచ్చిన సమాచారం కూడా నిర్దిష్టమైన అంచనాలు వేసి, ఖచ్చితమైన లెక్కలు వేయటానికి తగినంతగా లేదు. ఇచ్చిన లెక్కలు ఆయా బ్యాంకులతో చర్చించి సరిచేయటానికి కాలయాపన జరుగుతుంది. అందిన కొద్ది సమాచారం సరైన నిర్ణయాలకు పనికి రాదు కాబట్టి, తనవద్ద వున్న సమాచారం ఉపయోగించరాదని కమిటీ నిర్ణయించింది. చివరకు ఎస్.బి.ఐ. కూడా సమాచారం అందివ్వలేదు. (ఒక్క బి బ్యాంక్ లోనే రెండున్నర లక్షల మంది ఉద్యోగులు, 8000లకు పైగా బ్రాంచిలు వున్నాయి.) (6.15) హెచ్.ఆర్.ఎ. గురించి కూడా ఏదో స్థూల సమాచారం తప్ప

బ్యాంకింగ్ పరిశ్రమలో వేతన ఒప్పందం

బహిష్కరణయిన యాజమాన్య నగ్న స్వరూపం

సమగ్రమయిన సమాచారం ఏ ఒక్క బ్యాంక్ కూడా ఇవ్వలేదు. చివరకు ఐ.బి.ఎ. కాని, ఆఫీసర్ల సంఘం కాని కూడా సమకూర్చలేదు. ఉద్యోగ సంఘాలు ఇచ్చిన సమాచారం అధికారికం కాదు. అందుచేత పరిగణనలోకి తీసుకోలేదు. ఇది చాలా కీలకమైన అంశం. బ్యాంకుల మీద పడే భారం విషయంలో హెచ్.ఆర్.ఎ. ఒక ప్రధానమైనది. గ్రేడ్ ఆఫీసర్ కి, ఏ ప్రాంతంలో ఎంత హెచ్.ఆర్.ఎ. ఇస్తున్నారు అనే సమాచారం, లెక్కలు, సమాచారం సంపాదించడానికి వీలయింది. అయినప్పటికీ ఆ సమాచారాన్ని సంపాదించి అందించలేదు. ఈ 'భారం' (లోడ్ ఫాక్టరు) సవరణలో అత్యంత కీలకమయిన అంశం. (14.2) కమిటీ 14సార్లు సమావేశమైంది. అనేకసార్లు వాదనలు విన్నది. వ్యక్తిగతంగా ప్రధాన అధికారులను కలిసి సమాచారం ఇవ్వమని కోరింది. అయినా సమాచారం అందించబడలేదు. సమీప భవిష్యత్ లో కూడా సేకరించలేదనే నిర్ణయానికి కమిటీ వచ్చింది. దొరికిన కొద్ది సమాచారంతోనే రిపోర్టు తయారు చేయాలని కమిటీ నిర్ణయించింది. ఇది చాలు ఐ.బి.ఎ. ఆలోచనా సరళిని బయటపెట్టడానికి!

ఇంకొక ప్రధానమైన 'న్యూట్రలైజేషన్'కి సంబంధించి కమిటీ తన రిపోర్టులో ఒక్క మాట కూడా పొందుపరచలేదు. ఇది చాలా విచిత్రమైనది. ప్రధానమైన తగాదా అంశాలలో ఇది ఒకటి. ఆఫీసర్లకు 115 శాతం న్యూట్రలైజేషన్ ఇచ్చి, గుమాస్తాలకు 105 శాతం, 4వ తరగతి ఉద్యోగులకు 103 శాతం కంటే తక్కువ ఇచ్చి పైగా సంఘాలు అసలు 115 శాతం అడగలేదని ఐ.బి.ఎ. అబద్ధాలాడడం ఒక దారుణం. అటువంటి దానిమీద రిపోర్టులో వ్రాయకపోవడం మరీ దారుణం!

శ్రీ ఉపాసిని అనే కమిటీ సభ్యుడు చేసిన కొన్ని వ్యాఖ్యలు

128వ పేజీ (1) ఆఫీసర్లు న్యూట్రలైజేషన్ లోను, స్కేళ్ళు, కరువు భత్యంలోని ఎక్కువ శాతం సంపాదించుకున్నారు.

పేజీ 129 (1) ఉద్యోగ సంఘాలు చెప్పిన విషయంలో వాస్తవం వున్నది. న్యూట్రలైజేషన్ విషయంలో అంగీకరింపబడిన సూత్రాలను అమలు చేయలేదు. ఉద్యోగ సంఘాలు ఐ.బి.ఎ. సూత్రాన్ని అనుసరించారు. దానివల్ల నష్టపోయారు. ఆఫీసర్ల విషయంలో భారం 10.5 శాతం దాటింది. ఆమేరకు 3, 4వ తరగతి ఉద్యోగులకు పెంచడం సమంజసం. చివరగా ఇక్కడ గమనించాల్సిన విషయం- కమిటీ తన రిపోర్టులో కొన్ని అప్రస్తుతమైన, తన పరిధిలోకి రానటువంటి వాటిని కూడా రాసింది. ఉదా॥ జీతాలను ఉత్పత్తికి ముడిపెట్టడం, బ్యాంకుల లాభాలు మొదలైనవి అయినప్పటికీ రిపోర్టు స్థూలంగా ఉద్యోగ సంఘాల వాదనలు బలపర్చేదిగా వున్నది. ప్రస్తుతం ఉద్యోగ సంఘాల సమన్వయ కమిటీ ఐ.బి.ఎ.ను వెనువెంటనే చర్చలు ప్రారంభించాల్సిందిగా కోరుతూ ఉత్తరం రాసింది. ఆర్థికశాఖ కార్యదర్శిని కలిసింది. ఆర్థిక మంత్రిని కలవాలనే ఆలోచనతో వున్నారు. దీనితోపాటుగా మే 30న దేశంలోని అన్ని రాష్ట్ర రాజధానులలో సమావేశాలు ఏర్పాటు చేసి ఉద్యోగులకు విషయాలు వివరించి పోరాటానికి సన్నద్ధం చేయాలని నిర్ణయించారు.

వివరణ: ఐ.బి.ఎ. (ఇండియన్ బ్యాంక్స్ అసోసియేషన్) అనేది అన్ని బ్యాంకుల (యజమానుల) సంఘం ఇందులో జాతీయ, ప్రైవేటు, దేశంలోని విదేశీ బ్యాంకులు సభ్యులు.

మేడే శుభాకాంక్షలు

శ్రీ విజయ విశాఖ జిల్లా సహకార పాల ఉత్పత్తిదార్ల యూనియన్ లిమిటెడ్

విశాఖ సహకార డెయిరీ - విశాఖపట్టణం-12.



- ☆ ఉత్తరాంధ్రలోని పాల ఉత్పత్తిదారుల అండతో వినియోగదారుల సేవలో నిమగ్నమైయున్న సహకార రంగంలోని ఏకైక డెయిరీ.
- ☆ విశాఖపట్నం, విజయనగరం మరియు శ్రీకాకుళం జిల్లాలోని 1155 గ్రామాల నుండి దాదాపు 1,70,000 మంది పాల ఉత్పత్తిదారుల నుండి రోజుకు 1,75,000 లీటర్ల పాలు సేకరించుట జరుగుచున్నది.
- ☆ సమారు 450 పాలబూతుల ద్వారా రోజుకు ఒక లక్షా పదిహేను వేల లీటర్లను వినియోగదారులకు పంపిణీ చేయుట జరుగుచున్నది.
- ☆ విశాఖపట్నము నుండి కలకత్తా, జంషెడ్ పూర్, భిలాన్ పూర్, రాయపూర్, మరియు హైదరాబాదు సుదూర పట్టణములలోగల డెయిరీలకు రోజుకు 50,000 లీటర్ల పాలను రైల్వే టాంకర్ల ద్వారా మరియు రోడ్డు టాంకర్ల ద్వారా పంపుట జరుగుచున్నది.
- ☆ పాలను అత్యధికముగా సేకరించి వినియోగించుటకై రూ.7.65 కోట్ల వ్యయముతో పాల పాడి కర్మాగార నిర్మాణము కొనసాగుచున్నది.
- ☆ వినియోగదారుల సౌకర్యార్థం విశాఖపట్నంలోని ప్రధాన ప్రదేశములలో పాలకార్డుల అమ్మకం మరియు పాలతో పాటు ఇతర పాల పదార్థముల అమ్మకాలకై పార్లర్లు ఏర్పాటు చేయడమైనది.



రుచికి, నాణ్యతకై ఎల్లప్పుడూ వాడండి

"విజయ" పాలు మరియు పాల పదార్థములు

చిక్కన పాలు డబుల్ టోన్డు పాలు సుగంధి పాలు
మజ్జిగ నెయ్యి పాల కోవా వెన్న తీసిన పాలపాడి

వినియోగదారుని పాలిట కామధేనువు విశాఖ డెయిరీ

ఫోను నెం. 517230 - 517290

క్యాబువల్ లేబర్ కి ప్రమాదం సంభవిస్తే కాంపెన్సేషన్ ఇవ్వాలి

కేరళలో ఒక కట్టెల వ్యాపారి

కేరళ హైకోర్టు తీర్పు

బ్యాంకింగ్ పరిశ్రమలో సహ ఉద్యోగి డిఫెన్స్ కౌన్సిల్ గా ఉండవచ్చు-

ఆంధ్రప్రదేశ్ హైకోర్టు తీర్పు

వున్నాడు. అతను చెట్టుకొని వాటిని కొట్టించి కట్టెల వ్యాపారం చేస్తాడు. అతను చెట్టు కొన్నప్పుడు ఆ చెట్టును కొట్టడానికి కూలీని పెట్టుకునే వాడు. ఒక రోజు ఆ విధంగా ఒక చెట్టుకొని ఒక కూలీని పెట్టుకుని చెట్టు కొట్టిస్తున్నాడు. చెట్టు కొడుతూ ఆ కూలీ 24/8/90న చెట్టు మీద నుండి పడిపోయాడు. అప్పుడు అతని వయస్సు 35 సంవత్సరాలు. పడడం వల్ల వెన్నెముక దెబ్బతిని కదలలేని పరిస్థితికి వెళ్ళాడు.

అతను కాంపెన్సేషన్ చెల్లించాలని లేబరు కమిషనర్ ని కోరాడు. లేబరు కమిషనరు అతనికి కాంపెన్సేషన్ చెల్లించాలని ఆదేశించారు. ఆ ఆదేశాలు సరైనది కాదని వ్యాపారి హైకోర్టులో అప్పీలు చేసుకున్నాడు. వర్క్ మెన్ కాంపెన్సేషన్ చట్టంలోని సెక్షన్ 2 (1) (ఎల్) ప్రకారం ఆ కూలీ వాడు 'వర్క్ మెన్ కాదని వ్యాపారి వాదన. అంటే వర్క్ మెన్ అంటే ఎవరు, క్యాబువల్ లేబర్ వర్క్ మెన్ అవునా కాదా అనే అంశం ప్రధానంగా ముందుకు వచ్చింది.

న్యాయమూర్తి తన తీర్పులో ఈ విషయాన్ని నిర్వచిస్తూ ఆ కార్మికుడి పని క్యాబువల్ అనుకున్నప్పటికీ కార్మికుడు అనే పదాన్ని వర్తింపజేయడానికి అది సరిపోదు.

కార్మికుడు అనే నిర్వచనం వర్తించకుండా వుండాలంటే ఆ పని క్యాబువల్ (ఎప్పుడో ఒకసారి) అనేది సరిపోదు. ఆ పని యజమాని యొక్క వ్యాపారానికి కూడా సంబంధించి వుండకూడదు.

అంటే ఎప్పుడో ఒకసారి వచ్చే పని యజమాని వ్యాపారానికి సంబంధించినది అయితే ఆ పనిచేసే కార్మికుడు 'కార్మికుడు' (వర్క్ మెన్) అనే నిర్వచనం క్రిందకు వస్తాడు అని న్యాయమూర్తి నిర్వచించారు. ఆ విధంగా అతను కార్మికుడే కావున అతనికి కాంపెన్సేషన్ చెల్లించాలని తీర్పు నివ్వడం జరిగింది.

మనం పనిచేసే ప్లాక్టరీల్లో, పరిశ్రమల్లో సాధారణంగా ఈ క్యాబువల్ కార్మికులు ఎక్కువ సంఖ్యలో వుంటారు. యజమానులు వీరిని ఒకరోజు రెండు రోజుల పనికో లేదా ఆ పని అయిపోయిన తర్వాత ఆ కార్మికుడు అవసరంలేని సందర్భాల్లోనో ఈ కార్మికులను క్యాబువల్ లేబర్ అని చెప్పి వారికి ప్రమాదాలు సంభవిస్తే రెగ్యులర్ పని కాదు కాబట్టి కాంపెన్సేషన్ రాదు అంటారు.

అటువంటి సందర్భాల్లో ఈ తీర్పు ఉపయోగపడుతుంది. ఒక కార్మికుడు చేసే పని శాశ్వతమైనది కాకపోయినా యజమాని వ్యాపారానికి సంబంధించినది అయితే చాలు. ఆ పనిచేసే కార్మికుడు 'కార్మికుడు' అనే నిర్వచనం క్రిందకు వస్తాడు. ఆ విధంగా ఈ తీర్పు కార్మికులకు న్యాయం చేకూర్చడానికి ఉపయోగపడుతుంది.

(ఈ తీర్పు లేబర్ లా రీపోర్డ్ 1996 మే సంచికలో

426 పేజీలో వున్నది)

బ్యాంకు ఉద్యోగుల సర్వీస్ నిబంధనలు 1960 దశకంలో శాస్తి, దేశాయి ట్రిబ్యునల్స్ ద్వారా నియంత్రించబడ్డవి. 1966 నుండి ధ్వైపాక్షిక చర్యలు ద్వారా ఒప్పందాలు ప్రారంభించబడినా సర్వీస్ నిబంధనలకు ట్రిబ్యునల్స్ అవార్డులే ఈనాటికీ మూలంగా వున్నవి. అందులో క్రమశిక్షణా చర్యలు ప్రధాన అంశం. ఆ భాగంలోనే ఒక ఉద్యోగి పైన క్రమశిక్షణా చర్యల సందర్భంగా జరిగే ఎంక్వయిరీలో ఆ ఉద్యోగి తరపున ఎవరూ వకాల్తా తీసుకుని వాదించవచ్చు అనే అంశం కూడా వున్నది. శాస్తి అవార్డులోని పేరా 521 (10) (ఎ) ప్రకారం రిజిస్టర్డ్ యూనియన్ ప్రతినిధి కానీ బ్యాంక్ అనుమతితో లాయర్ కానీ డిఫెన్స్ ప్రతినిధిగా వుండవచ్చు అని నిర్దేశించబడింది. ఇది ఒక విధంగా నిందితుడి స్వేచ్ఛను అరికట్టడము. కాని అనేక పరిశ్రమల్లో నిందితుడు తన సహ ఉద్యోగి ఎవరినైనా తన కేసు వాదించే ప్రతినిధిగా ఎన్నుకునే అవకాశం వున్నది. కోర్టులో 521 (10) (ఎ) ని ఛాలెంజ్ చేయడం జరిగింది.

1988 లో స్టేట్ బ్యాంక్ ఆఫ్ ఇండియాలో పనిచేసే ఒక ఉద్యోగి మీద క్రమశిక్షణా చర్యల క్రింద బ్యాంక్ ఎంక్వయిరీ పెట్టింది. ఆ ఎంక్వయిరీలో డిఫెన్స్ ప్రతినిధిగా సహ ఉద్యోగి శ్యామ్ సుందర్ ని నిందితుడు నియమించుకున్నాడు. మూడు రోజుల ఎంక్వయిరీ అనంతరం ఆ బ్యాంకులోని గుర్తింపు పొందిన యూనియన్ శ్రీ శ్యామ్ సుందర్ ఎంక్వయిరీ పాల్గొనడానికి వీలులేదని నిరశన తెలియజేసింది. యాజమాన్యం కూడా దాన్ని అంగీకరించి శ్యామ్ సుందర్ పాల్గొనడానికి వీలులేదని తెలియజేసింది. ఇది అన్యాయమని, తనకు నమ్మకమున్న వ్యక్తి, అనుభవం, విషయాలు తెలిసిన వ్యక్తిని, అందులోను సహ ఉద్యోగిని డిఫెన్స్ ప్రతినిధిగా నిరాకరించరాదని ఆ నిందితుడు కోర్టును ఆశ్రయించాడు. అదే స్టేట్ బ్యాంకులో 1992 లో ఇంకొక ఉద్యోగి కూడా తన ప్రతినిధిగా శ్రీ శ్యామ్ సుందర్ నే కోరుకున్నాడు. ఆ సందర్భంలో కూడా బ్యాంక్ పై కేసు పద్ధతిలోనే శాస్తి అవార్డు 521 (10)(ఎ) క్రింద శ్యామ్ సుందర్ కి అనుమతి నిరాకరించింది. ఆ ఉద్యోగి కూడా కోర్టును ఆశ్రయించాడు. ఒకే విధమైన ఈ రెండు కేసుల విషయంలో కోర్టు ఉద్యోగులకు అనుకూలంగా తీర్పు ఇచ్చింది.

తీర్పులోని ప్రధాన అంశాలు, వివరణలు

క్రమశిక్షణా చర్యలు తీసుకునే నమయంలో అనుసరించాల్సిన నియమాలు-అత్యంత ప్రధానమైనది సాంఘిక న్యాయం. తర్వాత నిందితుడికి విచారణ సమయంలో సరైన అవకాశం ఇవ్వడం చివరగా సరైనటువంటి తగిన ఆర్డర్లు ఇవ్వడం అందుచేత నిందితుడు తన నిర్దోషిత్వాన్ని నిరూపించుకోవడానికి రిజిస్టర్డ్ యూనియన్ ప్రతినిధిని కానీ లాయర్ కానీ అనుమతించడం జరిగింది.

(మిగతా 24వ పేజీలో)

కేంద్ర ప్రభుత్వోద్యోగులు

సంఘాలు పెట్టుకునే స్వాతంత్ర్యం లేదంటున్న కేంద్ర ప్రభుత్వం సంఘాలు పెట్టుకొనటానికి, నడుపుకొనటానికి గుర్తింపు పొందటానికి తమకిష్టమైన నాయకులను ఎన్నుకోవటానికి, సంఘం ద్వారా పత్రికలు నడుపుకోవడానికి ఉన్న సంఘ స్వాతంత్ర్యాన్ని కేంద్ర ప్రభుత్వం నూతన నియమ నిబంధనల ద్వారా తోసి రాజంటున్నది. ఏకపక్షంగా, నిరంకుశంగా ప్రకటించిన సెంట్రల్ సివిల్ సర్వీసెస్ (సర్వీస్ అసోసియేషన్ల గుర్తింపు) 1993 నిబంధనల ద్వారా కేంద్ర ప్రభుత్వం ప్రభుత్వ ఉద్యోగుల సంఘ స్వాతంత్ర్యంపై దాడి చేసింది. ఈ విషయంపై అంతర్జాతీయ కార్మిక సంస్థ (ఐ.ఎల్.ఓ) వద్ద 'సీటూ' (సి.ఐ.టి.యు) ఆరోపణ చేసింది. సి.ఐ.టి.యు లేవనెత్తిన అన్నీ అంశాలు న్యాయమైనవేనని, కేంద్ర ప్రభుత్వం ప్రకటించిన నూతన నియమ నిబంధనలు కేంద్ర ప్రభుత్వ ఉద్యోగుల సంఘాలు ఏర్పరచుకునే స్వాతంత్ర్యాన్ని కాలరాస్తున్నదని ఐ.ఎల్.ఓ. పేర్కొన్నది. ఇటువంటి ఆరోపణలనే ఎ.ఐ.టి.యు.సి కూడా చేసింది. ఫ్రీడమ్ ఆఫ్ అసోసియేషన్ (సంఘ స్వాతంత్ర్యం)పై ఐ.ఎల్.ఓ కమిటీ నివేదికలో ఈ విషయాలు పేర్కొన్నారు. ఉద్యోగ సంఘాలపై పెట్టిన అనేక నియమాలను ప్రభుత్వం సవరించుకోవాలని ఐ.ఎల్.ఓ భారత ప్రభుత్వానికి చెప్పింది.

ఐ.ఎల్.ఓ కమిటీ నిర్ణయాలు

ఉద్యోగుల సమిష్టి బేరసారాల శక్తిని గాని, సర్వీసు కండీషన్లలో మార్పులు తెచ్చే ఏ ముసాయిదా చట్టాన్నయినా ముందుగా సంబంధిత ఉద్యోగ సంఘాలతో క్షుణ్ణంగా చర్చించాలని గతం నుంచి వస్తున్న సూత్రాన్ని కమిటీ ఈ సందర్భంగా గుర్తు చేసింది.

పాత గుర్తింపు సంఘాలను కూడా కొత్త నిబంధనల ప్రకారం ఉరితీస్తారు. కొత్త నిబంధనలు ప్రకటించిన ఒకటిన్నర సంవత్సరాలలోపు పాత గుర్తింపు సంఘాలు ఏమన్నా ఉంటే, అవి కొత్త నిబంధనలకనుగుణంగా లేకపోతే వాటికున్న గుర్తింపును రద్దు చేస్తారు. కొత్త సంఘాలు గానీ, గుర్తింపు పొందివున్న పాత సంఘాలు గానీ గుర్తింపు పొందటానికి నూతన నిబంధనలలో న్యాయమైన కొన్ని ఆంక్షలు పెట్టడం జరిగిందని ప్రభుత్వం చెబుతున్నది. పైగా ఈ నూతన నిబంధనలపై ఆధారపడి ఏ ఒక్క సంఘానికి వున్న గుర్తింపును రద్దు చేయలేదని ప్రభుత్వం వాదిస్తున్నది.

కానీ ఐ.ఎల్.ఓ కమిటీ దృష్ట్యా, గుర్తింపు పొందటానికి పెట్టిన నిబంధనలు, సంఘాలు ఏర్పరచుకోవటానికి ఉన్న స్వేచ్ఛకు పోటీగా వున్నాయా అనే విషయంపై ఆధారపడి నిర్ణయించాలి. ప్రభుత్వం ప్రవేశ పెట్టిన అనేక నిబంధనలను ఈ దృష్టితోనే పరికించింది.

ఐ.ఎల్.ఓ వద్ద ఆరోపణ చేసిన వారు నూతన నిబంధనలలో 5(సి) నిబంధనను పేర్కొన్నారు. ఈ నిబంధన ప్రకారం ఏ ఉద్యోగ సంఘ సభ్యత్వమైనా ఒకే కేటగిరి ఉద్యోగులుండి, ఉమ్మడి ప్రయోజనం కలిగి ఉండాలనే ఆంక్ష ఉన్నది. వివిధ కేటగిరి ఉద్యోగులు సభ్యులుగా వున్న యూనియన్ల పెడరేషన్లు గాని, కాంపోజిట్ యూనియన్లు గాని

గుర్తింపు పొందటానికి అర్హత లేదు. దీని ఫలితంగా, ఇప్పటికే గుర్తింపు పొంది వున్న యూనియన్లు తమ గుర్తింపును కోల్పోతాయి. తద్వారా సమిష్టి సంప్రదింపుల శక్తి తగ్గిపోతుంది. వివిధ కేటగిరి ఉద్యోగుల ప్రయోజనాల మధ్య వున్న ఘర్షణను తగ్గించటానికి, ఒకే విధమైన ఉద్యోగులతో సంఘాలు నెలకొల్పటానికి నిబంధన సహాయపడుతుందని ప్రభుత్వం చెబుతున్నది. ఈ నిబంధన వివిధ యూనియన్ల సమాఖ్యలు గాని, కంపోజిట్ యూనియన్లు గాని ఏర్పడటానికి అడ్డంకి కాబోదని అంటున్నది. ఈ నిబంధనలు ప్రథమ స్థాయి ఉద్యోగ, కార్మిక సంఘాలను గుర్తించటానికి ఏర్పరచబడ్డదని తెలుపుతున్నది. సమాఖ్యలు గుర్తించటానికి అవసరమైన మార్గదర్శక సూత్రాలను తరువాత ఆ దశలో జారీ చేస్తామని పేర్కొన్నది. ఈ విషయంపై సమాఖ్యలు (పెడరేషన్లు, కాన్ఫెడరేషన్లు) సమిష్టి సంప్రదింపుల శక్తిని కలిగి ఉంది. ఒప్పందాలు చేసుకోగలిగే నిబంధనలు ఉండాలనే విషయాన్ని కమిటీ ప్రభుత్వానికి గుర్తు చేసింది. ఆ విధంగా ప్రథమ స్థాయి కార్మిక సంఘాల సభ్యత్వం ఉమ్మడి ప్రయోజనం, ఒకే కేటగిరిలాంటి ఆంక్షలు ఉన్నప్పటికీ, ఆ కార్మిక, ఉద్యోగ సంఘాలు తమ కిష్టమైన సమాఖ్యలలో చేరే స్వేచ్ఛ కలిగి ఉండాలని కమిటీ తెలియచేసింది.

నిబంధన 5లో (ఇ), (జి) అంశాలు రిటైర్ అయిన ప్రభుత్వోద్యోగులు ప్రభుత్వం ఉద్యోగ సంఘాలలో సభ్యత్వం కలిగి ఉండటాన్ని, నాయకత్వ బాధ్యతలలో ఉండటాన్ని నిషేధిస్తున్నది. దీనికి సంబంధించి ప్రభుత్వ వాదన, ఉద్యోగ సంఘాలు, ఉద్యోగాలలో వున్న వారికి సర్వీసు కండీషన్ల సంక్షేమానికి సంబంధించిన విషయాలలో సేవ చేయటానికి గనుక, రిటైర్ అయిన ఉద్యోగులకు సభ్యత్వం గాని, నాయకత్వ బాధ్యతలు గాని అవసరం లేదని, తద్వారా సమర్థవంతమైన చర్చలకు హామీ ఉంటుందని భావిస్తున్నది. ఈ విషయంలో కమిటీ భిన్నంగా చెప్పింది. రిటైర్ అయిన ఉద్యోగులకు తమకిష్టమైన సంఘాలలో చేరే స్వేచ్ఛ ఉందని కమిటీ నొక్కి చెప్పింది. అటువంటి సభ్యులున్న కార్మిక సంఘాలు తమ సంఘం నియమావళిలో అవకాశాలు కల్పిస్తే ఆ సంఘ సభ్యులకు రిటైర్ అయిన మాజీ ఉద్యోగులను నాయకత్వ బాధ్యతలకు ఎన్నుకునే స్వేచ్ఛ ఉందని కమిటీ చెప్పింది. నాయకులకు ఉండాలని అర్హతలు నిర్ణయించుకోవటంలోను, ఎన్నికలు జరుపుకోవటంలోను కార్మిక సంఘాలకున్న హక్కును ప్రభుత్వ అధికారంతో జోక్యం కల్పించుకోవటం మానాలని కమిటీ ప్రభుత్వానికి చెప్పింది. నిబంధన 5(ఇ), (జి) అంశాలకు ఈ మేరకు సవరించాలని కమిటీ చెప్పింది.

నూతన నిబంధనలలోని 6(జి) నిబంధన ఉద్యోగ సంఘాల నిబంధనావళిలో గాని, బైలాస్ లో గాని సవరణలు తేవాలనుకుంటే ముందుగా ప్రభుత్వ అనుమతి తోనే ఆ నిబంధనలు చేయాలని పేర్కొన్నది. ఏ ఉద్యోగ కార్మిక సంఘానికైనా ఏ నియమాలు, బైలాస్ ఉండాలనేది ఆ సంఘ సభ్యులు కూలంకషంగా చర్చించి నిర్ణయించుకునే హక్కు వున్నదని కమిటీ పేర్కొన్నది కాకపోతే ప్రభుత్వం ఏమన్నా చేయతగ్గది ఉంటే, కార్మిక సంఘ నిబంధనావళికి అవసరమనిపించే కనీస నిబంధనలు జాతీయ చట్టం రూపొందించవచ్చు. అంతే గాని కార్మిక, ఉద్యోగ సంఘాలు తమ

(మిగతా 24వ పేజీలో)



ఉ
ద్య
మ
నా
ర్త
లు

అమరచింతలో హమాలీ కార్మికుల ర్యాలీ

తమ వేతనాలు పెంచాలని కోరుతూ రైస్ మిల్లు హమాలీ వర్కర్ల సంఘం డ్రైవర్ల సంఘం (సి.ఐ.టి.యు) ఆధ్వర్యంలో మహిళా కార్మికులు 18-5-96 నాడు ప్రదర్శన నిర్వహించారు. మహిళలు మండుబెండను సైతం లెక్కచేయకుండా ప్రదర్శనలో పాల్గొన్నారు. అనంతరం ఎమ్మార్వోకు వినతిపత్రం అందజేశారు. ఈ సందర్భంగా ఎమ్మార్వో మాట్లాడుతూ వేతనాలు పెంపు విషయంలో రైస్ మిల్లు యజమానులు, కార్మిక నాయకులను సమావేశపరచి చర్చించగలనని హామీ ఇచ్చారు. ఈ ప్రదర్శనలో శ్రీనివాస్, రాఘవేంద్ర, కర్నక లక్ష్మీనారాయణ రైస్ మిల్లు కార్మికులు పాల్గొన్నారు. రైస్ మిల్లు హమాలీ వర్కర్స్ యూనియన్ ఆత్మకూరు టౌన్ నాయకులు శ్రీ పెద్ద సవరన్న, శ్రీ చెన్నయ్య, శ్రీ కె.వెంకటన్న, డ్రైవర్స్ వర్కర్స్ యూనియన్ నాయకులు శ్రీ బాబు, శ్రీ రామస్వామి నాయకత్వం వహించారు. సి.ఐ.టి.యు. జిల్లా నాయకుడు శ్రీ జి.శ్రీను ప్రసంగించారు.



విజయనగరం జిల్లా సి.ఐ.టి.యు. ద్వితీయ మహాసభ ఏప్రిల్ 14, 15 తేదీలో విజయనగరంలో జరిగింది. రాష్ట్రమంతా ఎన్నికల వేడిలో ఉన్నప్పటికీ 14వ తేదీ జరిగిన ప్రదర్శనకు కార్మికులు వేలాదిగా పాల్గొన్నారు. ప్రదర్శన అనంతరం జరిగిన బహిరంగసభలో కామ్రేడ్ తమ్మినేని సూర్యనారాయణ అధ్యక్షత వహించారు. సభలో రాష్ట్ర ఆర్థిక శాఖా మంత్రి శ్రీ పి. అశోక్ గజపతి రాజా ప్రసంగిస్తూ సి.ఐ.టి.యు. చేసే పోరాటాలకు మద్దతు తెలియజేశారు. కా॥ నండ్లూరి ప్రసాదరావు సి.ఐ.టి.యు. రాష్ట్ర అధ్యక్షులు మాట్లాడుతూ కాంగీ నూతన పారిశ్రామిక ఆర్థిక విధానాలకు వ్యతిరేకంగా సి.ఐ.టి.యు. నికరమైన పోరాటాన్ని జరిపిందని, రాష్ట్రంలో అసంఘటిత కార్మికుల సమస్యలపై విస్తృతమైన సర్వే జరిపి అసంఘటిత రంగ కార్మికుల హక్కుల కొరకు పోరాడుతున్నదని తెలిపారు. ఈ ఐదు సంవత్సరాల కాలంలో అన్ని రంగాలలోని ఉద్యోగులు, కార్మికులు, ఆఫీసర్ల స్థాయి వారితో సహా పోరాటాలు జరిపారని కార్మికులు, ఉద్యోగుల ఐక్యంగా ఎదిరించబడ్డే ఎగ్జిట్ పాలసీని ఆపగలిగామని, ఆస్పూర్తితోనే నూతన పెన్షన్ స్కీంకు వ్యతిరేకంగా కార్మికులు పెద్దఎత్తున కదులుతున్నారని, ఈ స్కీమును ఎలాగైనా కార్మికులపై రుద్దాలని కేంద్ర ప్రభుత్వం ప్రయత్నిస్తున్నదని అన్నారు. రాబోయే కాలం పోరాటాల కాలమని కార్మికవర్గం ఐక్యతను ప్రదర్శించటం ద్వారా పోరాటాలను ముందుకు తీసుకెళ్ళగలమని అన్నారు. ఇంకా ఈ సభలో సి.ఐ.టి.యు. రాష్ట్ర కార్యదర్శి విశాఖ జిల్లా సి.ఐ.టి.యు. ప్రధాన కార్యదర్శి కా॥ సి.హెచ్. నర్సింగరావుగారు మాట్లాడుతూ విజయనగరం జిల్లాలో సి.ఐ.టి.యు. పెరుగుదలకు చిక్కని అవకాశాలున్నాయని, సి.ఐ.టి.యు. పెరుగుదల యజమానులకు భయాన్ని కలుగజేస్తున్నదని జిల్లాలో సి.ఐ.టి.యు. జరిపిన గోల్డ్ స్టార్, ఫేకర్, జాబ్ మిల్లు పోరాటాలను ఉదాహరించారు. ఇంకా ఈ సభలో కా॥ ఎం. కృష్ణమూర్తి, కా॥ ఎం. ఉమామహేశ్వరి, కా॥ శ్రీరాంమూర్తి, కా॥ సత్యనారాయణ పాల్గొన్నారు. 15వ తేదీ జరిగిన ప్రతినిధుల మహాసభలో కా॥ నండ్లూరి ప్రసాదరావుగారు ప్రారంభోపన్యాసం చేశారు. కా॥ రెడ్డి శ్రీరామ్మూర్తి, టి. సూర్యనారాయణ, రామారావులు అధ్యక్షవర్గంగా వ్యవహరించారు. కా॥ టి. సూర్యనారాయణ అధ్యక్షుడిగా కా॥ ఎం.కృష్ణమూర్తి, ప్రధాన కార్యదర్శిగా ద్వితీయ మహాసభ ఎన్నుకుంది.

రీడిప్లాయిడ్ ఆల్వీన్ ఉద్యోగులకు హైకోర్టు తీర్పు

అమలుచేయాలి

కన్పాలిడేటెడ్ వేతనం పొందుతున్న 643 మంది రీడిప్లాయిడ్ ఆల్వీన్ ఎంప్లాయిస్ కు హైకోర్టు తీర్పు ప్రకారం ఆగస్ట్ 1995 నుండి వర్తింపజేయాలి. వంటనే స్కేళ్ళు అమలుచేయాలని సి.ఐ.టి.యు. హైదరాబాద్ నగర కమిటీ రాష్ట్ర ప్రభుత్వాన్ని డిమాండ్ చేసింది. మూడు సంవత్సరాల క్రితం ఆల్వీన్ ను ప్రైవేటీకరించిన సమయంలో రాష్ట్ర ప్రభుత్వం ఆల్వీన్ నుండి 1486 మంది ఉద్యోగులను రాష్ట్ర ప్రభుత్వ శాఖలకు తరలించింది. వీరిలో 643 మంది కన్పాలిడేటెడ్ వేతనం పొందుతున్న వారని సి.ఐ.టి.యు. నగర కార్యదర్శి శ్రీ ఎస్.వీరయ్య పేర్కొన్నారు. ప్రైవేటీకరణకు అనుమతించే ముందు 1486 మంది ఆల్వీన్ ఎంప్లాయిస్ కు ప్రత్యామ్నాయం చూపించాలని అప్పటికే యూనియన్ కు, యాజమాన్యానికి కార్మిక శాఖ అధికారుల సమక్షంలో జరిగిన ఒప్పందాన్ని అమలుచేయాలని బి.ఐ.ఎఫ్.ఆర్. ఆదేశించింది. యూనియన్ తో జరిగిన ఒప్పందం ప్రకారం కన్పాలిడేటెడ్ వేతనం పొందుతున్న వారందరికీ 1995 ఆగస్ట్ నుండి స్కేళ్ళు వర్తింపజేయాలి. కాని రాష్ట్ర ప్రభుత్వం దీన్ని అమలు చేయలేదు. అందుకోసం 1486 రీడిప్లాయిడ్ ఆల్వీన్ ఎంప్లాయిస్ అసోసియేషన్ హైకోర్టును ఆశ్రయించగా ఆగస్ట్ 1995 నుండి స్కేళ్ళు వర్తింపజేయాలని హైకోర్టు మార్చి మాసంలో మధ్యంతర ఆదేశాలు జారీ చేసింది. ఈ ఆదేశాలను వెంటనే అమలుచేయాలని సి.ఐ.టి.యు. డిమాండ్ చేస్తున్నదని చెప్పారు. మిగతా 843 మంది ఉద్యోగులకు ఆల్వీన్ కార్మికులతో సమానంగా డి.ఎ. చెల్లించాలని నాలుగు మాసాల క్రితమే హైకోర్టు మధ్యంతర ఆదేశాలు జారీ చేసింది. అనేక ప్రభుత్వ శాఖల్లో ఇంకా ఈ తీర్పు అమలుచేయలేదు. వెంటనే వీరందరికీ డి.ఎ. అరియర్స్ తోసహా చెల్లించాలని సి.ఐ.టి.యు. డిమాండ్ చేస్తున్నదని అన్నారు.

శ్రీవారి పోటు కార్మికుల రిలే దీక్షలు ప్రారంభం

తమ సమస్యలు పరిష్కరించాలని కోరుతూ తిరుమల శ్రీవారి పోటు వర్కర్స్ రిలే నిరాహార దీక్షలు చేపట్టారు. రిలే నిరాహారదీక్షలు 5-5-96 ఉదయం 8 గంటలకు ప్రారంభమయ్యాయి. దీక్షల్లో 25 మంది కూర్చున్నారు. సి.ఐ.టి.యు. పట్టణ నాయకులు, ఎ.పి.ఎస్.ఆర్.టి.ఎస్. ఎస్.డబ్ల్యు.ఎఫ్. రాష్ట్ర ఉపాధ్యక్షులు శ్రీ జి.బాల సుబ్రహ్మణ్యం, సి.ఐ.టి.యు. జిల్లా ఉపాధ్యక్షులు శ్రీ ఆర్.హరికృష్ణ హాజరై తమ సందేశాన్ని ఇచ్చారు. తె.దే. నాయకులు, యూత్ కాంగ్రెస్



ఉ
ద్య
మ
నా
ర్త
లు

రాష్ట్ర ఉపాధ్యక్షులు, జిల్లా కాంగ్రెస్ ప్రచార కార్యదర్శి, సి.ఐ.ఐ. తిరుమల పట్టణ కార్యదర్శి, ఎ.ఐ.టి.యు.సి నాయకులు, టి.ఎన్.టి.యు.సి. ఎల్.పి. వర్గ గార్డెన్ శ్రామిక యూనియన్ నాయకులు సి.ఐ.టి.యు. కు సంబంధించిన 12 యూనియన్లు హాజరై దీక్షల్లో కూర్చున్న వారికి పూలమాలలు వేశారు. అనంతరం వారు తమ సందేశాన్ని ఇచ్చారు. 6 వ తేదీ నుండి

సి.ఐ.టి.యు.కి సంబంధించిన 12 యూనియన్లలో ఒక్కొక్క యూనియన్ నుండి ఇద్దరు చొప్పున మద్దతు ప్రకటించారు. ఖరారు నామా లిస్ట్ ప్రకారం 39 మంది కార్మికుల్ని పనిలోకి తీసుకోవాలని, మార్చి 22 వ తేదీ నుండి పనిచేస్తున్న వారందరికీ జీతాలు, గుర్తింపు కార్డులు ఇవ్వాలని వారు ప్రధానంగా డిమాండ్ చేశారు. 45 రోజులుగా పోరాటాలు జరుగుతున్నా టి.టి.డి. యాజమాన్యంలో చలనం లేదని ఇప్పటికైనా టిటిడి యాజమాన్యం తమ న్యాయమైన సమస్యలను పరిష్కరించకపోతే సి.ఐ.టి.యు. యూనియన్లు ఏకమై పోరాటాన్ని మరింత ఉధృతం చేస్తాయని వారు తెలిపారు.

సి.ఐ.టి.యు. ఆధ్వర్యంలో హక్కులు సాధించుకున్న హమాలీలు

భువనగిరి డివిజన్లో మొదటిసారిగా సి.ఐ.టి.యు. ఆధ్వర్యంలో మార్కెట్ హమాలీలు గత నాలుగు రోజులు సమ్మె చేసి దీర్ఘకాలం నుంచి అపరిష్కృతంగా వున్న తమ డిమాండ్లను సాధించుకున్నారు. భువనగిరి మార్కెట్ యార్డులో పనిచేస్తున్న హమాలీ కార్మికులతో పాటు చీపురు, జల్లెడ, దడువాయి కార్మికుల కూలి రేట్లు తక్కువ వుండడంతో కార్మికుల పరిస్థితి దయనీయంగా వుండేది. గత 14 సంవత్సరాలుగా ఐ.ఎన్.టి.యు.సి. నాయకత్వంలో కార్మికులు మోసపోయారు. వర్తక సంఘంలో వున్న యజమానులంతా కాంగ్రెస్ వారే కావడం కార్మికుల యూనియన్ నాయకులు కూడా కాంగ్రెస్ వారే కావడంతో కార్మికుల జీవన స్థితిగతులను ఏనాడూ పట్టించుకోలేదు. దీనితో విసుగుచెందిన కార్మికులు ఐ.ఎన్.టి.యు.సి నుంచి సి.ఐ.టి.యు.లోకి వచ్చారు. సి.ఐ.టి.యు. కార్మికులను చైతన్యవంతం చేసి వారి న్యాయమైన కోర్కెలను తీర్చాలని కోరుతూ ఏప్రిల్ నాలుగున మార్కెటింగ్ కార్యదర్శికి, వర్తక సంఘానికి డిమాండ్ నోటీస్ ఇచ్చారు. కాని వర్తక సంఘం యజమానులు కార్మికులు ఇచ్చిన నోటీస్ను ఖాతరు చేయలేదు. దీంతో యూనియన్ నాయకులు పలుమార్లు యజమానులను కలసి సమస్యను పరిష్కరించాల్సిందిగా కోరినా ఈ విషయంపై సంప్రదింపులకు రావాల్సిందిగా ఆహ్వానించినా యజమానులు నిర్లక్ష్య ధోరణి ప్రదర్శించడంతో రెండు రోజుల లోపు కార్మికుల సమస్యలను పరిష్కరించకుంటే విధులు బహిష్కరిస్తామని మరో నోటీస్ ఇచ్చారు. అయినా యాజమాన్యం పట్టువీడకపోవడంతో తమ న్యాయమైన సమస్యలు పరిష్కరించే వరకూ సమ్మెను కొనసాగిస్తామని కార్మికులు హెచ్చరించారు. దీంతో యాజమాన్యం దిగివచ్చి యూనియన్ నాయకులతో చర్చలు జరిపి జిల్లాలోని

మిర్యాలగూడ మార్కెట్ యార్డులో వున్న రేట్లను ఇస్తామని హామీ ఇచ్చారు. ఈ అగ్రిమెంట్ ప్రకారం 70 నుండి 80 శాతం రేట్లు పెరిగాయని సి.ఐ.టి.యు. జిల్లా కార్యదర్శి శ్రీ మందుల వెంకటయ్య, డివిజన్ హమాలీ యూనియన్ ప్రధాన కార్యదర్శి సి.హెచ్.కిష్టయ్య తెలిపారు. కల్లం మీద పనిచేసే కార్మికులకు 4.50 పైసలు, ఆదివారం నాడు 6.50 పైసలు ప్రతి కార్మికునికి బత్తా ఇవ్వాలని నిర్ణయించారు. ఇవే కాకుండా ఆదివారం నాడు పనిచేస్తే ఉన్న రేటుకు అదనంగా బస్తాకు 0.35 పైసల చొప్పున ఎగుమతి, దిగుమతి పై ఇవ్వాలని దీనితో పాటు ఆ టీమ్కు 217 రూపాయలు అదనంగా చెల్లించాలని, కాంటా తదితర పనులకు డబుల్ రేటు చెల్లించాలని, రైస్ మిల్లులో 240 రోజులు పనిచేసిన ప్రతి కార్మికునికి బోనస్ క్రింద రు. 650, హమాలీ మేస్త్రీకి రు. 700 చెల్లించాలని, ప్రతి కార్మికునికి రు. 25 వేలు గ్రూప్ ఇన్సూరెన్స్ చెల్లించాలని సెలవులు, పి.ఎఫ్. లాంటి సౌకర్యాలు కలిపించే విధంగా అగ్రిమెంట్ జరగడంతో కార్మికులంతా సి.ఐ.టి.యు. నాయకులకు హర్షం వ్యక్తంచేశారు. ఈ సందర్భంగా సి.ఐ.టి.యు. నాయకులు శ్రీ వెంకటయ్య, శ్రీ కిష్టయ్యలు మాట్లాడుతూ కార్మికులు ఐక్యంగా పోరాడితే తమ హక్కులు సాధించుకోగలరని తెలిపారు.

కె.ఎం.సి.ఎల్. యాజమాన్యం మొండి వైఖరి

తమ న్యాయమైన కోర్కెల కోసం గత 65 రోజుల నుండి కె.ఎం.సి.ఎల్. కార్మికులు రిలే నిరాహార దీక్షలు చేస్తున్నా యాజమాన్యం పట్టించుకోవడంలేదని కార్మికులు ఆవేదన వ్యక్తంచేశారు. రెండు సంవత్సరాల క్రితం యాజమాన్యానికి తమ కోర్కెల పత్రాన్ని ఇచ్చారు. అయినా స్పందించకపోవడంతో 1995 ఫిబ్రవరిలో సమ్మె నోటీస్ ఇచ్చినప్పటికీ యాజమాన్యం కార్మికులతో సంప్రదింపులు జరపకపోవడంతో గత్యంతరంలేని పరిస్థితిలో గత మార్చి ఒకటో తేదీ నుండి సమ్మెతో పాటు రిలే నిరాహార దీక్షలు ప్రారంభించారు. అప్పటి నుండి కార్మికులు రకరకాలుగా తమ నిరసన వ్యక్తం చేస్తున్నా పట్టించుకోవడం లేదని తెలిపారు. మార్చి 6 న జిల్లా ఎ.సి.ఎల్. ఆధ్వర్యంలో కార్మికులు యాజమాన్యంతో చర్చించడానికి ప్రయత్నించగా యాజమాన్యం మొండి వైఖరి ననుసరించడంతో డి.సి.ఎల్.కు ఫిర్యాదు చేశారు. డి.సి.ఎల్. స్పందించి కార్మికులతో చర్చలు జరపాలని యాజమాన్యాన్ని ఆదేశించడంతో గత ఏప్రిల్ 8 న జాయింట్ సమావేశం ఏర్పాటు చేసినా చర్చలు విఫలం కావడంతో తిరిగి సమ్మెను కొనసాగిస్తున్నారు. ఒకవైపు నిరాహార దీక్షలు మరోవైపు సమ్మె ప్రారంభించి యాజమాన్యంపై ఒత్తిడి తెచ్చినా పట్టించుకోవడంలేదని పలువురు కార్మికులు వాపోతున్నారు. కాగా తక్కువమంది కార్మికులపై అధిక పనిభారం మోపుతున్నారని, దీనికి సమాన స్థాయిలో ఉన్న పాల్వంచలోని ఫ్యాక్టరీలో 500 మంది కార్మికులు పనిచేస్తూ వుండగా ఈ ఫ్యాక్టరీలో కేవలం 120 మంది కార్మికులను నియమించి శ్రమ దోపిడి చేస్తున్నారని, దీన్నిబట్టి యాజమాన్య వైఖరి అర్థమవుతుందని తెలిపారు. తమ కోర్కెలు అమలు చేసే వరకూ సమ్మెను, నిరాహారదీక్షలను కొనసాగిస్తామని కార్మికులు తెలిపారు. వీరికి మద్దతుగా చిట్యాల, చౌటుప్పల్, రామన్నపేట, నార్కట్ పల్లి మండలాల్లో వున్న ఫ్యాక్టరీల వివిధ కార్మిక సంఘాలు మద్దతు ప్రకటిస్తున్నాయి. ఇప్పటికైనా యాజమాన్యం స్పందించి కార్మికుల న్యాయమైన కోర్కెలను అమలు చేయాలని పలు కార్మిక సంఘాలు కోరుతున్నాయి.



ఉ
ప్ర
మ
నా
ర్త
లు

విమానాశ్రయంలో కాంట్రాక్ట్

కార్మికులకు నిరాశ్రయం

ఆకలి చావుకు ఒక మహిళ బలి

దేశవిదేశాల ప్రయాణీకులతో ఎప్పుడూ కళకళలాడుతుంటుంది న్యూఢిల్లీలో అంతర్జాతీయ విమానాశ్రయం. విశాలమైన ఆకాశం క్రింద సాఫీగా సాగే రన్వేపై ఒడుదుడుకులు లేకుండా హోయలొలు కుతూహలక పోకలు సాగిస్తుంటాయి వివిధ దేశాల విమానాలు.

అయితే, అక్కడ పనిచేసే కాంట్రాక్ట్ కార్మికుల జీవితాలు మాత్రం అంత సాఫీగా సజావుగా సాగవు. వారి బడుగు జీవితాలను అనేక గండాలు కల్పిస్తుంటారు ఎయిపోర్టు అధికారులు, కాంట్రాక్టర్లు. దాదాపు 350 మంది కాంట్రాక్ట్ కార్మికులు ఢిల్లీ అంతర్జాతీయ విమానాశ్రయాన్ని ఊడ్చి పుభవరిచే పనిలో నిమగ్నమయి వుంటారు. పది సంవత్సరాల నుంచి ఈ కార్మికులు ఇక్కడే పని చేస్తున్నారు. కాంట్రాక్టర్లు మారినప్పటికీ, కొత్తగా వచ్చే కాంట్రాక్టర్లు కూడా కార్మికులనే పెట్టుకొని పని చేయిస్తుంటారు. కాగా ఇటీవల నేషనల్ ఎయిర్ పోర్టు అథారిటీ నియమించిన ముగ్గురు కొత్త కాంట్రాక్టర్లు పాత కాంట్రాక్ట్ కార్మికులతో పని సాగించటానికి నిరాకరించారు. ఈ కాంట్రాక్ట్ కార్మికులను వీధికి నెట్టారు. సి.ఐ.టి.యు. నాయకత్వంలోని ఎయిర్ పోర్టు ఎంప్లాయిస్ యూనియన్ కాంట్రాక్టర్ల ప్రయత్నాలను ప్రతిఘటించింది. దీని ఫలితంగా ఒక కాంట్రాక్టరు మాత్రం 112 మంది పాత కార్మికుల చేతనే పని చేయించటానికి అంగీకరించారు. అయితే మిగతా ఇద్దరి మొండి వైఖరి వల్ల 210 మంది కార్మికులు నిరుద్యోగులుగానే వుండిపోయారు. వీరిలో అధికులు మహిళా కార్మికులు. కార్మికులు ఉద్యోగాలు కోరుతూ ఫిబ్రవరి 16న సి.ఐ.టి.యు. నాయకత్వన ధర్నా చేశారు. సి.ఐ.టి.యు. కేంద్ర నాయకత్వం కేంద్ర కార్మిక మంత్రి దృష్టికి తెచ్చి, కాంట్రాక్ట్ కార్మికులను తిరిగి పనిలోకి తీసుకోవాలని కోరింది. అయితే ప్రభుత్వం నుంచి స్పందన మాత్రం ఏమీలేదు. ఉద్యోగాలు కోల్పోయిన ఈ పేద కార్మికుల కుటుంబాలు దుర్భర దారిద్ర్యాన్ని అనుభవిస్తున్నాయి. తత్ఫలితంగా ఒక మహిళా కార్మికులు చందోదేవి ఏప్రిల్ 13న ఆకలిచావుకు గురయింది. అయినప్పటికీ చట్టానికి మొండిచేయిచూపే మార్జు కాంట్రాక్టర్లను గాని, తన అధికారం క్రింద వుండే నేషనల్ ఎయిర్ పోర్టు అథారిటీనిగాని ప్రభుత్వం సరిదిద్ద లేకపోయింది.

జీహారు

వివిధ బొగ్గుగని కార్మిక సంఘాల సంయుక్త సమావేశం బీహారు రాష్ట్రంలో ప్రముఖ బొగ్గుగని కేంద్రం ధన్బాద్ పట్టణంలో ఫిబ్రవరి 25న జరిగినది. సి.ఐ.టి.యు., ఎచ్.ఎం.ఎస్. ఎ.ఐ.సి.సి.టి.యు., బి.ఎం.ఎస్., యు.టి.యు.సి. (ఎల్.ఎస్.), యు.టి.యు.సి. అనుబంధ సంఘాల ప్రతినిధులు హాజరైనారు. ధన్బాద్ క్లస్టర్ కో ఆర్డినేషన్ కమిటీ, ఇస్కో కాలరీ మజ్దూర్ యూనియన్, సి.ఎం.ఎస్.ఐ. నిస్రా బ్రాంచి సంఘాలు కూడా పాల్గొన్నవి.

బి.సి.సి.ఎల్.ను ఖాయలా పరిశ్రమగా ప్రకటించి బి.ఐ.ఎస్.ఆర్.కు నివేదించటాన్ని సమావేశం ఏకగ్రీవంగా ఖండించింది. కంపెనీ చూపిన లెక్కల పత్రాలన్నీ తప్పుల తడకలనీ ట్రేడ్ యూనియన్లు ప్రతినిధులతో మాట్లాడటానికి బి.ఐ.ఆర్.ఆర్. అప్పుడే అవకాశమిచ్చివుంటే అసలు సంగతి బయటపడేదని అందువల్ల బి.ఐ.ఆర్.ఆర్. కు అసమ్మతి తెలుపుతూ లేఖ వ్రాయాలని సమావేశం తీర్మానించింది.

కార్మికులు మిగులు తిన్నారని చూపే ఆవిధంగా కార్మికుల సంఖ్య తగ్గించటానికి కార్మికుల హక్కులను, బెనిఫిట్స్ ను కుదించటానికి రివైవల్

ప్లాను అంటూ బి.సి.సి.ఎల్ చెబుతున్నదని విమర్శించారు.

అవితీని, బంధుప్రీతి, కారణంగానే పరిశ్రమ వీధికెక్కుతోందని కాజీయ కారణాలతోనే పైనిర్ణయం తీసుకున్నారని డబ్ల్యు.సి.ఎల్. సి.సి.ఎల్.లను కూడ నష్టాలు నెపంతో ప్రమేటు సంస్థలకప్పగించే కుట్ర సాగుతోందని సమావేశం అభిప్రాయపడింది. కార్మికుల ప్రయోజనానికి వ్యతిరేకంగా ఏ చర్య చేపట్టవద్దని సమావేశం యాజమాన్యాన్ని హెచ్చరించింది.

సి.ఐ.ఎల్.కు పెరుకుని వున్న నష్టాన్ని మాఫీ చేయాలంటూ బొగ్గు మంత్రి పార్లమెంట్ సలహా కమిటీ ముందరచేసిన ప్రకటన ఎన్నికల ఎత్తుగడ మాత్రమేనని స్పష్టం చేసింది. మరింత విశాల ప్రాతిపదికన మరో సదస్సు నిర్వహించాలని ఐ.ఎన్.టి.యు.సి. ఎ.ఐ.టి.సి.యు.లాంటి సంఘాలను సంయుక్త పోరాటంలో భాగస్వాములను చేయాలని సమావేశం నిర్ణయించింది.

ప్రతి సంఘంనుంచి ఒక ప్రతినిధితో కమిటీ వేయబడింది. పోరాటాన్ని ముందుకు తీసుకువెళ్ళటానికి పరిస్థితిని వివరిస్తూ జాయింటుగా ఒక కర పత్రం ప్రచురించాలని కూడ తీర్మానించారు.

మధ్యప్రదేశ్

అసంఘటితరంగ కార్మికులు వేలాదిమంది మధ్యప్రదేశ్ రాష్ట్ర శాసనసభ ఎదుట గొప్ప ప్రదర్శన జరిపారు. సి.ఐ.టి.యు. రాష్ట్ర కమిటీ పిలుపుపైన ఇది జరిగినది. రాష్ట్రం నలుమూలలనుండి వివిధ వృత్తుల వారు వచ్చి పాల్గొన్నారు. సి.ఐ.టి.యు. కార్యదర్శి శ్రీ పి.కె. గంగూలి రాష్ట్ర అధ్యక్షులు శ్రీ బాదల్ సరోజ్ ప్రధాన కార్యదర్శి శ్రీ ఎన్. కుమార్లు ప్రదర్శకులనుద్దేశించి ప్రసంగించారు. ఎన్నికలను దృష్టిలో పెట్టుకుని ప్రభుత్వం మొసటికన్నీరు కారుస్తున్నదని ప్రభుత్వ పాలన ఫలితంగా ప్రభుత్వరంగ పరిశ్రమలలో 10 లక్షల మంది ఉద్యోగాలకు ప్రమాదం వచ్చి పడిందని విమర్శించారు.

ర్యాలి జరుగుతున్న సమయంలోనే ప్రతినిధి వర్గం ముఖ్యమంత్రిని కలిసి కోర్కెల ప్రతి సమర్పించి చర్చించింది. బీడి, అంగన్ వాడీ, కాంట్రాక్టు కార్మికులు సమస్యలపై చర్చ జరిగింది. ఈ ర్యాలీ వల్ల జరిగిన తక్షణ విజయం 10 ఏండ్లుగా పెండిండులో వుంటున్న బీ డీ కార్మికుల డి.ఎ. విషయం. తక్షణం జీతాలలో కలిపి డి.ఎ. చెల్లించాలని నిర్ణయించబడింది. మినినగ రెట్లపైన ఎక్స్ యుజా పన్ను మినహాయించటాన్ని ఉపసంహరించవలసిందిగా ప్రధానమంత్రికి వ్రాస్తానని ముఖ్యమంత్రి ప్రకటించారు. దీర్ఘకాలంగా సాగుతున్న పోరాటం కోర్కెలకు విజయమని సి.ఐ.టి.యు. ప్రకటించింది. సి.ఐ.టి.యు. మధ్యప్రదేశ్ కమిటీ ఆధ్వర్యన బీడి కార్మికుల ప్రథమ మహాసభ మార్చి 23, 24 తేదీలలో జబర్ పూర్ జిల్లా సీహోరాలో జరిగినది. దీనిలోనే మధ్యప్రదేశ్ బీడి మజ్దూర్ ఎక్తా ఫెడరేషన్ పేర రాష్ట్ర ఫెడరేషన్ ఏర్పడినది. ఎక్కువలో ఎక్కువ బీడి కార్మికులు, స్వతంత్ర సంఘాలు కూడ దీనిలో చేరాలని కార్మికులకు విజ్ఞప్తి చేయబడినది.

సి.ఐ.టి.యు. కార్యదర్శి శ్రీ. పి.కె.గంగూలి హాజరై మహాసభలో ప్రారంభోపన్యాసం చేశారు. నూతన ఆర్థిక విధానము బీడి పరిశ్రమపై దాని ప్రభావం మిని సిగరెట్లపై ఎక్స్ యుజా పన్ను మినహాయించటం వగైరా విషయాలు వివరించారు. అనంతరం మునుపెన్నడూ జరగనంత పెద్ద ర్యాలీ పట్టణంలో నిర్వహించబడినది. పాల్గొన్నవారిలో సగంమంది స్త్రీలే. రాష్ట్ర సి.ఐ.టి.యు. అధ్యక్షులు శ్రీ బాదల్ సరోజ్, రైతునాయకుడు రామ్ నారాయణ్ కురవిలా, పద్మనాభన్ తదితరులు ప్రసంగించారు.


అన్ని ప్రాంతాల నుండి 175 మంది ప్రతినిధులు వారిలో సగంమంది మహిళలు పాల్గొన్నారు. రిపోర్టుపై చర్చలో 26 మంది మాట్లాడారు. ఎల్ సరోజ్, తనూలాల్ మందల్ వార్ అధ్యక్ష, కార్యదర్శులుగా రాష్ట్ర కమిటీ ఎన్నుకోబడినది. ఏప్రిల్ 2న తేదిన అఖిల భారత పిలుపుపైన పికెటింగ్ లో పాల్గొనాలని తీర్మానించడమైనది. ఆలిండియా బీడి కార్మిక కమిటీకి రూ.1000=00 విరాళం పంపాలని మరొక తీర్మానం ఆమోదించబడినది.

WITH BEST COMPLIMENTS FROM

THE ANDHRA PRADESH PAPER MILLS LTD

Corporate Office

501-509, V Floor,
SWAPANALOK COMPLEX
92/93, S.D.ROAD,
SECUNDERABAD-500 003.



Regd. Office & Factory

RAJAHMUNDRY - 533 105,
East Godavari District,
Andhra Pradesh.

Telephones : 813715, 813625,
812671

Telex : 0425-6519 APMH IN

Grams : APIMILL

FAX : 91-842-822717

Telephones : 71831 to
71837,
74380, 74389

Telex : 0474 202 APPM IN

Grams : PAPERMILL

Fax : 91-883-61764

శ్రామిక మహిళ

చైతన్యంతో మహిళలు రంగంలోకి దూకితే ఎలాంటి సత్ఫలితాలొస్తాయో, ఉద్యమాలకు జవనత్యాలొస్తాయో ఉదాహరణలు చరిత్రలో కోకోల్లులు. ఆంధ్రప్రదేశ్ లో మద్యనిషేధం సమస్యపై మహిళల స్పందన రాష్ట్రాన్నే ఊపేసింది. ప్రభుత్వం నుండి రాయితీలు సంపాదించింది. మద్యంపై నిషేధాన్ని ప్రకటించేసింది. అమలులో జరుగుతున్న లోపాలు, వాటిని తొలగించుకోవలసిన అగత్యమూ, నిరంతరం మెలకువ పాటించడమూ-అవి ఉద్యమకారుల, ప్రభుత్వపు బాధ్యతలు. ఒక ప్రకటనలో తీరిపోయేవి కావు అని అనుభవం చెపుతోంది. అది వేరే విషయం.

పార్లమెంటు ఎన్నికలను దృష్టిలో పెట్టుకుని జనాన్ని మభ్యపెట్టడానికి యీ పర్యాయం కేంద్ర కార్మిక మంత్రి "పెన్షన్ స్కీం" తాయిలాన్ని ఎరవేశారు. ఆర్భాటంగా ప్రచారం జరిగింది. టి.వి.లో, రేడియోలో పత్రికలలో ఒకటే వూదర. కొన్ని కార్మిక సంఘాలు యీ ఊదరలో కొట్టుకుపోయి ప్రభుత్వ వాదనలకు వంతపడ్డాయి. కానీ పెన్షన్ స్కీం బంధారాన్ని లోగుట్టును, మోసపు ప్రచారాన్ని బట్టబయలు చేశాయి సి.ఐ.టి.యు. మరికొన్ని సంఘాలు.

పెన్షన్ స్కీములోని దగా ఏమిటో, కార్మికుల జేబులు ఎలా కత్తిరిస్తుందో లెక్కలతో సహా వివరిస్తూ వేలు, లక్షలు కరపత్రాలు పంచబడ్డాయి. సదస్సులు, గ్రూపు మీటింగులు, గేటు మీటింగులు, ప్రదర్శనలు విస్తారంగా నిర్వహించబడినవి. పత్రికలు సంపాదకీయాలు వ్రాసినవి. వ్యాఖ్యలు ప్రకటించినవి. కార్డుస్టు ముద్రించినవి. రాష్ట్ర వ్యాపితంగా ప్రచారం చేయబడింది. సంతకాలు సేకరించబడినవి.

అనుబంధాలతో నిమిత్తం లేకుండా ఫ్యాక్టరీ స్థాయిలో కార్మికులు అన్ని సంవసాల అనచరులు పాల్గొన్నారు. సంతకాలు పెట్టారు. ఉద్యమంలో భాగస్వాములయ్యారు. చివరగా ఫిబ్రవరి 23న దేశవ్యాపితంగా జరిగిన సమ్మెలో పాల్గొన్నారు. కార్మికులకు ఓపికగా వివరించి వారి మనస్సుకు హత్తుకునే విధంగా చెప్పగలిగితే ఫలితం ఎలా వుంటుందో పెన్షన్ స్కీమ్ పై జరిపిన ఆందోళనా ప్రచారమూ బ్రేడ్ యూనియన్ల కార్యకర్తలకు విలువైన అనుభవాన్ని యిచ్చాయి. ఆత్మవిశ్వాసాన్ని చేకూర్చాయి.

పెన్షన్ పై ప్రచారం, ఫ్యాక్టరీ ఆవరణకే పరిమితం కాలేదు. సదస్సులలో ఉపన్యాసాలతోను, ధర్నా కార్యక్రమాలతో సరిపెట్టుకోలేదు. సంతకాల కార్యక్రమం చేపట్టటంతో ఉద్యమానికి కొత్త ఊపునిచ్చింది. మామూలుగా కదలని శక్తులు కూడా యీ సందర్భంగా కదిలినవి. అదేమహిళల శక్తి. రాష్ట్ర మంతటా అనేక అనుభవాలున్నప్పటికీ రామగుండం విద్యుత్ కేంద్రంలో కలిగిన అనుభవం యిచ్చట ప్రస్తావించడం సముచితంగా వుంటుంది.

విద్యుత్ కేంద్ర ఉద్యోగుల కుటుంబాలలో విద్యావంతులైన మహిళలు స్కీమును క్షుణ్ణంగా పరిశీలించారు. వెలువడిన సాహిత్యాన్ని లోతుగా అర్థం చేసుకున్నారు. స్కీమును సమర్థించే వారు ఎవరైనా తారసపడితే ఎంతసేనైనా వివరించి చర్చించటానికి, లోపాలున్నవని చివరగా ఒప్పించటానికి సర్వసన్నద్ధంగా తయారైనారు.

15 మంది గృహిణులు ఒక దళంగా చేరారు. విద్యుత్ కేంద్ర కాలనీలోని యింటింటికీ తిరిగారు. అవును నిజమే మీరుచెప్పింది కరెక్ట్. యిలాంటి స్కీము వద్దు అంటూ ప్రధానమంత్రికి ఉద్దేశించిన మహజరు పత్రంపై ఉద్యోగుల కుటుంబాలు సంతకాలు పెట్టాయి. ఈ సంఘం, ఆ సంఘం అనే తేడా లేకుండా సంతకాలు చేశారు. ఈ సంతకాల కార్యక్రమం జయప్రదంగా సాగటం చూచి ఓర్వలేక ఐ.ఎన్.టి.యు.సి. సంఘం పేరుతో ఒక కరపత్రం విడుదల చేయబడింది. సి.ఐ.టి.యు. వారు మహిళలను రంగంలోకి దించారని మీ యిళ్ళకు వస్తే తరిమికొట్టండి అని కార్మికులకు పిలుపు యిచ్చారు. ఘర్షణలను రెచ్చగొట్టే యత్నం చేశారు.

ప్రచారం ద్వారా పాల్గొంటున్న మహిళలు యీ కరపత్రం చూచి

వెనకడుగు వేయలేదు సరికదా పట్టుదల మరింత ఎక్కువైంది. సవాలును దృఢంగా ఎదుర్కోదలిచారు. కరపత్రం విడుదల చేసిన ఐ.ఎన్.టి.యు.సి. వారి యిండ్లకే ముందుగా వెళ్ళి వారి కుటుంబాల నుండే సంతకాలు సేకరించాలని పట్టుదల వహించారు. అనుకోవటమే తడవుగా అంతపని చేశారు.

ఒక ఐ.ఎన్.టి.యు.సి. నాయకుని ఇంటికి వెళ్ళి చర్చపెట్టారు. తాము ఏదో ఒక సంఘం సభ్యులుగా రాలేదని పెన్షన్ స్కీమ్ వల్ల నష్టపడేవారిగా వచ్చామని, లోపాలేమిటో వివరిస్తామని, చర్చకు రావలసిందని చెప్పారు. అసలు మీరు స్కీము చదివారా? దానిలోని మేలు ఏమిటో వివరించండి అని సవాలు చేశారు.

అసలు సంగతి అప్పుడు బయటపడింది!

మేం స్కీం చదవలేదని ఆలోపలేమిటో తెలియవు అని సమాధానం యిచ్చారు.

అయితే వివరించటానికి వచ్చిన మమ్ములను తరిమి కొట్టండి అని కరపత్రం ఎలా వేశారు? ఘర్షణలు రేచ్చగొట్టటానికా అని ప్రశ్నించారు.

ఐఎన్.టి.యు.సి. వ్యక్తి అనుకునే ఆయనకు నోటమాటరాలేదు. సంభాషణ అంతా వింటున్న ఆయన భార్య ముందుకు వచ్చి ఇటు రండి నేను సంతకం పెడతానని మహజరుపై సంతకం చేసింది.

మహిళాదళ సభ్యులకు పట్టలేని సంతోషం!

తరిమికొట్టాలన్న యింట్లోనే సంతకాలు సేకరించడం!!

ఇదంతా చూచి ఐ.ఎన్.టి.యు.సి. కార్యకర్త చల్లాగా బైటకు జారుకున్నాడు ఏదో వంకపెట్టి. అలా కరపత్రం వేయటం తప్పేనండి, మారు ఎంత చక్కగా విప్పిచెప్పారు అంటు గృహస్థురాలు తన భర్త తరపున క్షమాపణ చెపుతున్నట్లుగా ముఖం పెట్టింది. కార్యకర్తలు అన్ని విషయాలు క్షుణ్ణంగా తెలుసుకుని వివరిస్తే, వినేవారికి మనసుకు పట్టాల చెప్పగలిగితే ఎలాంటి ప్రచారమైనా, ఉద్యమమైనా ఎంతటి సత్ఫలితాలనిస్తుందో, వ్యతిరేక వాతావరణంలోకూడా ఎలానేగ్గుకురావచ్చో పైవుందంతం విశదం చేస్తుంది. ఇలాంటి అనుభవాలు ఎన్నో!

అనంతపురం

మే 31, జూన్ 1, 2 తేదీల్లో అనంతపురంలో జరుగనున్న రాయలసీమ ప్రాంత అంగన్ వాడీ ఉద్యోగుల బ్రేడ్ యూనియన్ శిక్షణా తరగతులను జయప్రదం చేయాలని మే 21 న జరిగిన యూనియన్ అనంతపురం జిల్లా కమిటీ నిర్ణయించింది. చిత్తూరు, కడప, కర్నూలు, అనంతపురం జిల్లాల నుండి ప్రతినిధులు ఈ శిక్షణా తరగతులకు హాజరవుతారు. రాజ్యసభ సభ్యులు శ్రీ సైపుల్లా గౌరవ అధ్యక్షులుగా, అనంతపురం పట్టణంలోని అనేకమంది ప్రముఖ డాక్టర్లు, మహిళా ఉన్నతాధికారులు, ప్రజా ప్రతినిధులు, వివిధ ప్రాజెక్టు కమిటీల అధ్యక్ష కార్యదర్శులతో ఆహ్వాన కమిటీ ఏర్పడింది. యూనియన్ జిల్లా ఆఫీస్ బేరర్లు దళాలుగా ఏర్పడి క్లాసుల ఏర్పాటుకు కావాల్సిన నిధి వసూలు చేస్తున్నారు. యూనియన్ ఇటీవల కాలంలో నిర్వహించిన అనేక కార్యక్రమాల వల్ల జిల్లాలో యూనియన్ కు మంచి గుర్తింపు ఏర్పడింది. నిధి వసూలు సందర్భంగా మంచి ఆదరణ వ్యక్తమవుతున్నది. క్లాసుల మొదటి రోజున మే 31 వ తేదీన సుమారు 1,000 మంది అంగన్ వాడీ ఉద్యోగులతో ప్రదర్శన, బహిరంగ సభ జరపాలని బహిరంగ సభకు ఆంధ్రప్రదేశ్ మహిళా సంఘం అధ్యక్షురాలు శ్రీమతి మల్లు స్వరాజ్యంను జిల్లా సి.ఐ.టి.యు. నాయకులను ఆహ్వానించాలని కమిటీ నిర్ణయించింది. క్లాసులకు అన్ని ప్రాజెక్టుల నుండి సెక్టార్ కు ఇద్దరు చొప్పున యూనియన్ కార్యకర్తలను ఎంపిక చేశారు. జిల్లా నుండి 150 మందికి తగ్గకుండా విద్యార్థినులు శిక్షణా తరగతుల్లో పాల్గొనేలా కృషి చేయడం ద్వారా జిల్లాలో యూనియన్ ను మరింత బలపరచుకోవాలని కమిటీ నిర్ణయించింది. జూన్ నెలాఖరులోగా సభ్యత్వం, రాష్ట్ర యూనియన్ నిధి వసూలు కూడా పూర్తి చేయాలని కమిటీ నిర్ణయించి కమిటీ సమావేశానికి పది ప్రాజెక్టుల నుండి ప్రతినిధులు హాజరయ్యారు. మే 15, 16, 17 తేదీల్లో విశాఖపట్నంలో శ్రీకాకుళం, విజయ నగరం, విశాఖ జిల్లాలకు మే 17, 18, 19 తేదీల్లో హైదరాబాద్ లో హైదరాబాద్, నల్గొండ, మహబూబ్ నగర్, రంగారెడ్డి, నిజామాబాద్, మెదక్, ఆదిలాబాద్ ఏరియాలోని వారికి మే 19, 20, 21 తేదీల్లో వరంగల్ లో వరంగల్, కరీంనగర్, బెల్లంపల్లి ఏరియాల్లోని అంగన్ వాడీ ఉద్యోగులకు శిక్షణా తరగతులు నిర్వహించబడ్డాయి.

క్యాజువల్ లేబర్ కి ప్రమాదం సంభవిస్తే కాంపెన్సేషన్ ఇవ్వాలా ?

(17వ పేజీ తరువాయి)

యునియన్ ప్రతినిధిని కానీ లాయర్ కానీ అనుమతించడం జరిగింది. ఇక్కడ ప్రశ్న ఈ అవకాశంతో పాటు తన సహ ఉద్యోగి సహాయం కూడా పొందవచ్చా అనేది. శాస్తి అవార్డు కాలంలో (60 దశకంలో) ఉద్యోగస్తులకు ఎంక్వయరీల గురించి అంత అనుభవం వుండేది కాదు. కానీ ఈనాటికి వారి అనుభవాలు, జ్ఞానం పెరిగింది. ఈ సందర్భంలో ఇక్కడ పిటిషనర్లు బ్యాంకులతో సంబంధంలేని వారి సహాయంకానీ లాయర్ సహాయంగానీ అడగడంలేదు. ఇంకొక విషయం బ్యాంకు అనుభవం గల వారిని ఎంక్వయరీలో ఉపయోగిస్తుంది. అంతేకాకుండా ప్రతిపాదించిన క్రమశిక్షణా చర్యలు, ఆరోపణలు చాలా తీవ్రమైనవి. అంతటి తీవ్రమైన సందర్భాల్లో కూడా సహ ఉద్యోగిని అనుమతించడం అనేది అవార్డుల్లో నిర్దిష్టంగా లేదని నిరాకరించవచ్చు. అవార్డులో ఉద్యోగుల సంరక్షణ గురించి అంశాలను పొందుపరచడం జరిగింది. ఆ సందర్భంలో ఆ అంశాలు విశాల దృక్పథంతో అర్థవంతంగా స్వేచ్ఛగా వుండాలి. అవి ఉద్యోగుల జీవితాలకు రక్షణగా వుండాలి. డెమోక్రాటిక్ రాజకీయ వ్యవస్థలో చట్టపరమైన రక్షణే కాకుండా ఉద్యోగుల సర్వీసు విషయాలు నిర్ణయించే చట్టాలు కూడా అతని ప్రాథమిక హక్కులు, జీవించే హక్కు తో సహా రక్షణ కల్పించాలి. అక్కడ పొందుపరచిన మాటలకు కేవలం అర్థాలు తీసుకోవడం కాదు, ఆ మాటలు పొందుపరచడంలోని భావం, ఉపయోగం, లక్ష్యం, అవసరం చాలా ముఖ్యం. సుప్రీంకోర్టు అనేక సందర్భాల్లో నిర్దిష్టంగా చెప్పిన విషయం -న్యాయం లేకుండా, అర్థం లేకుండా, విచక్షణ లేకుండా అధికారాలు దఖలుపరచడం ప్రాథమిక హక్కులైనటువంటి ఆర్టికల్ 14, 16 (1), 19 (1) (జి), 21 లకు

భంగకరం, రాజ్యాంగ విరుద్ధం. ఆ విధంగా చూసినప్పుడు అవార్డులోని క్లాజ్ సరిగానూ, విచక్షణా యుతంగానూ ఆ విధంగా సామాజిక, ఆర్థిక న్యాయం అనేవి ప్రాథమిక హక్కులలోని సమానత్వాన్ని కాపాడేదిగా వుండాలి. అంతేకాకుండా ఆం.ప్ర. సివిల్ సర్వీస్ రూలు 20 (8) (ఎ) ప్రకారం ఒక ప్రభుత్వ ఉద్యోగి డొమెస్టిక్ ఎంక్వయరీలో తన సహ ఉద్యోగి సహకారం తీసుకోవచ్చు. యాజమాన్య ప్రభుత్వ ప్రతినిధి లాయర్ అయితే లాయరు సహాయం తీసుకోవచ్చు. అదేవిధంగా కేంద్ర సివిల్ సర్వీస్ రూలు 14 (8) (ఎ) ప్రకారం కూడా ఇటువంటి అవకాశం వున్నది. ఇండస్ట్రియల్ స్టాండింగ్ ఆర్డర్ చట్టం 1946 లో కూడా ఈ అవకాశం పొందుపరచబడింది. ఆ విధంగా అన్ని రంగాల్లో ఈ అవకాశం వున్నది. మొత్తం సమస్యనంతా సంపూర్ణంగా విశ్లేషించి చర్చించిన అనంతరం అవార్డులోని క్లాజ్ యూనియన్లకు డిఫెన్సు ప్రతినిధి సమకూర్చే విషయంలో అనంత అధికారాలు చేకూర్చబడినవి. పిటిషనర్లు లాయర్లను పెట్టుకునే అవకాశం ఇవ్వమని కోరితే అనేక అంశాలు పరిగణనలోకి తీసుకోవాల్సి వచ్చేది. కానీ వారు కోరింది కేవలం సహ ఉద్యోగిని అనుమతించమని మాత్రమే. కాబట్టి మొత్తం క్లాజ్ను కొట్టివేయడం కాకుండా రాజ్యాంగపరమైన హక్కులు హరించి వేయకుండా చూడడమే. బ్యాంకు వాదన కూడా కేవలం అవార్డు క్లాజులో ఆ అంశం లేదని మాత్రమే. అంతేకాకుండా కొన్ని సందర్భాల్లో యూనియన్లు సరైన ప్రతినిధిని పంపలేకపోవచ్చు, అసలు ప్రతినిధినే ఇవ్వకపోవచ్చు. అందుచేత శాస్తి అవార్డు పేరా 521 (10) (ఎ)లో 'సహ ఉద్యోగి' అని చేర్చి చదువుకోవాలి. పిటిషనర్లకు తమ ప్రతినిధులను ఎంపిక చేసుకునే హక్కు ఇవ్వడమైనది.

కేంద్ర ప్రభుత్వ ఉద్యోగులు

(18వ పేజీ తరువాయి)

నిబంధనావళిలో చేసే సవరణలకు ముందుగా ప్రభుత్వ అనుమతి అవసరం లేదు. ముందు ప్రభుత్వ అనుమతి అవసరం లేదనే విధంగా నిబంధన 6(జి) కూడా సవరించమని కమిటీ ప్రభుత్వానికి తెలియ చెప్పింది.

ముందుగా ప్రభుత్వ అనుమతి పొందకుండా పత్రికను, బులెటిన్ ప్రచురించకూడదు. రూలు 6(హెచ్) ప్రచురణలు కేంద్ర ప్రభుత్వం ఏదేని రాష్ట్ర ప్రభుత్వ ప్రయోజనాలకు, ఏదేని ప్రభుత్వ అధికారానికి, ప్రభుత్వానికి ప్రభుత్వ ఉద్యోగుల సత్సంబంధాలకు, భారత ప్రభుత్వానికి ఏదేని విదేశీ ప్రభుత్వానికి మధ్య వున్న సంబంధాలకు హాని కలిగిస్తుందనే భావనతో ప్రభుత్వం ఆదేశిస్తేనే, కార్మిక సంఘం తన ప్రచురణలను ఆపు చేయాలి' రూలు 6(ఇ).

'ప్రభుత్వం ద్వారా తప్ప విదేశాల్లో సమాచార సంబంధాలు పెట్టుకోవటం గాని, ఉత్తర ప్రత్యుత్తరాలు జరపటం గాని చేయకూడదు. అటువంటి సంబంధాలు అవసరమని తలిస్తే ప్రభుత్వం ఆపవచ్చు' రూలు 6(జె). కార్మికసంఘాలు నిర్వహించే పత్రికలు కార్మిక సంఘాల కార్యకలాపాలకు సంబంధం లేకుండా రాజకీయ ఉద్దేశ్యాలతో నడుప బడ్తాయనే ప్రభుత్వ అధికారులు వెలిబుచ్చే భయం అనవసరమైనది.

ఈ విషయం వారి అధికార పరిధిలో లేనిది. ఈ భయ సందేహాలతో కార్మిక సంఘ పత్రికల ప్రచురణకు అనుమతి నిరాకరించటం చట్ట బద్ధమైనది కాదు అనికమిటీ పేర్కొన్నది. అంతర్జాతీయ కార్మిక సంఘాల ప్రచురణలను మార్పిడి చేసుకునే హక్కు కార్మిక సంఘాలతో అనుబంధం ఏర్పరచుకునే హక్కు, జాతీయ కార్మిక సంఘాలకున్నదని కమిటీ తెలియ చేసింది. అందుచేత ప్రభుత్వం నిబంధన 6(హెచ్)(ఐ),(జె)లను సవరించాలని ఐ.ఎల్.ఓ కమిటీ పేర్కొంది.

చివరగా, నిబంధన గుర్తింపు కోసం వెరిఫికేషన్ పై చెప్పే అంశాన్ని కూడా కమిటీ పరిశీలించింది. యూనియన్ గుర్తింపు కోసం ప్రభుత్వం ఆదేశాల మేరకు తగిన సమయాలలో వీలైన పద్ధతిలో జరపాలి అని ఈ నిబంధన చెప్తున్నది. ఇంతకు ముందే చట్టంలో సమగ్రంగా ఆచరణలో వున్న పద్ధతులలో కార్మికుల ప్రాతినిధ్య సంఘాలను గుర్తించాలని కమిటీ పేర్కొన్నది. వెరిఫికేషన్ జరపటం ద్వారా ప్రాతినిధ్య సంఘాలను గుర్తించటానికి స్వతంత్ర, నిష్పక్షికతగల సంస్థ ద్వారా జరపాలని కమిటీ చెప్పింది. ఆ విధంగా నిబంధన 7ను సవరించమని పేర్కొన్నది.

మొత్తం మీద క్రొత్త నిబంధనలు ఉద్యోగ సంఘాల సమస్యలను అతిగా క్రమబద్ధీకరిస్తున్నాయని కమిటీ అన్నది. ఈ సందర్భంగా కార్మిక, ఉద్యోగ సంఘాలకు సంబంధించి చేసే చట్టం సంఘాల ఏర్పరచుకునే స్వేచ్ఛను తక్కువగా చూడకూడదని కమిటీ ప్రభుత్వ దృష్టికి తెచ్చింది.

నేరత్వపు వారసత్వం

బ్రిటిష్ సామ్రాజ్యపు అడుగులకు మడుగులొత్త నిరాకరించినందుకు అగ్రహించిన ఆనా బ్రిటిష్ ప్రభుత్వ పర్యాయన్ ప్రజలను 'నేరగాళ్ళ' తెగగా ముద్రవేసింది. బ్రిటిష్ ర్వరి ఈ దుర్మార్గపు ప తిరిగిపోతున్న ఆ ఆదివాసులను ఇప్పటికే శిశిస్తూనే ఉన్నది. పర్యయన్ తెగపైబడిన ఈ ముద్ర ఇప్పటి కొనసాగుతూ, జీవోర్లోని పాలము జిల్లాలో బలుమతు బ్లాక్లో జరిగే ఏ నేరానికైనా పోలీసు చేతికందిన పర్యాయన్ మనిషిని పట్టుకుని పోతుంటారు.

ఈ వేధింపు ఎంత తీవ్రంగా వుందంటే, నేను ప్రయాణిస్తున్న జీపు పాక్రీ గ్రామా చేరుకుంటుండగానే మగవాళ్ళందరూ పారిపోయారు. కారణం జీపు అంటే పోలీసులు, పోలీసులు అం చితక బాదాడం. ఇది ఆ తెగ ప్రజలకు అర్థమయిన భాష. అడవిలోకి పారిపోయిన వారిని కలవటాని ఎన్నో గంటలు బ్రితిమలాడవలసి వచ్చింది. పర్యాయన్ ఆత్మరక్షణ పద్ధతులకు విరామం లేదు. యువకుడు కూడా పాక్రీ గ్రామంలో రాత్రిళ్ళు వుండరు. పోలీసులు రావచ్చునేమోనని. అడవుల ఆనుకుని వున్న పాలాలో రాత్రిళ్ళు నిద్రపోతుంటారు. ఆ గ్రామంలో ఏ పిల్లాడు బడికి పోడు. "ఏమైనా ఉపాధ్యాయుడు ఇక్కడికి రావడానికి ఇష్టపడడు" అంటాడు ఆ గ్రామ నివాసి తుర్వ పర్యాయ.

ఆ తెగలో వున్న దారిద్ర్యం అత్యంత భయంకరమైనది. పక్క బొమ్మలోని యువతి గెట్టి (వేళ్ళ బంతులు వండడం చూడవచ్చు. పవ్య ధాన్యాల కొరత, చక్కెర అసలే తెలియని వీరికి ఈ గెట్టిలు ప్రధా ఆహారం. 1992-93 లో వచ్చిన కరువులో చెట్లు, మొక్కలు ఎండిపోయాయి. అప్పుడు ఈ గెట్టి మాయమయ్యాయి. కొద్దిమంది పర్యాయన్లు చనిపోయారు. జిల్లా పాలనా యంత్రాంగం సంక్షోభం చేపట్టిన నిర్వహణా కార్యక్రమాల ఫలితంగా ఎందరి ప్రాణాలో కాపాడడం జరిగింది. లేకుంటే జి యావత్తూ మహా విపత్తును ఎదుర్కొని వుండేది. పర్యాయన్లకు వ్యతిరేకంగా దురభిప్రాయాలు బలం వున్నాయి. దీని అర్థం వీరు ఉపాధి సంపాదించడం అసాధ్యం. ఎవరూ వీరికి క్యారెక్టర్ సర్టిఫికేట్లు ఇవ్వక విద్యా స్థాయి అతి తక్కువ, ఆరోగ్య సదుపాయాల ఉనికి కనబడదు. ఏ విధంగా చూసిన పర్యాయన్ల నిరుపేదలు. బ్రిటిష్ సామ్రాజ్యానికి తలవంచిన నేరానికి శిక్షను ఇంకా అనుభవిస్తూనే వున్నారు.

వివరణ

పి.సాయినాథ్

(బజనెన్ లైన్ సాజన్యంతో)



KL V 01 A 283

బి.జె.పి. గుజరాత్ మోడల్

మెడచుట్టూ కాషాయరంగు గుడ్డలు, ఆర్.ఎస్.ఎస్ బ్యాడ్జీలు ధరించిన కసాయిమూకలు బి.జె.పి.లోని అసమ్మతికి సరియైన 'గుణపాఠం' చెప్పటానికి బెల్టులు జగించింది. పరమత సహనాన్ని ఏనాడో కోల్పోయిన కుమారులు తన రాజకీయ విభాగం భారతీయ జనతాపార్టీలోని అసమ్మతి కూడా సహించలేని స్థితికి చేరింది. దానికి ఎంచుకొన్న తేదీ మే 20, సందర్భం ఉంటుందో, ఉడుతుందో తెలియని స్థితిలో ప్రధానమంత్రిత్వం చేపట్టిన వాజ్ పేయి బహిరంగ సభ. స్థలం-గాంధీనగర్ (గుజరాత్), లక్ష్యం-వాఘెలా నాయకత్వంలోని అసమ్మతి మంత్రులు.

ఆ రోజున వాఘెలా శిబిరంలోని అసమ్మతి మంత్రులను పథకం ప్రకారం ఏరిపరి కొట్టారు. వారి బట్టలూడదీశారు. ఈ ఘటనను పిక్చరైజ్ చేస్తున్న బి.టి.వి. కెమెరామెన్. విలేకరిని చితకబాదారు. ఆర్.ఎస్.ఎస్. గణం అధికారం అందిపుచ్చుకుంటే పత్రికా స్వాతంత్ర్యం ఎలా భంగపడుతుందో మరోసారి తెలియజేశారు. బి.జె.పి. క్రమశిక్షణ! మజాకా!! ఈ కాషాయ దుస్తుల కాషాయ సంస్కృతిని భారత ప్రజ వహించగలదా?

PH : 7612474

From

Editor

KARMIKA LOKAM

C.I.T.U. OFFICE,

N.V.B. Smaraka Kendram,

1-1-60/4, Musheerabad,

Hyderabad-20

Address

To, _____



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KL vol A 283
పుస్తకం పేరు	5823 emso
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
ఖాళీ పేజీలు	No
లేని పేజీలు	No
తయారు చేసినది	Nandani
పేజీలు విడదీసినది	Nandani
స్కాన్ చేసినది	Nandhu
పరీక్ష చేసినది	PRAGATHI
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good